

చైతన్య మాసపత్రిక

VOL : 2

ISSUE : 2

GUNTUR,

FEBRUARY, 2020

40 PAGES

RS. 10/-



సమానతే లక్ష్యంగా..

ఐక్యతే ఆయుధంగా..

పోరాటమే మార్గంగా..

ముందుకు సాగుదాం...!

Safeguard our Constitution, Uphold Women's Rights - All Together, Fight Together, Forward Together.

ALL INDIA DEMOCRATIC WOMEN'S ASSOCIATION

AIDWA

12th National Conference

MUMBAI RALLY





అనంతపురం



విజయనగరం



రేపల్లె



రాజమండ్రి



గుంటూరు వెస్ట్



ప్రకాశం



భీమవరం



అరకు

జాతీయ జనాభా నివేదిక అమలును తిరస్కరిద్దాం!

మోడీ- షా ప్రభుత్వం మనువాద ఎజండా అమలుకు వేగంగా అడుగులు వేస్తున్నది. ఈ దేశం హిందువులది మాత్రమే. ఇతరులు వారికి లోబడి ఉండాలి లేదా దేశం విడిచి వెళ్ళాలి. ఇది ఆరెస్సెస్ సిద్ధాంతం.

ఎన్ ఆర్ సీ, ఎన్ పీ ఆర్, బాబ్రీ మసీదు విధ్వంసం, కాశ్మీర్ విభజన, త్రిపుల్ తలాక్, శబరిమల, పుల్వామా లోదాడి ఇవన్నీ ఈ ప్రణాళికలో భాగమే. హిందువులకు ప్రమాదం లేదని కొందరు అనుకుంటున్నారు. అయితే అది నిజమేనా?

ఎవరు హిందువులు? హిందువులందరూ ఒకటేనా? చాతుర్వర్ణ వ్యవస్థ ప్రాణంగా నడిచే హిందూ మతంలో శుద్రకులాల, అతి శూద్రుల స్థానం ఎక్కడ? పంచములైన దళితులు, ఆదివాసీల స్థానం ఏది? అందరికీ లోబడి ఉండాల్సిన మహిళల స్థానమేది? ఆరెస్సెస్ తన రాజ్యాంగంగా భావించే గ్రంథం పాంచజన్యలో వీటన్నింటినీ వివరించారు.

విదేశాల నుంచి వచ్చిన ముస్లిములకు పౌరసత్వాన్ని తిరస్కరిస్తూ ప్రభుత్వం ఇటీవల చట్టం చేసింది. ఎన్ ఆర్ సీ ద్వారా దేశస్థులందరినీ రుజువులు చూపించమంటోంది. రూ. 1,600 కోట్ల ఖర్చుతో అస్సాంలో 19 లక్షల మందిని విదేశీయులుగా తేల్చారు. వారిని ప్రత్యేక కారాగారాలకు పంపారు, దేశ మంతటా నిర్బంధ శిబిరాలను నిర్మాణం చేస్తున్నారు. ఈ నిర్బంధ శిబిరాలలో కనీస అవసరాలు కూడా లేనందున 30 మంది చనిపోయారు. ఈ శిబిరాలలో చనిపోయిన వారిలో ఒక్కరు కూడా ధనవంతులు లేరని వేరుగా చెప్పనవసరము లేదు. ఎందుకీ చట్టాలు? ఇతర మతస్థులను మాత్రమే కాదు హిందువులలో కూడా అగ్ర వర్ణాల ఆధిపత్యాన్నీ, ఆ పేరుతో సాగే కార్పొరేట్ దోపిడీని అంగీకరించే వారు లేదా రాజీపడే వారు మాత్రమే పౌరుల జాబితాలో చోటుచేసుకుంటారు. ప్రశ్నించేవారిని - అనుమానితుల జాబితాలో చేరుస్తారు. ఆ తర్వాత నిర్బంధ కారాగారాలకు పంపుతారు.

మహిళలు కూడా సమానమే అని నమ్మేవారినీ, అన్ని కులాలు సమానమేననే వారినీ, కుల రహిత సమాజం కావాలనే వారినీ అనుమానితులు, విదేశీయులు జాబితాలో చేరుస్తారు. భార్యాభర్తలనూ, తల్లిపిల్లలనూ కూడా వేరుచేస్తారు. పెళ్లి కారణంగా పుట్టింటి నుంచి, అత్తింటికి వచ్చి ఇంటి పేరు మార్చుకునే సంప్రదాయమున్న అతివలు తమ ఉనికిని రుజువు చేసుకునేందుకు పడే తిప్పలు అన్నీ ఇన్నీ కావు. ఒడిశా, ఛత్తీస్ ఘడ్ రాష్ట్రాలకు చెందిన యువతీయువకులు మన రాష్ట్ర వాసులతో పెళ్లి చేసుకుంటే, వలస వస్తే వారికి ఈ దేశమే నరకం.

అసోం రాష్ట్రానికి గతంలో ముఖ్యమంత్రిగా పనిచేసిన అన్వర తైమూర్ కూడా పౌరసత్వం రుజువు చేసుకోలేక పోయారు. నీవు, నేను, మనందరం నోట్ల రద్దు సందర్భంగా బ్యాంకుల ముందు బారులుతీరి నట్లు ఈ దేశములోనే పుట్టామనే రుజువులకోసం రోడ్లు పట్టుకుని తిరగాలి. ఏ చిన్న తేడా వచ్చినా నిర్బంధ శిబిరాలలో మగ్గాలి. మన జీవితాలను తారుమారు చేయగలిగే వారికి (అధికారులు) ఏ శిక్షా లేని చట్టం ఇది. మన ఓటు జాబితాలో ఉండకపోవచ్చు. పౌర జాబితాలో మన పేరు లేకపోతే..? మన స్థానం ఎక్కడ? ముత్తాతల ముత్తాతల నుంచీ ఇక్కడే బతుకులీడుస్తోన్న మనది ఏ దేశం? దానికి మన దగ్గర ఆధారాలు ఏముంటాయి? అందుకే ఈ దుర్మార్గపు చట్టాన్ని తిరస్కరిద్దాం. ఎన్ పీ ఆర్ కు సమాధానం చెప్పేది లేదు. ఏ పత్రమూ ఇచ్చేది లేదు. రాష్ట్ర ప్రభుత్వం ఎన్ పీ ఆర్ అమలును నిలిపి వేయాలని దిక్కులు మార్మోగేలా వుద్యమిద్దాం. ఈ ప్రజా వ్యతిరేక చట్టాల అమలును తిరస్కరిద్దాం!

నిరంతరం వెలిగే సూర్యుణ్ణి చూసి
చీకటి భయపడుతుంది. అలాగే
నిరంతరం శ్రమించేవాణ్ణి చూసి
ఓటమి భయపడుతుంది.

అడ్వయిజరీ బోర్డు
వేములపల్లి సీత్యశీతి
డాక్టర్ జి. విజయభారతి
డాక్టర్ శిరారామితి
కె. విజయ్ బక్ష్
ఎం. ప్రగతి

ఐదవ్వా ఆంధ్రప్రదేశ్ మహిళాసంఘం

చిరునామా :

ఐదవ్వా రాష్ట్ర కార్యాలయం,
పి.ఎల్.రావు భవన్, 2/7 బ్రాడీపేట,
గుంటూరు, గుంటూరు జిల్లా - 522002,
ఆంధ్రప్రదేశ్, ఫోన్ : 9490098620

chaitanyamanavi@gmail.com

fb : aidwaap

Blog : aidwaap@blogspot.com

సంపాదకులు

డి.రమాదేవి

సంపాదక వర్గం

కె. స్వరూపరాణి

బి. ప్రభావతి

బి.హరిత

మేనేజర్ : కె. శారద

ప్రజాశక్తి ప్రింటర్స్ & పబ్లిషర్స్

ప్రైవేట్ లిమిటెడ్

పోస్టల్ చందా

సంవత్సరానికి రూ : 150/-

విడి ప్రతి వెల రూ : 10/-

వ్యాసాలు, లేఖలు పంపించవచ్చున చిరునామా :

మారుతీనగర్, ప్రకాశరావు వీధి,

చుట్టు గుంట సెంటర్, విజయవాడ - 4

చైతన్య మాసవి

సంపుటి: 2

సంచిక: 2

ఈ సంచికలో

ఐదవ్వా జాతీయ మహాసభ

ధారావాహిక

చట్టాలు

ధారావాహిక

జర భద్రం

స్ఫూర్తి

వామపక్షం

కవిత

ఇదీ భారతం

స్ఫూర్తి ధాత

పుస్తక సమీక్ష

అంకిత

కేస్ స్టడీ

రిపోర్టింగ్

కథ

చిత్ర సమీక్ష

రిపోర్టు

మనువాదాన్ని దునుమాడిన ఐదవ్వా... ముంబయిలో

ఐదవ్వా 12వ జాతీయ మహాసభలు - లక్ష్మి అల్లాడ..... 5

రాళ్ళదాడి దుండగుడి కోసం వేట- వేములపల్లి సత్యవతి 8

జిస్టిస్ వర్మ ప్రతిపాదిత పోలీసు సంస్కరణలు - పద్మాంజలి, అద్వైత్ 9

స్త్రీలను అన్ని విధాలా అణచిపెట్టిన క్రైస్తవం - ఆగస్టు బెబెల్..... 11

అనాటి రోజులు...?! ప్రత్యేక దినోత్సవాలతోనే సరా

- ఉమా నూతక్కి..... 13

రాజ్యాంగ రక్షణకు జనమంతా ఒక్కటై.....!

- చైతన్య మాసవి డెస్క్..... 14

సాంఘికాభివృద్ధిలో వామపక్ష పాలిత కేంద్ర ప్రభుత్వం

బిజేపీ పాలిత ఉత్తరప్రదేశ్ అధమం - ఉషా కె రాణి..... 15

మాతృదేవోభవ - వాట్సప్ సౌజన్యంతో 16

హక్కుల కోసం గొంతెత్తిన భాతర యువత!

దేశమంతా నిత్యం ఆందోళనలే!!- ఐదవ్వా..... 17

నేతాజీ సుభాష్ చంద్రబోస్ ఐ.ఎన్.ఎ.లో మహిళా రెజిమెంట్

నాయకురాలిగా కామ్రేడ్ లక్ష్మీ సెహగల్ - అల్లూరి మన్మోహిని..... 20

ఆత్మకథలు ఎందుకు రాస్తారు? ఆత్మ సంతృప్తి కోసమా!

- డాక్టర్ డి.శమంతకమణి..... 23

ఈమె పురస్కారానికి పనికిరాదా! - వేములపల్లి సత్యవతి..... 25

'హలో.....!' - కె.శారద..... 26

పల్లె బతుకు విధ్వంసం! - మామిడి కోదండరావు..... 28

చేతులు కాలాక - కోవూరి పుష్పాదేవి..... 31

బాధితుల్లో ఆత్మవిశ్వాసాన్ని పాదుకొల్పి, పోరాట దారులను

పట్టిచూపిన చిత్రం ఛపాక్ - వై. నేతాజీ..... 33

అనంత బాలోత్సవం - 2020 అనుభవాలు - అనంతపురం ఐదవ్వా 35

పత్రికలో విభిన్న అంశాలపై వస్తున్న వ్యాసాలు రచయితల అభిప్రాయాలు
మాత్రమే. అందులో పేర్కొన్న అన్ని అంశాలతో మాసవి సంపాదక వర్గం
ఏకీభవిస్తుందని భావించవలదు.
- ఎడిటర్

PRINTED AND PUBLISHED BY D. RAMA DEVI, AIDWA ANDHRA PRADESH MAHILA SANGHAM, PRINTED AT PRAJASAKTI PRINTERS & PUBLISHERS PVT. LTD. 14-12-19, PRAKASH NAGAR, KRISHNA NAGAR (P), TADEPALLI (M), GUNTUR DIST. PUBLISHED AT AIDWA

ANDHRA PRADESH MAHILA SANGHAM AIDWA STATE OFFICE P.L.RAO BHAVAN, 2/7 BRODIPET, GUNTUR-522002, ANDHRA PRADESH STATE.

EDITOR: D. RAMA DEVI. R.NO. APBIL/2019/78298


మనుషాదాన్ని దునుషాడిన ఐదవ

ముంబాయిలో 12వ అఖిల భారత మహాసభ విజయవంతం

అఖిల భారత ప్రజాతంత్ర మహిళా సంఘం (ఐదవ) 12 వ జాతీయ మహాసభలు 2019 డిసెంబరు 27 నుంచి 30 వరకూ దేశ ఆర్థిక రాజధాని ముంబాయి మహానగరంలో జరిగాయి. మతోన్మాదం, నిరంకుశత్వం, సామ్రాజ్యవాదం, ప్రపంచీకరణం ప్రజలను పీల్చి పిప్పి చేస్తోన్న తదితర విధానాల మీద పోరాటాన్ని మరింత తీవ్రతరం చేయాలని మహాసభ దిశా నిర్దేశం చేసింది.

మహాసభ సందర్భంగా జరిగిన ప్రదర్శన అజాద్ మైదానంలో ప్రారంభమై రాణీబాగ్ మైదానం వరకూ అత్యంత క్రమశిక్షణతో సాగింది. ఏకరూప వస్త్ర ధారణతో 5000 మంది ఐదవ కార్యకర్తలు చేసిన కవాతు ఆద్యంతం వుత్సాహాన్ని, స్ఫూర్తిని పంచింది. మహిళలపై జరుగుతోన్న హింసకు వ్యతిరేకంగా, ప్రజాస్వామ్య హక్కుల పరిరక్షణ కోసం హోరెత్తిన నినాదాలతో ముంబాయి వీధులు మారుమ్రోగాయి.

ప్రదర్శన అనంతరం రాణీబాగ్ మైదానంలో జరిగిన బహిరంగసభకు మహారాష్ట్ర ఐదవ అధ్యక్షురాలు నసీమా షేక్ అధ్యక్షత వహించారు. బహిరంగసభలో ఐదవ జాతీయ నాయకులు సుభాషిణి అలీ, కిసాన్ సభ జాతీయ అధ్యక్షులు అశోక్ ధావలే, సి.పి.యం. శాసనసభ్యుడు వీనోద్ నికోలే, ఐదవ జాతీయ ప్రధాన కార్యదర్శి మరియు ధావలే తదితరులు ప్రసంగించారు. బంగ్లాదేశ్ మహిళా పరిషత్తు ఉపాధ్యక్షురాలు ఫయూజ్ మోస్లోమి, పార్లమెంటు పూర్వ సభ్యురాలు బృందాకారత్, ఐదవ జాతీయ ఉపాధ్యక్షురాలు



సుధాసుందర్ రామన్, ఆహ్వానసంఘం చైర్పర్సన్ తపతి మహాపాథ్యాయ, బీ. హైమావతి, ఎస్. పుణ్యవతి, సామాజిక వుద్యమ కారిణి తీస్తా సెతల్వాద్ తదితరులు వేదికను అలంకరించారు.

వక్తల ప్రసంగాలకు ప్రేక్షకుల కరతాక ధ్వనులతో సభాప్రాంగణం మారు మోగింది. తమది మహిళల పక్షపాత పాలనంటూ తరచూ చెప్పుకునే మోడీ మంత్రివర్గంలో 22 మంది నేరస్తులున్న తదితర విషయాలను ఉటంకిస్తూ నాయకులు తమ ఉపన్యాసాల్లో ఆందోళన వ్యక్తం చేశారు. ఇదిగో మంచి రోజులు రాబోతున్నాయంటూ అధికారాన్ని వెలగబెడుతోన్న మోడీ, దేశాన్ని విచ్ఛిన్నం వైపు నడిపిస్తున్నారని తప్పుపట్టారు. మోడీ అనుసరిస్తోన్న ఆర్థిక విధానాల వలన రైతులు, కార్మికులు, విద్యార్థులు, మహిళలు, యువత, వృద్ధులు, చిన్న వ్యాపారులు అధోగతి పాలవుతుంటే, అంబానీ - అదానీ

మాత్రమే అపర కుబేరులుగా అవతరించారని విమర్శించారు. మోడీ అనుసరిస్తోన్న మతోన్మాద, ఆర్థిక విధానాల మీద పోరాడాలని వక్తలు పిలుపునిచ్చారు.

ప్రతినిధుల సమావేశం :

దేశం నలుమూలల నుంచి అరుదెంచిన 800 మంది ప్రతినిధులతో సాధాసిద్ధఖి పాలిటెక్నిక్ కళాశాల (అహల్యారగ్నీకర్ ప్రాంగణం)లో మహాసభ ప్రారంభమైంది. ఈ సందర్భంగా ఐదవ జాతీయ అధ్యక్షులు మాలినీ భట్టాచార్య సంఘ వతాకాన్ని ఆవిష్కరించారు. అనంతరం సంతాప తీర్మానాన్ని ప్రవేశ పెట్టగా, రెండు నిమిషాలపాటు మౌనం పాటించి, అమరులకు సభ నివాళులర్పించింది. ఆర్. ఎస్.ఎస్. హింసోన్మాదుల మూకదాడుల్లో భర్తలను కోల్పోయిన మహిళలు కేరళలోని కన్నూర్కు చెందిన సజనీ, త్రిపురకు చెందిన రేఖాసూత్రధార్,

వక్తల ప్రసంగాలకు ప్రేక్షకుల కరతాళ ధ్వనులతో సభాప్రాంగణం మారు మోగింది. తమది మహిళల పక్షపాత పాలనంటూ తరచూ చెప్పుకునే మోడీ మంత్రివర్గంలో 22 మంది నేరస్తులున్న తదితర విషయాలను ఉటంకిస్తూ నాయకులు తమ ఉపన్యాసాల్లో ఆందోళన వ్యక్తం చేశారు. ఇదిగో మంచి రోజులు రాబోతున్నాయంటూ అధికారాన్ని వెలగబెడుతోన్న మోడీ, దేశాన్ని విచ్చిన్నం వైపు నడిపిస్తున్నారని తప్పుపట్టారు.

పశ్చిమబెంగాల్‌లోని ఉత్తర 24 పరగణాల జిల్లాకు చెందిన చాబిలా బీబీ, తమిళనాడుకు చెందిన ఎస్. శివరంజని, కులదురహంకార దాడిలో అన్నను కోల్పోయిన హర్యానాకు చెందిన సురాజ్, ఆంధ్రప్రదేశ్‌లోని చిత్తూరు జిల్లాకు చెందిన ప్రేమజంట సేహా, మహారాష్ట్రకు చెందిన పాదయాత్ర చేసిన మహారాష్ట్రకు చెందిన మహిళా రైతులు సక్కుబాయి, కళాబాయిలనూ మహాసభ అభినందించింది. వారందరినీ సత్కరించింది. అనంతరం ఐదవ అఖిల భారత ప్రధాన కార్యదర్శి మరియు ధావలే గత మూడేళ్ల కాలంలో జరిగిన సంఘ కార్యక్రమాలను సమీక్షించారు. వివిధ రాష్ట్రాల ఐదవ నాయకులు చర్చలలో పాల్గొన్నారు. 1991 నూతన ఆర్థిక విధానాల నేపథ్యంలో డబ్ల్యూ.టి.ఓ. షరతులు అమలు చేసిన ఫలితంగా దేశంలో, అందులోనూ మహారాష్ట్రలో ఆత్మహత్యలు ఎక్కువగా జరిగాయని ఆ రాష్ట్ర ప్రతినిధులు లెక్కలు వేశారు. ఈ నేపథ్యంలో నిర్లక్ష్యానికి గురైన రైతాంగ సమస్యల పరిష్కారం కోసం, మహిళలకు భూ యాజమాన్య హక్కుల కోసం కిసాన్ మహాసభ ఆధ్వర్యంలో నాసిక్ నుంచి ముంబాయి వరకూ జరిగిన రైతు లాంగ్ మార్చ్‌లో 25,000 మంది మహిళలు పాల్గొన్నారు తెలిపారు. ఈ లాంగ్ మార్చ్‌లో ఐదవ కార్యకర్తలు కీలక పాత్ర పోషించారన్నారు. కేరళలో శబరిమలైలోని

అయ్యప్ప దేవాలయంలోకి అన్ని వయసుల మహిళల ప్రవేశం కోసం జరిగిన పోరాటంలో ఐదవ భాగస్వామిగా ఆర్.ఎస్.ఎస్. - కాంగ్రెసు కుయుక్తులను ఎదుర్కొని ధీటుగా నిలచిందని ఆ రాష్ట్ర ప్రతినిధులు వివరించారు. అంతేకాకుండా లింగవివక్షకు వ్యతిరేకంగా 55 లక్షల మంది మహిళలతో మానవహారం నిర్మించామనీ, మహిళా హక్కుల పోరాటాల్లో ప్రథమ పీఠిన ఐదవ నిలిచిన తీరునూ కళ్లకు కట్టారు. హత్యా రాజకీయాలతో ఆర్. ఎస్. ఎస్. భీభత్సాన్ని సృష్టించి ప్రజలను భయ బ్రాంతులకు గురిచేస్తోందని ఆందోళన వ్యక్తం చేశారు. న్యాయస్థానాల ద్వారా అయ్యప్ప గుడిలోకి మహిళల ప్రవేశాన్ని ఆర్.ఎస్.ఎస్. గూండాలు అడ్డుకున్నారని దుయ్యబట్టారు. మనువాదుల దుర్మార్గాన్ని కాంగ్రెసు కుటలనీతినీ ఎండగట్టడంలో ఐదవ తనవంతు పాత్రపోషించిందని తెలిపారు.

ఆంధ్రప్రదేశ్‌లో 2017లో ప్రారంభించిన మద్యంపై యుద్ధం రాష్ట్రవ్యాప్తంగా మహిళా ఉద్యమానికి కొంత ఊపునిచ్చిందని ఆ రాష్ట్ర ప్రతినిధులు సభకు తెలిపారు. రాష్ట్రంలో కాంగ్రెసు, టీడీపీ ప్రభుత్వాలు మద్యాన్ని బెల్టుషాపుల ద్వారా అమ్మకాలు సాగించి ఏరులైపారించాయని వివరించారు. అరకొర వేతనాలతో, తగిన వ్యవసాయ ఆదాయంతో, ప్రత్యమ్నాయ ఉపాధి అవకాశాలు లేక అల్లాడి పోతోన్న ప్రజానీకం మద్యం వ్యసనానికి బానిసలై వారి జీవన ప్రమాణా

లను దిగజార్చుకుంటున్న నేపథ్యంలో ఐదవ చేపట్టిన పోరాటం క్రియాశీలకంగా మారింది. నూతన ప్రభుత్వం పాత మద్యం పాలసీని రద్దు చేసుకుని, దశల వారీగా మద్యాన్ని నిషేధిస్తామని ప్రకటించాల్సి వచ్చింది. మొదటి దశలో 20 శాతం మద్యం దుకాణాలను తగ్గించి, ప్రభుత్వమే అమ్మకాలను ప్రారంభించింది. అయితే 2019-20 బడ్జెట్టులో మాత్రం మద్యం అమ్మకాల ద్వారా గత ఏడాది కన్నా 20 వేల కోట్ల అదనపు లాభాన్ని ఆర్జించాలని ప్రణాళిక సిద్ధం చేసింది. బెంగాల్, త్రిపుర, ఉత్తరప్రదేశ్, జమ్మూ కాశ్మీర్‌లో తృణమూల్, ఆర్.ఎస్.ఎస్. అరాచక శక్తుల ఆగడాలపైనా, నియంతృత్వ పోకడల పైనా అనేక పోరాటాలు నిర్వహిస్తున్నట్లు ఆయా రాష్ట్రాల నాయకులు చర్చలలో వ్యక్తీకరించారు.

తీర్మానాలు :

- 12వ మహాసభ వివిధ అంశాలకు సంబంధించి 12 తీర్మానాలు అనుమతించింది.
- 1. సిఎఎని తిప్పికొట్టాలి.
- 2. అయోధ్యపై సుప్రీం కోర్టు ఇచ్చిన తీర్పు సమంజసంగా లేదన్నది ఐదవ అభిప్రాయం.
- 3. జనవరి 8 సమ్మెలో పెద్దయెత్తున మహిళలు పాల్గొనాలి.
- 4. హింసారాహిత్య మహిళా జీవితం కోసం కృషి సల్పాలి.
- 5. అటవీ హక్కుల చట్టాన్ని పటిష్టంగా అమలు చేయాలి.
- 6. కాశ్మీర్ మహిళలకు సభ సంఘీభావం ప్రకటించింది.
- 7. సామాజిక న్యాయం కోసం నిరంతరం కృషి చేయాలి.
- 8. లౌకిక వాద పరిరక్షణ నినాదాన్ని ఐదవ కార్యకర్తలు నిరంతరం ప్రచారం చేస్తుండాలి.
- 9. ఉపాధి హామీ పథకం మరింత

పటిష్ఠంగా అమలు చేసేందుకు నిఘా వేయాలి.

10. కార్మిక చట్టాల పరిరక్షణకు కృషి చేయాలి.
11. ట్రాన్స్ జెండర్ల హక్కులను కాపాడేందుకు కార్యక్రమాలు చేపట్టాలి.
12. నిత్యావసర ధరలను అదుపు కోసం ఎక్కడికక్కడ పోరాటాలను నిరంతరం కొనసాగిస్తుండాలి.

కర్తవ్యాలు :

మహాసభ పలు కర్తవ్యాలను కార్యకర్తలకు పిలుపునిచ్చింది.

1. మహిళా సంఘ సభ్యత్వం పెంపుదలకు ప్రణాళికాబద్ధంగా కృషి చేయాలి.
4. మనువాద సంస్కృతికి వ్యతిరేకంగా పోరాటాలు నిర్వహించాలి.
5. మహిళలకు భూమి హక్కుకై నిరంతరం పోరాటాలను కొనసాగించాలి.
6. సి.ఎ.ఎ, ఎన్.ఆర్.సి., ఎన్.పి.ఆర్.లకు వ్యతిరేకంగా స్వతంత్ర, సంఘీభావ ఆందోళనలు చేయాలి.
7. దళిత, ఆదివాసి మైనార్టీ వర్గాల సామాజిక అభివృద్ధికి చర్యలు కోరుతూ ఆందోళనలు చేపట్టాలి.
8. హింసకు వ్యతిరేకంగా పోరాటాలు కొనసాగించాలి.
9. మహిళా సంఘ ప్రాథమిక కమిటీలను

ఆంధ్రప్రదేశ్ లో 2017లో ప్రారంభించిన మధ్యంపై యుద్ధం రాష్ట్రవ్యాప్తంగా మహిళా ఉద్యమానికి కొంత ఊపునిచ్చిందని ఆ రాష్ట్ర ప్రతినిధులు సభకు తెలిపారు. రాష్ట్రంలో కాంగ్రెసు, టీడీపీ ప్రభుత్వాలు మద్యాన్ని బెల్టుషాపుల ద్వారా అమ్మకాలు సాగించి ఏరులైపారించాయని వివరించారు. అరకొర వేతనాలతో, తగ్గిన వ్యవసాయ ఆదాయంతో, ప్రత్యమ్నాయ ఉపాధి అవకాశాలు లేక అల్లాడి పోతోన్న ప్రజానీకం మధ్యం వ్యసనానికి బానిసలై వారి జీవన ప్రమాణాలను దిగజార్చుకుంటున్న నేపథ్యంలో ఐదవ చేపట్టిన పోరాటం క్రియాశీలకంగా మారింది.

స్థానికంగా ఏర్పాటు చేసి బలోపేతం చేయాలి. ప్రతి 6 నెలలకు ఒకసారి సమీక్షలు నిర్వహించాలి.

10. జాతీయ, రాష్ట్ర, జిల్లాస్థాయి కార్యకర్తలకు శిక్షణ తరగతులు నిర్వహించాలి.

కింద స్థాయి నుంచి కేంద్ర స్థాయి కమిటీ వరకూ పరస్పర సహకారంతో పని చేయాలి.

దేశంలో జరుగుతోన్న పోరాటాలకు ప్రతిబింబేలా బాధిత ప్రజానీకం పక్షాన నిలబడే విధంగా 12వ మహాసభ కర్తవ్యాలను నిర్దేశించింది. రానున్న కాలంలో ప్రజాబాహుళ్యంతో మరింతగా మమేకం కావడానికి ఈ కర్తవ్యాలు, ఆమోదించిన తీర్మానాలు మార్గ దర్శకం చేస్తాయనడంలో ఎటువంటి సందేహానికి తావులేదు.

ప్రత్యేక ఆకర్షణలు :

1. ప్రముఖ మోడల్, నటి స్వరాభాస్కర్ మహాసభకు ప్రత్యేక అతిథిగా హాజరయ్యారు. మహిళాభ్యుదయం లక్ష్యంగా ఆమె చేసిన సూచనలు, అనుభవాలు మహాసభను వుత్తేజపరచాయి.
2. ముంబాయి ఐఐటి స్కూల్ ఆఫ్ డిజైన్ సంస్థ, మహాసభ ఆవరణలో చిత్ర ప్రదర్శనను ఏర్పాటు చేసింది. ఈ ప్రదర్శనను కేరళ రాష్ట్ర ఆరోగ్య శాఖ మంత్రి కే.కే. శైలజ ప్రారంభించారు. ముంబాయి మహానగరంలో అత్యంత విలాసమంతమైన జీవితాల్ని అనుభవిస్తోన్న వారి పక్కనే అత్యంత పేదలు, మధ్యతరగతి మహిళలు సాగిస్తోన్న దుర్భర దారిద్ర్యాన్ని, వారి జీవన విధానాలను ఈ ప్రదర్శన బహుముఖ ప్రతిబింబించింది. ప్రదర్శనను సహజత్యం ఉట్టిపడేలా నిర్వాహకులు ఆవిష్కరించారు.
3. ఈ సందర్భంగా ఐదవ కేంద్ర కమిటీ ప్రచురించిన దళిత ఉమెన్, మాన్యూల్ ఆన్ పెట్రియోకి పుస్తకాలు ప్రతినిధులకు ఎంతో ఆసక్తిని రేకెత్తించాయి.
4. జననాట్య మంచ్ కళాకారులు మెషీన్, మహిళ తదితర వీధి నాటకాలను జనరంజకంగా ప్రదర్శించారు. *



కందుకూరి వీరేశలింగం - జీవితకథ

రాళ్లదాడి దుండగుడి కోసం వేట

రాజమహేంద్రవరంలో లక్ష్మీ నరసింహం ఉన్నత పాఠశాల ప్రధానోపాధ్యాయుడిగా, పురపాలక సంఘ అధ్యక్షుడిగా పని చేశారు. ఆయన పని చేసే కాలంలో నెప్పల్లి రామబ్రహ్మం ఇంటి మీద నిత్యం రాళ్లు పడుతుండేవి. రామబ్రహ్మం వదిన శంకరమ్మ ఇరుగు పొరుగు వారితోనూ, పెద్దలతోనూ ఈ రాళ్ల విషయం మొరపెట్టుకున్నారు. కానీ ఎవరూ పట్టించుకోలేదు. రాళ్ల వర్షం తగ్గలేదు. దీనికి కారణం రామబ్రహ్మం మూడో అల్లుడు. అతనికి తల్లిదండ్రులు లేరు. అదుపుచేసేవారు లేరు. 18 ఏళ్ల వాడు. పనీ పాట లేక తిరుగుతుండేవాడు. అతని భార్యకు 15 సంవత్సరాలు. అతను తన భార్యను పంపమనీ, అత్తవారింటి నుంచి వేరుగా వుంటామనీ మామతో ఘర్షణ పడుతుండేవాడు. నిరుద్యోగి, వుండటానికి ఇల్లు కూడా లేని అల్లుడి వెంట కూతురుని పంపటం రామబ్రహ్మానికి ఇష్టం లేదు. అందువల్ల మామ ఇంటి నుంచి వెళ్లి పోయి అల్లుడు లక్ష్మీ నరసింహాన్ని శరణు వేడాడు. పురపాలకసంఘ అధ్యక్షుడిగా ఉన్న లక్ష్మీ నరసింహం స్పందించి, కంభము వారి సత్రంలో అతనికి భోజన వసతి కల్పించారు. అతని తండ్రి చనిపోయే ముందు రూ. 500 పొదుపును దాచిన బ్యాంకు పుస్తకాన్ని ఆయన లక్ష్మీనరసింహం వద్ద వుంచాడు. అత్తగారింటి నుంచి అల్లుడు అలిగి వెళ్లిపోయిన నాటి నుంచీ రామబ్రహ్మం ఇంటిపై రాళ్లు పడటం కొన్ని నెలలపాటు కొనసాగింది. ఒకరోజు వీరేశలింగం ఇంటికి వచ్చి రాళ్ల దెబ్బల నుంచి తమను కాపాడమని శంకరమ్మ కోరింది. పంతులు ఆమె ఇంటికి వెళ్ళాడు. ఆమె తన ఇంటి ముందు పడి ఉన్న ఇటుక ముక్కలను చూపించి అవి దుగ్గిరాల వారి పెరటిలో నుంచి వేసి ఉంటారని చెప్పింది. పంతులు, దుగ్గిరాల వారి పెరటిలోనికి వెళ్ళి చూశారు. అక్కడ

పాకుడు పట్టిన ఇటుక ముక్కలు కుప్పలు కుప్పలుగా ఉన్నాయి. దుగ్గిరాల వారి ఇంటిలో లక్ష్మీనరసింహం పాఠశాలలో పనిచేసే ఇద్దరు అవివాహిత బ్రాహ్మణ ఉపాధ్యాయులు అద్దెకు ఉన్నారు. వారు లక్ష్మీనరసింహానికి ఆప్త మిత్రులే. అయినా రాళ్లు వేసే పనిని ఆ ఇద్దరి చేయూతతో రామబ్రహ్మం అల్లుడు చేస్తున్నాడని పంతులు గ్రహించారు. దీంతో వీరేశలింగం, ఆ ఇంటి యజమాని దుగ్గిరాల ప్రకాశరావును కలుసుకుని ఆ బ్రహ్మచారులైన వుపాధ్యాయులతో ఇంటిని ఖాళీ చేయించమని కోరారు. దానికి కారణాన్ని కూడా చెప్పారు. అక్కడ నుంచి రామబ్రహ్మం ఇంటికి వెళ్ళారు పంతులు. వారు అక్కడ ఉండగానే ఒక రాయి వారు ఉన్న చోట వచ్చి పడింది. ఆ రాయి చిన్న స్వామి మేడమీద నుంచి వచ్చిందని శంకరమ్మ చెప్పారు. పంతులు ఆ నల్లరాతి ముక్కను పట్టుకుని చిన్న స్వామి మేడమీదకు వెళ్ళి చూస్తే అటువంటివే మరో రెండు ముక్కలు కూడా కనపడ్డాయి. ఇటువంటి పనులు చేయడం మంచిది కాదని అక్కడే వున్న చిన్నస్వామి రెండో కుమారుడిని పంతులు మందలించారు. అయితే దానికి అతడు ఒప్పుకోక, లక్ష్మీ నరసింహం చాకలే పట్టపగలు రాళ్లు వేస్తుండగా, వాడిని ఏమి చేయకుండా తనను ఎందుకు నిందిస్తారని ఎదురు ప్రశ్నించాడు.

రాళ్లు వేసే పనిలో లక్ష్మీ నరసింహానికి సంబంధం ఉందని భావించిన పంతులు, నేరుగా పాఠశాలకు వెళ్ళాడు. నిడమర్తి దుర్గాప్రసాద్ రాయుడు, దామరాజు బసవరాజు ఎదురుగా ఉండగా, రామబ్రహ్మం అల్లుడ్ని చేరదీసి వారి ఇంటి మీద రాళ్లు వేస్తున్నారని కొందరు చెప్తున్నారనీ, ఇది ఎంతవరకూ నిజమని లక్ష్మీనరసింహాన్ని పంతులు నిలదీశారు. అతను తాను ఏమీ ఎరుగనని చెప్పాడు. దాంతో పంతులు ఇంటికి



వెళ్లి పోయాడు. ఏమైనా గొడవలు జరుగుతాయోమోనని భయపడి మర్నాడు మిత్రుడైన మాదిరెడ్డి నారాయణస్వామినాయుడి ఇంటికి వెళ్లి జరిగినదంతా చెప్పారు లక్ష్మీనరసింహం. నాయుడు, పంతులును రమ్మని కబురు పంపారు. పంతులు వచ్చి జరిగినదంతా నాయుడికి చెప్పారు. చాకలి పేరుతో పాటు మిగతా వారి పేర్లు కూడా చెప్పి వారందరినీ రమ్మని కబుర్లు పంపారు. కొంతమంది వచ్చారు. కొంతమంది రాలేదు. నాయుడు గారంట సమావేశం జరిగిన తరువాత రెండు రోజులు రాళ్లు పడలేదు. మూడో రోజు నుంచి మళ్ళీ మొదలైంది. ఇంటి యజమాని, పంతుల ఇంటికి వచ్చి ఈ ఆపద నుంచి తమను కాపాడమని వేడుకున్నారు. పంతులు పోలీసు ఇన్స్పెక్టర్ను తీసుకువచ్చి ఆ స్థలం చూపించి, వారిని కాపాడమని కోరారు. భటులను కాపలా ఉంచి రాళ్లు వేసేవారిని పట్టుకోవడానికి ప్రయత్నిస్తానని చెప్పి వెళ్ళాడు ఇన్స్పెక్టర్. పంతులు తిరిగి వస్తుండగా వేలూరి వెంకటరామయ్య కలిశారు. రాళ్లు వేసే విషయంలో తనకు తెలిసిన విషయాలను చెప్పారు. అక్కడ చేరిన చుట్టు ప్రక్కల వారు కూడా తాము విన్న విషయాలను పంతులుకి చెప్పారు.

(సశేషం)

జస్టిస్ వర్మ ప్రతిపాదిత పోలీసు సంస్కరణలు



అది ఢిల్లీ మహా నగరము.

2012 డిసెంబరు అర్ధరాత్రి.

ఆ వేళ అభం శుభం తెలియని ఒక నవ యువతిపై అఘాయిత్యం జరిగింది. పోలీసుశాఖ ఎప్పటి మాదిరిగానే స్పందించ లేదు. ప్రభుత్వం స్పందించక పోవటంతో ప్రజలు, విద్యార్థులు ఉవ్వెత్తున వ్యవహరించారు. లారీలకు, నిర్బంధానికి వెరవలేదు. ఫలితంగా అప్పటి కేంద్ర ప్రభుత్వం అప్పటి కేంద్ర ప్రభుత్వము నేర నియంత్రణకూ, ప్రత్యేకంగా మహిళలపై జరుగుతోన్న అఘాయిత్యాల నిరోధానికి తీసుకోవలసిన చర్యలను సూచించటానికి జస్టిస్ వర్మ కమిటీని నియమించింది. ఈ కమిటీ ప్రభుత్వానికి అనేక సూచనలు చేసింది. ఈ నివేదిక 630 పేజీలలో, 14 విభాగాలతో వివిధ అంశాలపై సవివరణమయిన సంస్కరణలను సూచించింది. అందులో 12వ విభాగంలో పోలీసు సంస్కరణలపై ఎక్కువెట్టింది.

అవి ... ఇప్పటి నేరస్థాయి నిరోధానికి పోలీసు విధానాలు సరిపోవని వర్మా కమిటీ పేర్కొంది. సుప్రీంకోర్టు 17 సంవత్సరాల క్రితమే వినీత్ నారాయణ్, ఇతరులు, వర్మెన్

యూనియన్ ఆఫ్ ఇండియా కేసులో పేర్కొన్నట్లు - నేరస్తుల స్థాయి, హోదాతో సంబంధం లేకుండా ఏ నేరస్తుడి మీదైనా ఫిర్యాదు వస్తే వెంటనే ప్రథమ సమాచార నివేదికను (ఎఫ్ఐఆర్) తయారుచేసి, విచారణ చేపట్టాలి. పోలీసు వ్యవహారాలలో రాజకీయ నాయకుల జోక్యం వుండకూడదు. ఎవరైనా లైంగిక వేధింపులు ఎదుర్కొంటుంటే దగ్గరలో వున్న ఏ పోలీసు స్టేషనుకయినా బాధితులు వెళ్లి ఫిర్యాదు చేయవచ్చు. ఆ స్టేషను అధికారి ప్రథమ సమాచార నివేదికను తయారు చేసి, నిష్పక్షపాతముగా విచారణ చేయాలి. అప్పుడు మాత్రమే రాజ్యాంగం కల్పించిన చట్టాల ద్వారా బాధిత వ్యక్తులను రక్షించినట్లవుతుంది. పోలీసులు ఆధునిక పద్ధతులలో పౌరులు గానూ, మానవత్వంతోనూ, సమర్థవంతం గానూ విధులు నిర్వర్తించాలి. పాత తరహా, పెత్తందారీ ధోరణులను పోలీసు వ్యవస్థ విడనాడాలి. ప్రతి రాష్ట్రమూ సెక్యూరిటీ కమిషన్లను ఏర్పాటు చేసుకోవాలి. వీటి ద్వారా ఎవరి వత్తిడికీ గురి కాకుండా పోలీసు వ్యవస్థ పని చేయాలి. కేవలం రాజ్యాంగ నియమాలకు మాత్రమే పోలీసుశాఖ లోబడి పనిచేయాలి

తప్ప ఏ వ్యక్తి ముందూ తలదించుకునేట్లు వుండకూడదు. ప్రమాదాలను ముందే ఎలా పసిగట్టాలి? ఎలా ఎదుర్కోవాలి? సేవాతత్పరతను పోలీసు సిబ్బంది ఏ విధంగా అలవరచుకోవాలి? ఎంత నైపుణ్యంతో పోలీసులు పని చేయాలి? తదితర అంశాలపై నివేదికను తయారు చేసి శాసనసభకు అందించాలి. పోలీసు అధికారులు రెండు సంవత్సరాలకు తగ్గకుండా ఒకేచోట పని చేసేటట్లు నిబంధన వుండాలి. అధికారుల కార్యకలాపాల విధి విధానాలన్నీ రాష్ట్ర రక్షణ కమిషన్ల నియమాలకు లోబడి వుండాలి. ముందు పెద్ద నగరాలతోనూ, పట్టణాలతోనూ మొదలు పెట్టి తదుపరి చిన్న పట్టణాలకు విస్తరింపచేయాలి.

శాంతి భద్రతలను వర్మవేక్షించే పోలీసులూ, నేరాలను పరిశోధించే పోలీసులూ వేరు వేరుగా ఉండాలి. అప్పుడు మాత్రమే నేర పరిశోధన త్వరితగతిన పూర్తయ్యే అవకాశం వుంటుంది. భాధితులకు త్వరగా న్యాయం అందేందుకు వీలు ఏర్పడుతుంది. పోలీసు ఎస్టాబ్లిష్మెంటు బోర్డుని ప్రతి రాష్ట్రానికీ నియమించి, దాని ద్వారా జీతభత్యాలు, బదిలీలు, ఉద్యోగోన్నతులు తదితర వుద్యోగ పరమయిన అంశాలను నిర్వహించాలి. తప్పని పరిస్థితులలో తప్ప ఈ బోర్డు విధి విధానాలలో రాష్ట్ర ప్రభుత్వం జోక్యం చేసుకోకూడదు. పోలీసులపై కంప్లయింటు ఆధారితినీ నియమించాలి. దీని ద్వారా పోలీసుల అక్రమ చర్యలు, అవినీతి ఆరోపణలు మొదలైన అంశాలను విచారించాలి. కేంద్ర పోలీసు వ్యవస్థ విధి విధానాలు నిర్ణయించేందుకు కేంద్రంలో నేషనల్ సెక్యూరిటీ కమిషన్ను ఏర్పాటు

చేయాలి. ప్రజల పట్ల పోలీసుల విధులనూ, బాధ్యతలనూ ఈ కమిషను నిర్ణయించాలి. ఈ బాధ్యతలలో ముఖ్యమయినవి బహిరంగ ప్రదేశాలలో మహిళలపై, పిల్లలపై జరిగే లైంగిక వేధింపుల నియంత్రణ, ప్రజా రవాణా వాహనాలలో ఆకతాయిల నుంచి అసభ్య ప్రవర్తనను నిరోధించటం ముఖ్యమయినవి.

ధిల్లీ కమిషన్ ఫర్ విమెస్ వర్సెస్ లలిత్ పాండే కేసులో ధిల్లీ వున్నత న్యాయస్థాయం ఇచ్చిన సూచనలను అమలు పరచాలి. ఎవరైనా అత్యాచార బాధితురాలు ఫిర్యాదును పోలీసుస్టేషనుకు అందజేయగానే సంబంధిత పోలీసు స్టేషను అధికారి రేప్ క్రైమ్ సెల్ కు ఆ సమాచారాన్ని అందించాలి. ఆ సెల్ ద్వారా బాధితురాలికి న్యాయ సహాయం అందించాలి. దాని ప్రకారం ప్రథమ సమాచార నివేదికని పొందు పరచాలి. అన్ని పోలీసుస్టేషన్ల ముఖ ద్వారాల వద్ద, పోలీసు వ్యానుల్లో, పరిశోధనా గదుల్లో సీసీటీవీ కెమెరాలను అమర్చాలి. ఆ కెమెరాలలో నిక్షిప్తమైన డేటాని భద్రపరచాలి. బాధితులు ఎవరయినా ఫిర్యాదు చేయగలిగే పరిస్థితులు కల్పించాలి. ఆన్లైన్లో ఫిర్యాదు చేసినా, ప్రథమ సమాచార నివేదికను రూపొందించాలి. ప్రతి జిల్లాలోనూ అంబుడ్స్మన్ కార్యాలయం వుండాలి. అక్కడ నుంచి లేదా దగ్గరలో వున్న పోలీసుస్టేషను నుంచి బాధితులు ఆన్లైన్లో పెట్టిన ఫిర్యాదుపై వాకబు చేసుకొనే విధంగా వుండాలి. పెట్రోలింగ్ నిర్వహించే పోలీసు సిబ్బంది యాక్సిడెంటు కేసులు, అత్యాచార కేసులకు సంబంధించి 'జ్యూరిస్టిక్షన్' పరిమితి లేకుండా దగ్గరలో వున్న ఏ పోలీసు స్టేషన్లోనైనా ఈ కేసులు నమోదు చేయించాలి. పోలీసు స్టేషన్లో స్త్రీల నుంచీ, పురుషుల నుంచీ వేరు వేరుగా ఫిర్యాదులు తీసుకొనడానికి, విచారించడానికి గదులు వుండాలి. మరుగుదొడ్లు వుండాలి. పోలీసు

ఎవరైనా అత్యాచార బాధితురాలు ఫిర్యాదును పోలీసుస్టేషనుకు అందజేయగానే సంబంధిత పోలీసు స్టేషను అధికారి రేప్ క్రైమ్ సెల్ కు ఆ సమాచారాన్ని అందించాలి. ఆ సెల్ ద్వారా బాధితురాలికి న్యాయ సహాయం అందించాలి. దాని ప్రకారం ప్రథమ సమాచార నివేదికని పొందు పరచాలి. అన్ని పోలీసుస్టేషన్ల ముఖ ద్వారాల వద్ద, పోలీసు వ్యానుల్లో, పరిశోధనా గదుల్లో సీసీటీవీ కెమెరాలను అమర్చాలి. ఆ కెమెరాలలో నిక్షిప్తమైన డేటాని భద్రపరచాలి. బాధితులు ఎవరయినా ఫిర్యాదు చేయగలిగే పరిస్థితులు కల్పించాలి.

సమర్థవంతంగా విధులు నిర్వహించేందుకు వీలుగా ప్రతి స్టేషన్లో మౌలిక వసతులను ప్రభుత్వం కల్పించాలి. శాస్త్రీయ శోధనా విధానాలను, ఆధునిక పరికరాలు ద్వారా



నాణ్యమైన యంత్రాంగం ద్వారా త్వరితగతిన పరిశోధనలు పూర్తి చేయాలి. సమర్థవంతంగా విధులు నిర్వహించిన పోలీసు అధికారులను అభినందించాలి. వారికి ప్రోత్సాహక బహుమతులు అందించాలి. వారిని ఇతర పోలీసులు ఆదర్శంగా తీసుకునేలా గౌరవించాలి.

పోలీసుల అవసరాలు, వారి సంక్షేమానికి, వారి ఆరోగ్యానికి, పిల్లల విద్యావసరాలకూ అవసరమైన చర్యలకూ, రుణాల మంజూరు మొదలైన వాటి కోసం పోలీసు సంక్షేమ సంస్థను ఏర్పాటు చేసి దాని

ద్వారా వారి వ్యక్తిగత, కుటుంబ సంక్షేమానికి దన్నుగా నిలబడాలి. ఇప్పుడున్న పోలీసు సిబ్బంది పరిమాణం సరిపోదు. మహిళా పెట్రోలింగ్ సిబ్బందిని పెంచాలి. పోలీసు స్టేషన్ల సంఖ్యనూ పెంచాలి. స్థానిక ప్రజలతో పోలీసు వ్యవస్థ సొంత మనుషులన్నీ తీరున మమేకం కావాలి. ప్రజలలో పోలీసులపై గౌరవం పెరిగేటట్లు చేసుకోవాలి. స్థానికులలో కొందరికి క్రిమినల్ ప్రొసీజర్ కోడ్ లోని సెక్షను 21 ప్రకారం ప్రత్యేక అధికారాలను కలుగజేసి ఆ ప్రాంతంలో శాంతి భద్రతలను అదుపులో వుండేట్లు చేయాలి. ఆ వ్యక్తులకు తగిన శిక్షణనూ అందించాలి. ఏ ప్రాంతానికా ప్రాంతం ఆ విధంగా ప్రశాంతంగా వుండేట్లు చేయాలి. అయితే మన దేశంలో జరుగుతోన్న అత్యాచారాలకు పోలీసు వ్యవస్థ తోడ్పడుతున్న దన్ను విమర్శలున్నాయి. ఈ పరిస్థితులలో స్థానికులకు పోలీసు అధికారాలు కట్టబెట్టటం అంటే వారి ద్వారా ప్రజలను మరింతగా కష్టాలు పాలు చేయటమేనన్న విమర్శలూ వున్నాయి. తమకు జరిగిన అన్యాయాలకూ, దారుణాలకూ పోలీసులు న్యాయం కలుగజేస్తారని ప్రజలు విశ్వసించకపోవడం మరో వైపున కానవస్తున్నది. ప్రజల విశ్వాసం నిజం కావాలంటే పోలీసులు ప్రజాస్వామిక విధానాలతో పనిచేయాలి.

మహిళలు - సోషలిజం

స్త్రీలను అన్ని విధాలా అణచిపెట్టిన క్రైస్తవం!

రోమన్ సామ్రాజ్యంలో వివాహాలు, జననాలు అంతకంతకూ తగ్గిపోయాయి. యూదుల కాలంలో ఆచారాలు కూడా విభిన్నంగా ఉండేవి. యూదు మహిళలకు తన భర్తను ఎన్నుకునే అవకాశం ఉండేది కాదు. ఆమె తండ్రే ఎంపిక చేసేవాడు. పెళ్ళిని ఒక బాధ్యతగా భావించి విశ్వాసంతో ఆమె నడుచుకోవలసి ఉండేది.

“నీ కూతురు రజస్వల అయినప్పుడు, నీ బానిసలలో ఒకరిని విడిపించి, అతనికి ఆమెను ఇవ్వు” అని యూదుల శాసనంలో ఉంది. ఇదే ఆనాటి స్త్రీల మొత్తం పరిస్థితిని పట్టి చూపుతోంది.

యూదులు కలిసి కట్టుగా ఒకరికొకరు సహాయపడుతుంటారు. కానీ యూదులు కాని వారి పట్ల విపరీతమైన ద్వేషమూ, శత్రుత్వమూ ప్రదర్శించేవాళ్లు. శత్రువులతో కలిసి భోజనం కూడా చేయరంటేనే వాస్తవ పరిస్థితిని అర్థం చేసుకోవచ్చు. యూదులు తమకు ఎంతటి కోరిక కలిగినప్పటికీ విదేశీ మహిళలతో లైంగిక సంబంధం పెట్టుకోరు. రోమన్ల పరిపాలనలో యూదుల మధ్య సంబంధాలు మరింత సున్నితంగా మారాయి. రోమన్ సమాజంలో మొదలైన క్షీణత, విభజన ఆ సామ్రాజ్య అంతానికే దారి తీశాయి. వేలం వెర్రిగా మారిన భోగలాలన తీవ్రమైన ఆత్మ సంయమనాన్ని వ్యతిరేకించింది. అంతకు ముందు కాలంలో వ్యభిచారం వృద్ధిచెందగా, ఈ కాలంలో సన్యాసి జీవనం మతపరమైన రూపాన్ని సంతరించుకుంది. పాలక వర్గాలు అనంతమైన భోగాల్లో, ఆడంబరాల్లో మునిగి తేలుతుంటే - సామాన్య జనం పేదరికంలో, బాధల్లో మగ్గుతుండేవారు. పేదలంటే విజేతలైన రోమన్లు తమతో పాటు ఇటలీకి బానిసలుగా తీసుకువచ్చిన జనం. వారిలో



ఎక్కువ భాగం స్త్రీలే. వారంతా తమ ఇళ్లకూ, తల్లిదండ్రులకూ, పిల్లలకూ దూరంగానూ, బలవంతంగానూ లాక్కొచ్చిన స్త్రీలు. తమ పట్ల జరుగుతున్న ఘటనలకు విసిగిపోయి, విముక్తి కోసం ఎదురుచూసే వారు. తరువాత కాలంలో క్రైస్తవం అభివృద్ధి చెందింది. అయితే క్రైస్తవంలోనూ అన్ని అసర్థాలకూ స్త్రీయే మూలమని భావించి స్త్రీల పట్ల అలక్ష్యం వృద్ధి చెందింది. వాస్తవానికి క్రైస్తవం సాధించిన విజయాలలో స్త్రీలు కీలక పాత్ర పోషించారనే విషయాన్ని విస్మరించ కూడదు. స్త్రీ ప్రయత్నాలవల్లే తరచూ పాలకులు కూడా మతం మార్చుకున్నారు. చాలా మంది సుప్రసిద్ధ పురుషుల మత మార్పిడికి కారణం స్త్రీల ప్రభావమే. అయినా క్రైస్తవం స్త్రీలను చిన్న చూపు చూసింది. ఇప్పటికీ కూడా క్రైస్తవ వివాహాలలో స్త్రీలు దైవ పీఠం ముందు భర్త పట్ల వినయ విధేయతలతో ఉంటానని ప్రమాణం చేయాలి. పాత నిబంధనలలో 10 ఆజ్ఞలూ పురుషులకు ఉద్దేశించినవే. కానీ తొమ్మిదో ఆజ్ఞ మాత్రం స్త్రీలను గృహ పరిచారకులుగా, పెంపుడు జంతువులతో సమానంగా కలిపి సంబోధిస్తుంది. ఉదా: పక్కవాడి భార్యను, పనివాళ్లను, ఎద్దును,

గాడిదను, మరి ఏ ఇతరమైన వస్తువులను కూడా వేరొకరు ఆశించరాదని పురుషులను హెచ్చరిస్తుంది. అంటే స్త్రీ కేవలం ఒక వస్తువు లేదా ఒక ఆస్తి అని క్రైస్తవం భావన. ఓ వస్తువు వలే ఒకరి ఆధీనంలో ఉన్న స్త్రీని వేరొకరి దరి చేరకూడదన్నదే ఈ ఆదేశం. క్రైస్తవ ప్రకారం స్త్రీ అపవిత్రమయినది. ప్రపంచం లోకి పాపాన్ని తీసుకువచ్చి, పురుషుడిని ప్రలోభపెట్టి, వినాశం వైపు నడిపించేది స్త్రీ అని బైబిలు చెబుతున్నది. క్రైస్తవ సన్యాసులకు మఠాలను ఏర్పరచి మత పెద్దలకు బ్రహ్మ చర్చాన్ని విధించింది క్రైస్తవం. ఇప్పటికీ ఇదే విధానం నడుస్తోంది. చర్చి బోధకులు వివాహాన్ని ఒక కీడుగా వర్ణిస్తారు. వారి దృష్టిలో స్త్రీ అంటే నరకానికి ద్వారం. వివాహ వ్యవస్థ ఎప్పుడూ బ్రష్టుమే - వారు చేయగలిగినది ఆ వ్యవస్థను క్షమించి, శుద్ధి చేయడం మాత్రమే అని భావిస్తారు. అందుకే అదొక మత ధర్మాచరణ అయింది. లైంగికత గురించి, లైంగిక సంబంధాల గురించి తమ అసహజ అభిప్రాయాలను మత ప్రబోధకులు నిరాటంకంగా బోధించారు. కానీ లైంగికత ఒక ప్రకృతి నియమం. సృష్టి పరిణామంలో

లైంగిక వాంఛ తీర్చుకోవడం కూడా ఒక ముఖ్య బాధ్యత. క్రైస్తవం ప్రకారం భర్తలకు భార్యలు విధేయులుగా ఉండాలి. క్రీస్తు సంఘమునకు శిరస్సు అయినట్లుగా - పురుషుడు భార్యకు శిరస్సు అని చెబుతుంది. దీని ప్రకారం పురుషుడు ఎంత మూర్ఖుడయినా అత్యంత ప్రతిభావంతమైన స్త్రీ కంటే తానే అధికమని నమ్ముతాడు. క్రైస్తవుడయిన సెయింట్ పాల్ స్త్రీలకు వున్నత విద్యను తీవ్రంగా వ్యతిరేకించాడు. స్త్రీలు

మౌనంగానే ఉండాలన్నాడు. అంతేగానీ వుపదేశించుటకూ, పురుషుడిపై అధికారం చేయుటకు వీలులేదని శాసించాడు. చర్చిలో కూడా స్త్రీలు మౌనంగానే వుండాలని ఆదేశించాడు. 'స్త్రీ వేగంగా పెరిగే కలుపు మొక్కలాంటిదనీ, ఆమె శరీరానికి విలువ తక్కువ కనుక ఆమెను తయారు చేయడంలో ప్రకృతి తక్కువగా పనిచేస్తుందనీ, కనుక ఆమె శరీరం త్వరగా పక్వానికి వస్తుందని క్రైస్తవ మత గురువుల అభిప్రాయం. స్త్రీ లెప్పుడూ

ప్రభువుల, యజమానుల ఆధీనంలోనే వుండటానికి జన్మిస్తారని బోధిస్తారు. కనుక పరిపాలించే అధికారం ఎప్పటికీ పురుషుడిదే అని క్రైస్తవ సిద్ధాంతం చెబుతుంది. ఈ విధంగా యూదు మతం, గ్రీకు తత్వశాస్త్రం కలిపితే క్రైస్తవమైంది. ఈ రెండింటి మూలాలు భారతీయ, బాబిలోనియా, ఈజిప్టు ప్రాచీన నాగరికతలో ఉన్నాయి.


*

బడ్జెట్టు 2020 - 21 లో మహిళలకు మొండిచేయి పడ్డా నిరసన

న్యూఢిల్లీ : కేంద్ర ఆర్థిక మంత్రి నిర్మలా సీతారామన్ ప్రవేశపెట్టిన బడ్జెట్టు - 2020-21లో మహిళాభివృద్ధికి మొండిచేయి చూపింది. శ్రామిక వర్గ మహిళలకూ, మైనారిటీలకూ సంక్షేమ పథకాల్లో కేటాయింపులకు బదులుగా భారాలను మోపింది. దేశ ఆర్థిక వ్యవస్థలో సంక్షోభం నెలకొన్న నేపథ్యంలో.. ప్రభుత్వం ఈ బడ్జెట్టులో మహిళాభ్యుదాయాన్ని పూర్తిగా విస్మరించింది. ఆర్థిక వ్యవస్థకూ, ఆర్థిక సంస్కరణలకు ఊతం అందించకపోవడంతో.. ఉత్పత్తి రంగం కుదేలవడంతో పాటు ప్రభుత్వ వుద్యోగాలకు అవకాశం లేకపోవడంతో ప్రజలు అప్పులపై ఎక్కువ ఆధారపడతారు. 2020-21 అంచనాల్లో ప్రభుత్వ వ్యయ పరిమాణం మొత్తం జీడిపీఐలో 13.5 శాతం కాగా, ఇది గతేడాది సవరించిన అంచనాల కంటే కేవలం 0.3 శాతం ఎక్కువ. జీడిపీఐమొత్తంలో జెండర్ బడ్జెట్టు నిష్పత్తి 2019-20 సవరించిన అంచనాల్లో 0.69 శాతం నుంచి ఈ ఏడాది ప్రతిపాదిత అంచనాల్లో 0.63 శాతానికి తగ్గింది. ఈ ఏడాది అంచనా వేసిన వ్యయంలో మహిళా, శిశు సంక్షేమ శాఖకు కేటాయించిన కేటాయింపులు 0.98 శాతం తక్కువ. మహిళలపై నానాటికీ పెరుగుతోన్న హింస నేపథ్యంలో.. వారి భద్రత కోసం కేటాయించే నిధుల్లో కూడా పెరుగుదల లేకపోవడం ఆశ్చర్యకరం. మైనార్టీలు, ఎస్సీ, ఎస్టీ మహిళలకు నిర్దిష్ట కేటాయింపులు గతేడాది నుంచి కేవలం 8.2 శాతం పెరిగాయి. అంటే మొత్తం జెండర్ బడ్జెట్టులో కేవలం 4.3 శాతంగా మాత్రమే ఉన్నాయి. ఇది బీజేపీ ప్రభుత్వ సబ్ కా

సాఫ్ట్, సబ్ కా వికాస్, సబ్ కా విశ్వాస్ లో ఉన్న వాస్తవాన్ని బహిర్గతం చేస్తున్నది. ప్రభుత్వం ప్రవేశపెట్టిన నయాఉదారవాద విధానాలతో వ్యవసాయ, వ్యవసాయేతర పనులు పతనమయ్యాయి. దీంతో మహిళల ఉపాధికి గండి పడింది. ప్రస్తుత బడ్జెట్టు గ్రామీణ ఉపాధి కల్పన పథకాలకు 13.3 శాతం తగ్గించడం ద్వారా, జెండర్ నిర్దిష్ట గ్రామీణ ఉపాధి బడ్జెట్టులో 10 శాతం తగ్గించడం ద్వారా సంక్షోభాన్ని మరింత తీవ్రతరం చేస్తుంది. నిరుద్యోగ సమస్యను పరిష్కరించడానికి ప్రభుత్వం ఆసక్తి చూపడంలేదు. 2012-2018 మధ్య వ్యవస్థాగత ఆర్థిక సంక్షోభం తలెత్తడంతో.. జనాభా నిష్పత్తిలో మహిళా కార్మికుల సంఖ్య తక్కువగా ఉందని, అంటే 16.5 శాతం నుంచి 8.52 శాతం లోకి నెట్టివేసింది. ఆర్థిక సంక్షోభం కారణంగా... 2012 -2018 మధ్య గృహ వినియోగ వ్యయం సుమారు 40 శాతం తగ్గడంతో దేశంలో పేదరికం పెరిగిందని స్పష్టం చేసింది. ప్రపంచ ఆకలి సూచి 2019లో 117 దేశాల్లో భారత్ 102వ ర్యాంకుకు చేరింది. దేశంలో ఇప్పటికే మూడో వంతు పిల్లలూ, మహిళలూ తీవ్రమైన పోషకాహార లోపాన్ని ఎదుర్కొంటున్నారు. పోషకాహార లోపం సమస్యను పరిష్కరించడానికి ప్రభుత్వం రూ.65 వేల కోట్లు కేటాయించింది. అయితే ఈ కేటాయింపుల్లో ఐసిడిఎస్, మధ్యాహ్న భోజన పథకాన్ని విస్తరించేందుకు గణనీయమైన పెరుగుదల లేదు. 2019-20 వాస్తవ వ్యయాలతో పోలిస్తే ఆహార రాయితీ 0.6 శాతం మాత్రమే పెరిగింది. వాస్తవానికి గతేడాది బడ్జెట్టు అంచనాల్లో

కేటాయించిన మొత్తంతో పోలిస్తే 3.7 శాతం తగ్గింది. ఇది జనాభాలో ఎక్కువ మందికి ఆహార భద్రతపై ప్రతికూల ప్రభావం చూపుతుంది. ఆరోగ్య సంరక్షణ, విద్యను ప్రైవేటీకరించడానికి దారితీసే విధాన చర్యలను ఆర్థిక మంత్రి ప్రకటించారు. ఉన్నత విద్యలో ఎఫ్ డిఐని ప్రవేశపెట్టడంతో పాటు ఆరోగ్యం, విద్యలో పెరుగుదలను క్రెడిట్, బీమా ఆధారిత పథకాలతో ముడిపెట్టారు. ఈ రంగాల్లో ప్రైవేటు పెట్టుబడులను ఆకర్షించడమే సంస్కరణల ముఖ్య ఉద్దేశంగా ఉంది. దీంతో విద్యారంగంలో బాలికల ప్రవేశంపై ప్రతికూల ప్రభావాన్ని చూపుతుంది. నూతన సరళీకృత విధానంలో పన్ను చెల్లించేవారు మినహాయింపులన్నీ వదులుకోవాల్సి వస్తుందని ఆర్థికమంత్రి పేర్కొన్నారు. అంటే పన్ను మినహాయింపులు జనాభాలో 2 శాతం కంటే తక్కువ మందికి మాత్రమే వర్తిస్తాయి. కార్పొరేట్ రంగానికి మాత్రం తగ్గింపులు వర్తించేలా అన్ని చర్యలూ తీసుకున్నారు. ఎల్ఐసీ ప్రైవేటీకరణతో.. కార్మిక వర్గ కుటుంబాల పొదుపును ప్రమాదంలో పడేసింది. అదే విధంగా మహిళా పొదుపు సంఘాలకు అధిక వడ్డీలకు రుణాలు అందించే బ్యాంకింగ్, ఆర్థిక సంస్థలకు అనేక రాయితీలను ప్రకటించింది. ఈ చర్యలు మహిళలను రుణాల ఊబిలోకి నెట్టేస్తాయి. కార్పొరేట్ అనుకూల, మహిళా వ్యతిరేక బడ్జెట్టుకు తీవ్రస్థాయిలో నిరసన వ్యక్తం చేయాలని అఖిల భారత ప్రజాతంత్ర మహిళా సంఘం, అన్ని ప్రజా సంఘాలకూ, ప్రజలకూ పిలుపునిచ్చింది.



ఆనాటి రోజులు ...?! ప్రత్యేక దినోత్సవాలతోనే సరా?

దాదాపు 12 సంవత్సరాల నుంచి జనవరి 24 వ తేదీని జాతీయ బాలికల దినోత్సవంగా జరుపుకుంటున్నారట. ఇలా ఒక రోజు అమ్మాయిల కోసం ఒక ఆలోచనతో జరుపుకోవడం బాగానే ఉంది కానీ.. చుట్టూ వాతావరణం చూస్తే చాలా బెంగగా అనిపిస్తోంది. నిజానికి ఇలా ఒక ప్రత్యేకతను ఆపాదించి ఏదయినా చేయటం అంటేనే దాని వెనక పరిస్థితులు తీవ్రంగా వున్నాయని అర్థం కదా!

“ఆ రోజుల్లో...” అని మాటిమాటికీ నోస్తూల్లియా లోకి వెళ్లిపోయినట్లు అనిపిస్తుంది కానీ, నిజానికి ఎలాంటి రోజులవి!! భయం అనేది తెలియని రోజులు. తెల్లవారక ముందే రేగ్గాయలు ఏరడంతో మొదలైన రోజు బాగా బాగా చీకటి పడ్డాక ఎవరింటి ముందు ముగ్గు బాగుందా అని జడ్జ్ చేస్తూ తిరిగి తిరిగి అలసిపోయి ఇంటికి రావడంతో ముగిసేది.

ఈ మధ్యలో ఎక్కడ తిరిగామో మాకూ అడవికే తెలుసు. గోళీల దగ్గర్నుంచి, ఖోఖో దాకా ఎన్ని ఆటలు ఆడామో అక్కడ

సందులకే తెలుసు. అడవుల మధ్యలో లెక్కలేనన్ని జలపాతాలు ఉండేవి. పల్చటి తువ్వాళ్ళు, లోటాలు పట్టుకుని రాళ్ళ మధ్యలో పారే చిన్నచిన్న నీటి పాయల్లో చేపలు పట్టడానికి వెళ్ళేవాళ్ళం. బుల్లి బుల్లి చేపలు పట్టుకొచ్చి గాబుల్లో వేసేవాళ్ళం. అడవంతా మాదే అన్నట్లు తిరిగేవాళ్ళం.

ఎవరిళ్ళల్లో వాళ్ళం తిని పడుకోవడం చాలా చాలా తక్కువగా ఉండేది. నేనయితే ఎక్కువగా మిశ్రో మోసీ ఇంట్లోనో, సుశీల అత్తయ్య దగ్గరో పడుకునే దాన్ని. మాకు భయాలు, అమ్మనాన్నలకి కంగార్లు తెలియని రోజులవి!!

ఈ రోజు పొద్దున్న మా మేఘనకి (అక్క కూతురు) ఫోన్ చేసి ఈ రోజు బాలికా దినోత్సవం అంటే... దాని సహజ ధోరణిలో “అయితే నాకేం ఇస్తావ్” అంది. ఎప్పుడూ తన మాటలు తలచుకొని తలచుకొని నవ్వుతాను కానీ, ఈ రోజు తను అలా అడిగితే చాలా బెంగగా అనిపించింది.

ఏం ఇవ్వగలను తనకి!. భద్రమయిన బాల్యాన్ని ఇవ్వగలనా. పెద్దయ్యాక రక్షిత

జీవితం ఇవ్వగలనా. అప్పటి రోజుల్లో మనం గడిపినంత సర్వ సాధారణ జీవితం ఇప్పుడుందా. ఇప్పుడంతా కట్టడి జీవితం - పని కట్టుకుని నడుపుకునే జీవితం కదా.

“నీకు నేను ఇవ్వ గలిగేది ఏదీ నా దగ్గర లేదురా... ఏదైనా ఇవ్వాలి అంటే అది నా శక్తికి మించిన పని... ఇప్పుడు నువ్వైనా నీకేం కావాలో దాని కోసం యుద్ధం చెయ్యి... నీకు సారథిగా నేనుంటాను”.. అని అయినా చెప్పగలనా? లేదు లేదు... అంత ధైర్యం నాకు లేదు... ఎందుకంటే ఎక్కడైనా సరే ఒక యుద్ధం మొదలు పెట్టామంటే గెలుపో... చావో దరి చేరుతుంది.

కానీ ఒక అమ్మాయిగా... ఒక స్త్రీ గా యుద్ధం చేసే కొద్దీ అవతలి వైపు నుండి కొత్త కొత్త వ్యూహాలతో రణరంగం విస్తరిస్తూ పోతుంది... రక్తం కారని రణరంగమది.

నిన్ను ఆదిశక్తిగా చెబుతూనే నీ చుట్టూ అష్ట దిగ్బంధనం చేస్తారు. ఎవరు వారు అంటే ఏం చెప్పను?

నీ చుట్టూ ఉండే నీ వారో... నువ్వు ఎప్పుడూ చూడని వేరెవరో... వీరో... వారో... వేరెవరో... ఇంకెవరో... ఏ రూపమయినా కావచ్చు. నువ్వు ఊహించని కంచెలు నీ చుట్టూ వేయవచ్చు... నువ్వు బందీవని నీకే తెలియనంతగా, వజ్రమకుటమైన గాజు మేడలో సంకెళ్లు వేయని బందీగా నిన్ను వుంచవచ్చు.

అదిగో అలాంటి రణరంగం నుంచి బయటకు తీసుకు పోగలిగే సారధ్యం నాకు రాదు. నీకు నువ్వైనా దాని నుంచి బయట పడే దారిని వెదుక్కోరా... అని చెప్పటం కన్నా నీకు నేను ఇవ్వగలిగేది ఏమీ లేదు” అని కదా నేను చెప్పాలి.

కానీ, కంటిని తడుపుతున్నబెంగ తప్పు లోపలి మాటలు బయటకి రాలేదు! *



రాజ్యాంగ రక్షణకు జనమంతా ఒక్కటై...!


- ✦ దేశవ్యాప్తంగా రాజ్యాంగ పీఠిక పఠనం
- ✦ లౌకికతత్వాన్ని రక్షించుకుంటామని ప్రతిజ్ఞ
- ✦ కేరళలో 620 కిలోమీటర్లు మేర 70 లక్షల మందితో మానవహారం
- ✦ కొల్కతా, చెన్నయ్, ముంబయి నగరాల్లోనూ భారీ ప్రదర్శనలు
- ✦ సీఎపి, ఎన్ఆర్సీ, ఎన్పీఆర్ను వ్యతిరేకిస్తూ నినదించిన ఆసేతు హిమాచలం

కనీవినీ ఎరుగని రీతిలో అసలు సినలైన గణతంత్ర స్ఫూర్తిని దేశ ప్రజానీకం ఈ ఏడాది చాటింది. సర్వసత్తాక, సామ్యవాద, లౌకిక, ప్రజాస్వామ్య, గణతంత్ర రాజ్యాంగా మన దేశాన్ని చాటి చెప్పిన రాజ్యాంగాన్ని 70 ఏళ్ల తర్వాత మరోమారు స్మరించుకుంటూ ఆసేతు హిమాచలం సాముహిక రాజ్యాంగ ప్రవేశికను పఠనం చేసింది. ప్రజల పౌరసత్వాన్ని శంకిస్తూ, వారి ఉనికిని ప్రశ్నిస్తూ రాజ్యాంగ మౌలిక స్ఫూర్తిని మంట గలిపి కేంద్రంలోని బీజేపీ ప్రభుత్వం తీసుకొచ్చిన పౌరసత్వ సవరణ చట్టం (సీఎపి), జాతీయ పౌర పట్టిక (ఎన్ఆర్సీ), జాతీయ జన పట్టిక (ఎన్పీఆర్) తదితర నిరంకుశ చట్టాలను తిప్పికొడతామని ప్రజానీకం ప్రతిన బూనింది. కేరళలో వామపక్ష ప్రజాతంత్ర కూటమి (ఎల్డీఎఫ్) నేతృత్వంలో 620 కిలోమీటర్ల మేర 70 లక్షల మంది ప్రజలు అపూర్వమైన రీతిలో మహా మానవహారం చేపట్టి ఈ నిరంకుశ చట్టాలను ఉపసంహరించుకోవాలని నినదించారు. న్యూఢిల్లీలోని షహీన్ బాగ్ లో వేలాది మంది మహిళలు 'బీజేపీ సే అజాదీ.. సీఎపి సే అజాదీ.. ఎన్ఆర్సీ సే అజాదీ' అంటూ మార్మోగేలా నినదించారు. కొల్కతా, త్రిపుర, బెంగళూరు, చెన్నయి, ముంబయి తదితర ప్రధాన నగరాలన్నింటా సామూహిక రాజ్యాంగ పీఠిక పఠనంతో ప్రజలు గణతంత్ర స్ఫూర్తిని చాటారు. తెలుగు రాష్ట్రాల్లోనూ సదస్సులు, ప్రదర్శనలు నిర్వహించి సీఎపి, ఎన్ఆర్సీ, ఎన్పీఆర్కు వ్యతిరేకంగా గళం విప్పారు.



సాంఘికాభివృద్ధిలో

వామపీర్స్ పాలిటీ కేరళ ప్రథమం
బీజేపీ రాజ్యం ఉత్తరప్రదేశ్ అథమం



సాంఘికాభివృద్ధి విషయంలో దేశంలోనే కేరళ అత్యుత్తమ విజయాలు సాధిస్తోంది. అందులోనూ విద్యారంగంలో ఈ దక్షిణాది చిన్న రాష్ట్రం అగ్రస్థానంలో ఉందని కేంద్ర బీజేపీ ప్రభుత్వం ప్రకటించటమే దాని ప్రత్యేకత.

గత నెలలో అభివృద్ధి కార్యక్రమాల నిర్వహణ గణాంగ కేంద్ర మంత్రిత్వశాఖ (మోస్పి) వెల్లడించిన వివరాల ప్రకారం, పట్టణ ప్రాంతాలలోనే కాకుండా, గ్రామీణ ప్రాంతాలలో కూడా మహిళలు విద్యారంగంలో ముందుంటున్నారు. ప్రాథమిక స్థాయి నుంచి విశ్వవిద్యాలయ విద్య వరకూ కూడా విద్యలో కేరళదే దేశంలో అగ్రస్థానం.

వయస్సుతో నిమిత్తం లేకుండా విద్యా సంస్థకు హాజరవుతున్నవారి శాతం, వారి చదువు స్థాయి, లేదా తరగతితో సంబంధం లేకుండా ప్రస్తుతం చదువుకుంటున్నారా? లేదా

అనేదే పరిగణనకు తీసుకుని అభివృద్ధిని నిర్ణయిస్తారు. యునెస్కో గణన ప్రకారం, నిర్దిష్ట సమయంలో చదువుకుంటున్న జనాభాను ఇది సూచిస్తుంది.

ఈ సర్వేలో హిమాచల్ ప్రదేశ్, ఉత్తరాఖండ్, తెలంగాణ, తమిళనాడు కూడా అత్యధిక చదువరులు గల రాష్ట్రాలుగా తేలాయి. **సర్వే :**

పూర్వ ప్రాథమిక స్థాయిలో, 3-5 సంవత్సరాల మధ్య వయస్సులో కేరళలో 60 శాతం నమోదు కాగా, 11 - 12 తరగతుల మధ్య అంటే 14-17 సంవత్సరాల వయస్సులో రాష్ట్ర హాజరు నిష్పత్తి 99.5 శాతంగా ఉంది. ఇది జాతీయ సగటు శాతమయిన 32.1, 77.5 శాతానికి మించి వుంది.

అనియత, అనియత్ విద్యల హాజరు కూడా ఇందులో చేర్చినట్లు ఈ నివేదిక వెల్లడిస్తోంది. 'అనియత విద్యా కేంద్రం'

(ఎన్ఎఫ్ఐసి), 'బోటల్ లిటరసీ కాంపెయిన్' 'అడల్ట్ ఎడ్యుకేషన్ సెంటర్స్' (ఎఐసి), ఇతర అనియత విద్యలు ఇందులో వున్నాయి. పూర్వ ప్రాథమిక స్థాయిలో, కేరళతో పాటు, పంజాబ్ (57 శాతం), తెలంగాణ, తమిళనాడు (54 శాతం), హిమాచల్ ప్రదేశ్ (53 శాతం), దిల్లీ (50 శాతం) ఇతర మెరుగయిన రాష్ట్రాలు.

ప్రాథమిక విద్యకి పూర్వ స్థాయిలో, హిమాచల్ ప్రదేశ్ (94.4 శాతం), ఉత్తరాఖండ్ (92.1 శాతం), తమిళనాడు (91.6 శాతం) కేరళ తరువాత స్థానంలో వరుసగా ఉన్నాయి.

అయితే, రెండు స్థాయిలలో కూడా ఉత్తరప్రదేశ్ చివరి స్థానంలో ఉంది.

నీతి ఆయోగ్ ఫలితాల సారాంశం :

ప్రభుత్వ థింక్-ట్యాంక్ అయిన, నీతి ఆయోగ్ విడుదలచేసిన నివేదికలో కూడా కేరళలో 60 శాతానికి పైగా చదువు కుంటున్నట్లు తేలింది. అక్టోబరు పాఠశాల విద్య నాణ్యత సూచిక ప్రకారం, కేరళ పెద్ద రాష్ట్రాల కంటే అత్యుత్తమ పనితీరు కనబరిచింది. అగ్రస్థానంలో ఉన్న తరువాతి రాష్ట్రాలు రాజస్థాన్, కర్ణాటక, ఆంధ్రప్రదేశ్, గుజరాత్, అసోం.

కేరళ మొత్తం మీద అత్యంత ప్రతిభ కనపరచిన రాష్ట్రంగా నమోదయి, 76.6 శాతం సాధించింది. అదే సమయంలో బీజేపీ పాలిత ఉత్తరప్రదేశ్ చివరి స్థానంలో నిలిచి 36.4 శాతం మాత్రమే పొందింది.

మాతృదేవో భవ ...!

ఒకామె

వీసా కోసం

వెళ్ళినప్పుడు

అక్కడి అధికారి

దరఖాస్తు

పూర్తి చేస్తూ ...

“మీరేం పనిచేస్తూ ఉంటారు?”

అడిగాడు

“తల్లిని” - అన్నది

అధికారి

కొంచెం అయోమయంగా,

“ఇక్కడ ‘తల్లి’

అన్న ఆప్షన్ లేదు మేడమ్.

మీ వృత్తి ఏమిటి?”

మరో ప్రశ్న! మరో సందేహం!!

“పిల్లల అభివృద్ధి

అంశంపై

నేను రీసెర్చ్ స్కాలర్ని

అధికారి మరింత

అయోమయంతో

“మీరు రీసెర్చ్

ఎక్కడ చేస్తున్నారు?”

ఇంకో ప్రశ్న దూసుకొచ్చింది అధికారి

నుంచి - “మా ఇంట్లో” అన్నది తల్లి.


అధికారి మరింత

అయోమయంతో

చూశారు!

“ఈ రీసెర్చ్

చాలా ఏళ్ల నుంచీ



చేస్తున్నాను

రోజుకి పద్నాలుగు గంటలు

పని చేసినా పూర్తవదు-

దీనికి నాకు

మార్గదర్శకులు నా భర్త

సీనియర్ రీసెర్చ్ గైడ్

స్కాలర్స్

మా అమ్మ

మా తాతమ్మ, అమ్మమ్మ,

నానమ్మ...!

వీళ్ళందరూ

నా యూనివర్సిటీ డైరెక్టర్లు.

మా అత్తగారు

అప్పుడప్పుడూ

నా పరీక్ష పత్రాలను

దిద్దుతారు!

ఇప్పటికే నాకు

రెండు డిగ్రీలు చేతికొచ్చాయి.

ఒక అబ్బాయి,

ఒక అమ్మాయి”

అంటూ ముగించింది.

అధికారి ఆమెతోపాటు

గుమ్మం వరకు వచ్చి,

కరచాలనం చేసి

సాగనంపుతూ...

“తల్లికి ఇంతకన్నా

గొప్ప నిర్వచనం

నా జీవితంలో

నేనెప్పుడూ

వినలేదు మేడమ్.

థాంక్స్” అన్నాడు !

“ఇనుప రాడ్డుతో కొట్టిన ప్రతి దెబ్బకూ చర్చలతో జవాబిస్తాం”. తీవ్రంగా గాయపడిన ఢిల్లీ జేఎన్ యూ విద్యార్థి సంఘ అధ్యక్షురాలు ఐసి ఘోష్ ఘర్జన.

జేఎన్ యూలో జనవరి 5న యాభై మంది ముసుగులు వేసుకుని మూడు గంటల పాటు విద్యార్థులు, అధ్యాపకులపై ఇనుప రాడ్లు, కర్రలు, రాళ్లు, సుత్తులతో దాడి చేశారు.

దాడి చేసింది తామేనంటూ హిందూ రక్ష సంస్థ ప్రకటించింది. టైమ్స్ ఆఫ్ ఇండియా స్టింగ్ ఆపరేషన్ లో కూడా తామే దాడి చేశామని ఏబీవీపీకి చెందిన ప్రతినిధులు అంగీకరించారు. దీంతో - ఏకత, శీలము, సంస్కారం, సంస్కృతి, మహిళల యెడల గౌరవం అంటూ ఏబీవీపీ దాని నిర్వాహక సంస్థ బీజేపీ, ఆరెస్సెస్ నిత్యం ప్రవచించే సూక్తిముక్తావళి కేవలం ప్రచారం కోసమేనని తేటతెల్లమయింది. దాడి చేసేప్పుడు ముసుగులు తొలగిపోవటంతో కొందరిని బాధిత విద్యార్థులు గుర్తుపట్టారు. ఆ సమయంలో తీసిన వీడియోల ఆధారంగా 38 మంది దుండగులను గుర్తు పట్టి వారి పేర్లను పోలీసులకు అందజేశారు. అయినా పోలీసులు ఏ మాత్రం పట్టించు కోలేదు. ఢిల్లీ ఎన్నికలలో పరేష్ వర్మ... మిమ్మల్ని కాల్చి చంపేస్తాం! జామియా విద్యార్థినిని ఆరెస్సెస్ కార్యకర్త ఒకడు బహిరంగంగా కాల్చి చంపాడు!!

అప్పుడూ, ఇప్పుడూ దాడి జరిగే సమయం లో పోలీసులు ఉండి కూడా కేవలం ప్రేక్షక పాత్ర వహించారు. జేఎన్ యూలో సంస్కృతి పేరుతో వాట్సాప్ ద్వారా విద్యార్థులను సమీకరించారు. వీసీ మనవాడే, పోలీసులూ మనవారే, ప్రభుత్వం మనదేనంటూ దాడులకు ప్రణాళికలు వేశారు. గుర్తింపు పత్రాలు

హక్కుల కోసం గొంతెత్తిన భారత యువత!

దేశమంతటా నిత్యం ఆందోళనలే!!



లేకుండానే రాడ్లు పట్టుకున్న మూకను విశ్వవిద్యాలయ రక్షణ బృందం అనుమతించింది. వస్తూనే విద్యుత్తు దీపాలు ఆపివేశారు. ఫీజుల పెంపునకు నిర్వహించిన ఆందోళనలో ముందున్న విద్యార్థులను, అధ్యాపకులను చితకబాదరు. 42మందికి గాయాలయ్యాయి. విద్యార్థి నాయకురాలిగా ఎన్నికైన ఐసి ఘోష్ తలపై మోదారు. దేశ వ్యాపితంగా ఈ దుర్మార్గపు దాడిని పలువురు ఖండించారు. రిజర్వు బ్యాంక్ పూర్వ చైర్మన్ రఘు రాజన్, ప్రముఖ నటులు దీపికా పదుకునే, అనురాగ్ కాశ్యప్, తాప్సి, మరెందరో విద్యార్థులకు మద్దతిచ్చారు. ఫీజులను 100 శాతం పెంచి దేశం నలుమూలల నుంచి వచ్చే పేద విద్యార్థులకు నాణ్యమైన విద్య నందిస్తున్న జేఎన్ యూను నాశనం చెయ్యాలని కేంద్ర ప్రభుత్వం పూనుకుంది. ఫీజుల పెంపును నిరసిస్తూ సాగిన ఉద్యమాన్ని అణచి వేసేందుకు పోలీసులు క్యాంపస్ లోకి వచ్చి విద్యార్థుల మీద దాడి చేశారు. ప్రదర్శనలను

అడ్డుకున్నారు. విద్యార్థులతో మాట్లాడడానికి వీసీ తిరస్కరించాడు. దీంతో వీసీ రాజీనామా చెయ్యాలని విద్యార్థులు కోరారు.

ఈ క్రమంలోనే ఎన్ ఆర్ సీ, ఎన్ పీఆర్ చట్టాలు వచ్చాయి. ప్రజలను అనుమానితుల జాబితాలో చేర్చి, తగాదాలు పెట్టి ముక్కు నేలకు రాయించే ఈ చట్టాలను దేశవ్యాపితంగా ప్రజలు నిరసించారు. లక్షల మంది గొంతెత్తారు. ఈ ఉద్యమంలో సహజంగానే విద్యార్థులు ముందున్నారు. జామియా మిలియా విశ్వవిద్యాలయంపై పోలీసులు దాడి చేశారు. ఆడా మగా తేడా లేకుండా కొట్టారు. గ్రంథాలయంలో చదువుకుంటున్న విద్యార్థులపై దాడి చేశారు. పుస్తకాలు చించేశారు. విద్యార్థులను పోలీసులు వెంటాడారు. అనుమతి లేకుండానే విశ్వవిద్యాలయ ప్రాంగణంలోకి పోలీసులు ప్రవేశించటాన్ని వీసీ నిరసించారు. ఈ దృశ్యాలు చూసిన దేశం భగ్గుమంది. మనది

గణతంత్ర దినోత్సవం సందర్భంగా కేరళలో 620 కిలోమీటర్ల మేర, పశ్చిమబెంగాల్‌లో 16 కిలోమీటర్ల మానవ హోరాలను వామపక్షాల ఆధ్వర్యంలో ఏర్పాటు చేసి నిరసన వ్యక్తం చేశారు. ఢిల్లీలో మహిళల పోరాట కేంద్రం షాహీన్‌నాగ్ దేశానికి మార్గనిర్దేశం చేస్తున్నది. విజయవాడలోనూ కేంద్ర ప్రభుత్వ తీరును పలువురు నిరసనలతో ప్రశ్నిస్తున్నారు.

ప్రజాస్వామ్య దేశమేనా అంటూ ప్రశ్నించారు. లౌకిక రాజ్యంగాన్ని రక్షించాలనీ, ప్రజలపై దాడి చేసే ఎన్‌ఆర్‌సీని ఉవసంహరించు కోవాలనీ, విశ్వ విద్యాలయాలపై దాడిచేసిన వారిపై చర్యలు తీసుకోవాలనీ విద్యార్థులు వువ్వెత్తున కదిలారు.

ఢిల్లీలో ఆప్ ప్రభుత్వం విద్యకు రాష్ట్ర బడ్జెట్టులో 25 శాతం కేటాయించింది. మౌలిక సదుపాయాలు కల్పించింది. ఫలితంగా ప్రభుత్వ పాఠశాలలకు అక్కడ డిమాండ్ పెరిగింది. ఉపాధ్యాయులు, తల్లిదండ్రులు, నాయకులు, అధికారుల మధ్య నాణ్యమైన విద్య నందించాలన్న వుమ్మడి సంకల్పాన్ని, పరస్పర సహకారాన్ని నిర్మించారు. కల్పించారు. టీచర్లలో నిబద్ధత, నాయకులు చిత్తశుద్ధిగా పనిచేయడం ద్వారా విజయం సాధించారు. కేరళ ప్రభుత్వం కూడా విద్యారంగంలో దేశంలోనే ముందుంది. ఇది ప్రస్తుత పాలకులకు నచ్చటం లేదు.

జేఎన్‌యూ కోసం దండగమారి ఖర్చు పెడుతున్నారని, మనది చెడిపోయిన ప్రజాస్వామ్యం అంటూ బుర్ర చెడిన తప్పుడు వ్యాఖ్యానాలను సామాజిక మాధ్యమాల్లో బీజేపీ అనుబంధ సంఘాలు రాసిపారేస్తున్నాయి. మన ఆర్థిక మంత్రి సీతారామన్ నుంచి నిన్నటి చిచ్చర పిడుగు కన్స్టెంట్ కుమార్ వరకూ జేఎన్‌యూ విద్యార్థులే. ఓ మేథో మథన కేంద్రంగా దేశ భవిష్యత్తు పట్ల ఆలోచించే, పరిశోధించే

వెలుగుల కేంద్రంగా ఉండాలన్న లక్ష్యంతో జేఎన్‌యూను స్థాపించారు. అయితే ప్రస్తుతం కేంద్రంలో అధికారం వెలగబెడుతోన్న పాలకులకు ప్రజాస్వామ్యం అన్నా, చర్చలన్నా, మేథో వికాసం అన్నా పడని మధ్య యుగపు రాచరిక వారసులు. విజ్ఞానం, హేతుబద్ధత వారికి చుక్కెదురు. చదువు కొనుక్కునే వారికి మాత్రమే విద్యాలయంలో ప్రవేశం వుండాలనే కుట్రతో ఫీజులు పెంచారు. ప్రశ్నిస్తున్న వారిని పోలీసులతో అణచి వేయబూనుకున్నారు. పాలకపార్టీ అనుబంధ విద్యార్థి సంఘం ఏబీవీపీ గూండాలతో దాడులు చేయించారు. అయినా ఆందోళన చేస్తోన్న విద్యార్థులు జంకలేదు. ఏబీవీపీ విద్యార్థి మూకలే ముసుగులు వేసుకుని రాడ్లతో దాడి చేశారు. అయితే బాధితులపైనే కేసులు బనాయించారు. దీనికితోడు వామపక్ష విద్యార్థులే దాడి చేశారంటూ పోలీసు బాసులు కథలు అల్లి ప్రచారంలో పెట్టారు. విద్యార్థులపై దాడి చేసిన ఏబీవీపీని కేసుల నుంచి తప్పించేందుకు అత్యున్నత స్థాయిలో అధికార దుర్వినియోగం నడుస్తున్నది. కొల్‌కత్తాలోని ప్రపంచ ప్రఖ్యాత శాంతినికేతన్ విశ్వవిద్యాలయం మీద కూడా దాడిచేశారు. దాడిచేసిన ఏబీవీపీ వారిని వదిలేసి ప్రశ్నించిన విద్యార్థులపై కేసులు పెట్టి కారాగారానికి పంపారు. మన రాష్ట్రములోనూ ప్రసిద్ధి చెందిన ఆంధ్రా విశ్వవిద్యాలయం లోనూ ఇప్పారీతిన ఫీజుల్ని పెంచారు. విద్యార్థులు

నిత్యం ఆందోళన కొనసాగిస్తున్నా అధికారులు పట్టించుకున్న పాపాన పోవటం లేదు.

అష్టల్ గురుపై నేర విచారణ గురించీ, ఉరిశిక్ష గురించీ ప్రశ్నించిన వారిని దేశద్రోహులన్న ముద్ర వేశారు. ప్రశ్నిస్తున్న వారిపై దాడిని నివారించటానికి వెళ్లిన ఆనాటి విద్యార్థి నాయకుడు కన్నయ్య కుమార్‌ను మార్పింగ్ వీడియోలు సాక్ష్యంగా జైలులో పెట్టారు. పార్లమెంటుపై దాడిచేసిన వారి కోసం పోలీసు అధికారి దేవేందర్ సింగ్ హింస, వత్తిడి, ఆదేశాల కారణంగా వాహనాన్ని సమకూర్చా నంటూ ఎంత మొత్తుకున్నా అష్టల్గురూ వాదనను ఎవ్వరూ వినలేదు. తీరా ఇప్పుడు ఆ పోలీసు అధికారి దేవేందర్ పట్టుబడ్డాడు. అతని వెనుక ఉండి ఉగ్రవాద కుట్రలు చేసే పెద్ద తలకాయ లను వెతికి, వెలికి తీసి ప్రశ్నించే కేంద్రాలు వుండకూడదన్న లక్ష్యంతో దాడులకు పూనుకుంటున్నారు.

అందుకే జేఎన్‌యూను నైతిక విలువలు లేని సంస్థగా నిందితులు ప్రచారం సాగిస్తున్నారు. నిజమే ప్రపంచం లోనే లేని డిగ్రీలను మోడీ లాంటి వారికి జేయన్‌యూ ఇవ్వలేదు కదా!

ఈ నేపథ్యంలోనే జేయన్‌యూని నిర్వీర్యం చేసేందుకూ, మిగతా అన్ని విశ్వ విద్యాలయా లను కూడా వ్యాపార కేంద్రాలుగా మార్చేందుకుగాను కేంద్ర ప్రయత్నం తీవ్రంగా ప్రయత్నాలు ప్రారంభించింది. విద్యకు ఒక్క శాతం కూడా బడ్జెట్టులో కేటాయింపులు లేవు. వుంటే సొంతంగానో, లేకుంటే అప్పుచేసో, డబ్బు పెట్టుబడి పెట్టి, లేదా ఇస్తే బ్యాంకు రుణాలు తీసుకుని చదివి లాభాలను ఆర్జించటమో, అప్పుల సుడిగుండంలో మునిగి ఏదో ఒక బానిస చాకిరీ చెయ్యటమో - ఈ మార్గాలలో మాత్రమే

ఈ దేశ యువతను నడిపించాలనేదే పాలకులు లక్ష్యం. అయితే ఈ వ్యవహారాలను ప్రశ్నిస్తున్నారనే యువతపై కక్ష - శిక్ష.

దేశంలో ఓ వైపు హక్కుల హననం సాగుతున్నది. మరోవైపు చట్టం ద్వారా మొదటి సారిగా స్వతంత్ర భారతంలో మతం పేరుతో పౌరసత్వాన్ని నిర్ణయించ బోతున్నారు. ఎన్ఆర్సీ ద్వారా పేదలు, దళితులు, ఆదివాసీలు, మహిళల మీద కత్తి పెట్టారు. మరోవైపు విద్య, వైద్యం రోజువారీ జీవితావసరాల ఖర్చులు అంతా లేకుండా పెంచుతున్నారు. చాకిరీకి, అవసరాలకు తగిన పనిలేదు. తప్పుడు ప్రచారాలతో ప్రజలలో విద్వేషాలు రెచ్చగొడు తున్నారు. ఉద్యమించే విద్యార్థులపై, ప్రజలపై హత్యాకాండకు పూనుకుంటున్నారు. ఈ తప్పుడు విధానాలను ప్రశ్నించే వారే నేటి ఆశాకిరణాలు. గణతంత్ర దినోత్సవం సందర్భంగా కేరళలో 620 కిలోమీటర్ల



మేర, పశ్చిమబెంగాల్‌లో 16 కిలోమీటర్ల మానవ హారాలను వామపక్షాల ఆధ్వర్యంలో ఏర్పాటు చేసి నిరసన వ్యక్తం చేశారు. ఢిల్లీలో మహిళల పోరాట కేంద్రం షాహీన్‌బాగ్ దేశానికి మార్గనిర్దేశం చేస్తున్నది. విజయవాడలోనూ శాంతిభాగ్ కేంద్ర ప్రభుత్వ తీరును పలువురు నిరసనలతో ప్రశ్నిస్తున్నారు.

అంబేద్కర్ అంటారూ - నీ కోసం జీవిస్తే నీలోనే నిలిచి పోతావు. జనం కోసం జీవిస్తే జనంలో నిలిచి పోతావు. ఆలా హక్కుల కోసం పోరాడుతోన్న వివిధ సమూహాలు, ఉద్యమిస్తున్న విశ్వ విద్యాలయ విద్యార్థులు, వీధుల్లోకి వస్తున్న జనం. వారితో కలిసి మనమూ అడుగులు వేద్దాం!.

పురుష ప్రవేశమేలేని ఉమోజు ఊసో

అది మహిళలు స్థాపించుకున్న ఉమోజు ఊసో గ్రామం. కెన్యాలోని సంబూరు రాష్ట్రంలో ఉంది. గొర్రెల కాపలాకు వెళ్ళిన మహిళను ముగ్గురు సైనికులు అత్యాచారం చేశారు. అనంతరం రాళ్ళతో కాళ్ళను కోసి వేశారు. భరించలేని బాధతో ఇంటికి చేరి భర్తకు చెప్పగా, కనీస సానుభూతి చూపకపోగా తాను కూడా చిత్రహింసలకు గురిచేశాడు. ఇలాంటి బోలెడు సంఘటనల నేపథ్యంలో పుట్టుకొచ్చిన ఆలోచనే మహిళా గ్రామం సంబూరు పుట్టుకకు నాంది.



ఇంకా అక్కడ చిన్నారులకు బలవంతంగా వృద్ధులతో వివాహాలు చేస్తారు. అత్యాచారానికి గురయిన మహిళలను

భర్తలు ఇంటి నుంచి గెంటేస్తారు. ఇలా వీటిన్నంటినీ భరిస్తూ వచ్చిన మహిళలు చివరకు విసిగిపోయారు. పురుషాధిక్యత - మగవాడి బెడదలేని ఊంబోజు అనే గ్రామాన్ని ఏర్పాటు చేసుకున్నారు. తమ గ్రామం చుట్టూ కంచె నిర్మించుకున్నారు. అక్కడంతా అతివలదే పెత్తనం. ఇళ్లల్లో వేధింపులకు గురైన మహిళలు తమ పిల్లలతో సహా అక్కడకు వచ్చి స్థిరపడతారు. తమ జీవనోపాధిని తామే సంపాదించుకుంటారు. కూరగాయల అమ్మకం ద్వారా, హస్తకళల ప్రావీణ్యం ద్వారా సంపాదిస్తారు. గ్రామానికి సంబంధించిన నిర్ణయాలలో కూడా పురుషుల ప్రమేయం ఉండదు. తమ చిన్నారులకు అవసరమయిన పాఠశాలలను కూడా వాళ్లే ఏర్పరచుకున్నారు.

నేతాజీ సుభాష్ చంద్రబోస్ ఐ.ఎన్.ఎ.లో మహిళా రెజిమెంట్ గాయకురాలిగా కామ్రేడ్ లక్ష్మీ సెహగల్



భారత జాతీయ సైన్యపు చరిత్ర 1943 అక్టోబరు 21..... సువర్ణాక్షరాలతో లిఖించవలసిన రోజు. ఆ రోజు సాయంకాలం 4.30 గంటలకు సింగపూర్‌లోని కేథ్ సినిమా థియేటరు ప్రాంగణం అది. కిక్కిరిసిన ప్రజాసమూహం మధ్య, స్వతంత్ర భారత తాత్కాలిక ప్రభుత్వం ఏర్పాటుయిందని నేతాజీ సుభాష్ చంద్రబోస్ ప్రకటించారు. ప్రభుత్వ అధిపతిగా నేతాజీ ప్రమాణ స్వీకారం చేశారు. స్వతంత్ర భారత తాత్కాలిక ప్రభుత్వంలో మహిళా సంక్షేమ మంత్రిగా డాక్టర్ లక్ష్మీ స్వామినాథన్ ప్రమాణ స్వీకారం చేశారు. రూస్సీ రాణి రెజిమెంట్‌కి ఆమె అధినేత అయ్యారు. ఈ ప్రభుత్వాన్ని తొమ్మిది దేశాలు గుర్తించాయి. అక్టోబరు 23వ తేదీ రాత్రి నేతాజీ మంత్రి మండలి సమావేశం ఏర్పాటు చేశారు.

ప్రపంచ చరిత్రలో మహిళా పోలీసులు, మహిళా సిపాయిలు ఉన్నారేమోగానీ, ప్రత్యేకించి స్త్రీలతో ఒక రెజిమెంట్‌నే నిర్మించటం, ఐ.ఎన్.ఎ కు ముందు ఎక్కడా జరగలేదు. అది ఒక నేతాజీకీ, లక్ష్మీ సెహగల్‌కూ మాత్రమే సాధ్యమయింది. నేతాజీ మాటలలో ... “సమాజంలో సగ

భాగమైన స్త్రీలను మరచిపోకూడదు.” స్త్రీల భాగస్వామ్యం లేకుండా ఏ విప్లవమూ జయప్రదం కాదు. అని కూడా పునరుద్ఘాటించారు. సైన్యంలో స్త్రీలు అన్న భావననే ఆనాడు అనేకమంది అంగీకరించలేక పోయారు. అయితే అత్యంత బలమైన విశ్వాసంతో, తర్కంతో, నేతాజీ ప్రసంగం సాగింది. జనంలో సగభాగమైన స్త్రీలు, అన్ని కష్టాలకూ ఓర్చి సైనిక శిక్షణ పొందాలి. యుద్ధరంగంలో పురుషులతో సమానంగా పోరాడాలి. అప్పుడే మనం గమ్యం చేరగలం. స్త్రీల పాత్ర చారిత్రక అవసరం అని నేతాజీ వుద్ఘోషించారు.

సింగపూర్‌లో ఆనాడు భారత మహిళలు తేయాకు తోటలలో వెట్టిచాకిరి చేసేవారు, వారిని పశువుల మాదిరిగా వుపయోగించుకునేది కాక, యజమానులు తమ మృగతృష్ణ కూడా తీర్చుకునేవారు. అటువంటి మహిళలందరినీ లక్ష్మీ చైతన్య పరిచారు. నేతాజీ సమక్షంలో 5,000 మంది మహిళల్ని సమావేశ పరిచారు. ఆ మహిళలంతా ఎంతో ఉత్సాహంతో “మేమూ స్వతంత్రులమే, మేము సైనికులం మా మీద ఇక ఎవరి పెత్తనమూ ఉండదు” అంటూ

తమకు అప్పుడే స్వాతంత్రం వచ్చినట్లు వుత్తేజ పడ్డారు. 1500 మంది సైనిక శిక్షణ పొందారు. రూస్సీరాణి రెజిమెంటులో 1000 మంది సర్వసన్నద్ధంగా యుద్ధ భూమిలో నిలిచారు. 200 మంది నర్సులుగా సేవలందించారు. స్త్రీలు లేనప్పుడు వారి పిల్లలను చూసుకునేందుకుగానూ వారి భర్తలు అంగీకరించారు. సైన్యంలో చేరిన పురుషులు ఇంటి పనీ, వంట పనులు కూడా చేసేవారు. వాస్తవంగా కొన్ని కుటుంబాలకు - కుటుంబాలే సైన్యంలో వుండేవి.

స్త్రీలను గౌరవించాలి అనేది సైన్యంలో నేతాజీది ముఖ్యమైన ప్రభోదం. తూర్పు ఆసియా ఖండ దేశాల్లోని స్త్రీలందరినీ, పోరాటంలోకి ఆకర్షించాలని భావించాక భారత స్వాతంత్ర్య సంఘ సమావేశాలలో నేతాజీ తన ప్రతిపాదన పెట్టేవారు. ఎలాంటి సమావేశం జరిగినా భారతీయ సంఘ సభ్యులు త్రివర్ణ పతాకం చేతబూని మార్చ్ చేసేవారు. అది స్థానిక భారతీయులకు ఎంతో ఉత్సాహాన్ని, ఉత్తేజాన్ని, ఆత్మ విశ్వాసాన్ని కలిగించేవి. అమెరికా చేస్తున్న భారీ సహాయంతోనే బ్రిటన్ సామ్రాజ్యం నుంచి మనకు విముక్తి కలుగుతుందనీ,

ప్రపంచ చరిత్రలో మహిళా పోలీసులు, మహిళా సిపాయిలు వున్నారేమోగానీ, ప్రత్యేకించి స్త్రీలతో ఒక రెజిమెంటేనే నిర్మించటం, ఐ.ఎన్.ఎ కు ముందు ఎక్కడా జరగలేదు. అది ఒక నేతాజీకీ, లక్ష్మీసెహగల్కూ మాత్రమే సాధ్యమయింది. నేతాజీ మాటలలో ... “సమాజంలో సగ భాగమైన స్త్రీలను మరచిపోకూడదు.” స్త్రీలు భాగస్వామ్యం లేకుండా ఏ విప్లవమూ జయప్రదం కాదు అని కూడా వుద్ఘాటించారు.



యుద్ధానంతరం అమెరికా అన్నిటికన్నా పెద్ద సామ్రాజ్యవాద శక్తిగా ఆవిర్భవిస్తుందని వివరించి నేతాజీ అమెరికా నిజస్వరూపాన్ని ఆనాడే ప్రకటించారు.

ఐ.ఎన్.ఎ.లో భారత్ సైన్యం ఏర్పాటు:

రాస్ బిహార్ బోస్ 1911లో స్వదేశం నుంచి పారిపోయి ఇండియన్ నేషనల్ ఆర్మీని (ఐ.ఎన్.ఎ.) స్థాపిస్తున్నట్లు ప్రకటించారు. ఐ.ఎన్.ఎ. ఆరకంగా ఏర్పడింది. సింగపూర్లో పలువురు జాతీయవాదులైన భారతీయులున్నారు.

1943 మే నెలలో, నేతాజీ సుమిత్ర దీవులకు చేరుకొని అక్కడ నుంచి నేరుగా టోక్యో వెళ్లి జపాన్ ప్రధానమంత్రిని టోజోని కలుసుకున్నారు. 6 గంటలపాటు ఆ సమావేశం జరిగింది. ఐ.ఎన్.ఎ.తో మిత్రత్వాన్ని జపాన్ అంగీకరించింది. నేతాజీని, జపాన్ ప్రధానమంత్రి ఎంతగానో కొనియాడుతూ ‘ఈయన ఇండియాకే కాదు ఆసియాకే నాయకుడు’ అని శ్లాఘించాడు. అండమాన్ నికోబార్ దీవులను ఐ.ఎన్.ఎ. కు స్వాధీనం చేయాలని నిర్ణయించారు. ఆజాద్ హింద్ ఫౌజ్లో భారతీయ సైన్యం 60 వేలు.

1943లో 1500 మంది మహిళలకు తొలి శిక్షణ శిబిరం తర్వాత రంగూన్ (బర్మా)లో రెండో మహిళా రెజిమెంట్ శాఖను కూడా ఏర్పాటు చేశారు. అందులో దాదాపుగా అందరూ బెంగాలీ మాట్లాడే స్త్రీలు. కార్యకర్తల శిక్షణ శిబిరాలు పరిపాలన బాధ్యతలను లక్ష్మీ చూసేవారు. అన్ని ముఖ్యాంశాల పైనా, అధికారుల మధ్య జరిగే


చర్చలలో లక్ష్మీ పాలుపంచుకొనే వారు. నేతాజీ విదేశీ ప్రతినిధి బృందాన్ని కల్సుకునే సందర్భాలలో లక్ష్మీ కూడా ఆయనతోనే వుండేవారు. నేతాజీ, జపాన్ వారికి ఒక మాట చెప్తుండేవారు - “మీరు ఇండియాకు విజేతలుగా, ఆక్రమణదారులుగా వస్తున్నామని భావించుకోకండి. అలా ప్రవర్తిస్తే ఐ.ఎన్.ఎ. మీపైనే తుపాకులు ఎక్కుబెట్టటానికి వెనుకాడదు.

యూదుల అణచివేతను, నేతాజీ స్వయంగా జర్మనీ నేత హిట్లర్ వద్దనే నిరసనను తెలియజేశారు. “ఆంగ్లేయుల నుంచి స్వాతంత్ర్యం సాధించుకున్నాక జర్మనీ, జపాన్ సంగతి చూడవచ్చు అని నేను అనుకునే దానిని” అని లక్ష్మీ తన ఆలోచనలను వివరించారు. ఐ.ఎన్.ఎ. రెజిమెంటు మార్చి నుంచి జూన్ వరకూ బర్మా ప్రాంతాన యుద్ధం చేశారు. యుద్ధంలో గాయపడిన సైనికులకు రూస్సీరాణి రెజిమెంట్ సభ్యులు నర్సులుగా సేవలు అందించారు. ఇంఫాల్ సమీపాన (1945 మార్చి) ఉన్నప్పుడు సైనికుల్ని వెనక్కి మళ్లించాలన్న నిర్ణయం జరిగింది. నేతాజీ సైగాన్ వెళ్లారు. 1945 ఆగస్టులో టోక్యోకు పయనమవగా, విమాన ప్రమాదంలో నేతాజీ దుర్మరణం పాలయ్యారు.

1945 మే నెలలో బ్రిటిష్ సైనికులు అటవీ ప్రాంతాన కెప్టెన్ లక్ష్మిని అరెస్ట్ చేశారు. మొదటి నెలలో ఆమెను గృహ నిర్బంధంలో ఉంచారు. అక్కడ ఐ.ఎన్.ఎ.కు చెందిన ఒక సిక్కు కుటుంబానికి మందుల దుకాణం ఉంది. అక్కడ నుంచి లక్ష్మీ వైద్య

సేవలందించారు. 1945 అక్టోబరు 21న రంగూన్లో ఐ.ఎన్.ఎ. సిపాయిలు, మద్దతుదార్లతో కూడిన సమావేశం జరిగింది. ఆ సభకు పలువురు భారతీయ పాత్రికేయులు కూడా హాజరయ్యారు. ఆ పాత్రికేయులు పంపిన వార్తల ద్వారానే ఐ.ఎన్.ఎ. విశేషాలు భారతీయులకు తెలిశాయి. దానితో ఆందోళన చెందిన బ్రిటిష్ ప్రభుత్వం బర్మా కొండ ప్రాంతానికి లక్ష్మిని మార్చింది. 1945 అక్టోబరు నుంచి 1946 మార్చి వరకూ లక్ష్మీ అక్కడే ఉన్నారు. అనంతరం లక్ష్మిని విచారణ కోసం భారత్కు తరలించారు. కలకత్తా గుండా ఢిల్లీ రాజధాని చేరారు. వాస్తవానికి అప్పుడు ఐ.ఎన్.ఎ.పై విచారణ జరుగుతోంది. 17 వేల మంది ఐ.ఎన్.ఎ. సైన్యాన్ని బ్రిటిష్ ప్రభుత్వం బందీలుగా తీసుకొచ్చింది. మేజర్ షాన్ వాజ్గాన్, కల్నల్ లక్ష్మీ సెహగల్, కల్నల్ థిల్లాస్ కల్నల్ డి.ఎన్.రాజు, ఐ.ఎన్.ఎ. నిర్మాణానికి ఆద్యులు, జావా ద్వీపంలో ఖైదీగా ఉన్న మేజర్ మోహన్ సింగ్ సహా వారందరికీ కళ్లకు గంతలు కట్టి ఎర్రకోటకు చేర్చారు. కొంతమంది సైనికుల్ని రహస్యంగా కాల్చి చంపారు.

1945 నవంబరు 5 నుంచి డిసెంబరు 31 వరకూ విచారణ సాగింది. 30 ఏళ్ల తర్వాత తాను త్యజించిన న్యాయవాది కోటును ధరించి జవహర్ లాల్ నెహ్రూ న్యాయస్థానానికి హాజరయ్యారు. ముద్దాయిల తరపున వాదించటానికీ, విషయ సేకరణకూ రెడ్ ఫోర్డులో ఉన్న సైనికులను కలిశారు. నేతాజీ దూరదృష్టి వలన, ఆజాద్ హింద్



ఫౌజ్ కి యుద్ధ బైదీల స్థాయి వచ్చింది. న్యాయవాది 'భూలా భాయి దేశాయ్' అనర్గళంగా రెండు రోజులపాటు వాదించారు. ఈ రోజు ముద్దాయిలుగా నిలబడింది పరుల ఆధీనంలో వున్న న్యాయస్థానంలో. తమ దేశ విముక్తి కోసం ప్రభుత్వంతో పోరాడటం తప్పు కాదు. నేరం కాదు. అది దేశ ప్రజల హక్కు, జన్మహక్కు, అంతర్జాతీయ న్యాయ శాస్త్రం ప్రకారం పరాధీనంలో ఉన్న దేశ ప్రజలు తమ దేశ విముక్తి కోసం, ప్రభుత్వంతో పోరాడటం తప్పెలా అవుతుంది? అది తప్పు కాదు. న్యాయ సమ్మతమైనదే. భారత సైన్యం బ్రిటిష్ సామ్రాజ్యాన్ని కాపాడడం కోసం, జర్మనీపైనా, యూరప్ దేశాలైన ఇటలీ, జపాన్ లతో పోరాడి ప్రాణాలర్పించింది. మరి తమ మాతృదేశం కోసం పోరాడటం తప్పెలా అవుతుంది? యుద్ధరంగంలో తుపాకీ పేల్చడం న్యాయ సమ్మతమైనదే. "సమర రంగ శిక్షాస్ఫుటికీ, పౌర రంగ శిక్షాస్ఫుటికీ ఉన్న భేదాన్ని గమనించండి, గుర్తించాలి." అంటూ తీవ్రంగా విరుచుకుపడ్డారాయన. ఒకవైపు భారత ప్రజలంతా వీధుల్లోకి వచ్చి బ్రిటిష్ పాలనకు వ్యతిరేకంగా పెద్ద ఎత్తున ఉద్యమాలు నిర్వహిస్తున్నారు. ఈ పరిణామాలతో భారత సైన్యంలో కూడా స్వేచ్ఛాపిపాస రగిలింది. ఆంగ్లేయ ప్రభుత్వం కూడా ఇక భారతదేశాన్ని పాలించటం

సాధ్యం కాదనీ, భారత సైన్యంలో తమ అధికారం సాగదనీ గుర్తించారు. వెనక్కి తగ్గారు.

ఎర్రకోటలో మార్షల్ విచారణ ముగిసింది. వారందరూ విడుదలయ్యారు. ఐ.ఎన్.ఎ. వీరులకు వారి వారి రాష్ట్రాలలో ఘన స్వాగతం లభించింది. ఐ.ఎన్.ఎ. ముఖ్యులలో ఒకరైన డాక్టర్ కల్నల్ డి.ఎస్. రాజు నేతాజీకి ఆంతరంగిక వైద్యులుగా యుద్ధభూమిలో తోడూ నీడగా ఎల్లవేళలా కనిపెట్టుకుని అద్భుతమైన వైద్యుడుగా సేవలందించారు. రెండేళ్లు క్షయ వ్యాధితో బాధపడిన నేతాజీని ఉక్కు మనిషిగా సైన్యంలో నిలబెట్టారని కెప్టెన్ లక్ష్మి గుర్తు చేసుకొంటూ, డాక్టర్ రాజు దయామయుడు అని వ్యాఖ్యానించారు. డాక్టర్ కల్నల్ డి.ఎస్. రాజు స్వగ్రామం ఆంధ్రప్రదేశ్ లోని పశ్చిమ గోదావరి జిల్లా పాలకొల్లుకి పక్కనే ఉన్న పోడూరు గ్రామం. ఇప్పటికీ ఆ గ్రామంలోని పలు ఇళ్లలో కెప్టెన్ లక్ష్మి సెహగల్ ఫోటోలు కనిపిస్తాయి. డాక్టర్ కల్నల్ రాజు జీవితం మన తెలుగు జాతికే గర్వకారణం.

ఐ.ఎన్.ఎ. కేసులో ముఖ్యులలో ఒకరైన ప్రేమ్ కుమార్ సెహగల్ ని కెప్టెన్ లక్ష్మి 1947 మార్చిలో వివాహం చేసుకున్నారు. లాహోరు నుంచి లక్ష్మి దంపతులు కాన్పూరు చేరారు. లక్ష్మి సెహగల్ వెంటనే తన వైద్య

వృత్తిని ప్రారంభించారు. పాకిస్తాన్ నుంచి వలస వచ్చిన కౌందిశీకులకు హిందూ, ముస్లిం తేడా లేకుండా కెప్టెన్ లక్ష్మి పునరావాసాలు కల్పించారు. పాకిస్తాన్ విడిపోయిన సందర్భంగా మతపరమైన ద్వేషాలు చెలరేగగా, ముస్లిం రోగులకు వైద్యం చేసిన ఏకైక వైద్యురాలు కెప్టెన్ లక్ష్మి. ఆమె పేద వర్గాలకూ, కార్మికులకూ వైద్య సేవలందించారు. ఆమె దగ్గరకు వైద్యానికి వచ్చేవారిలో కన్నూర్ లోని పత్తి మిల్లుల కార్మికులే అధికశాతం ఉండేవారు. అదే తీరున వైద్యశాల సిబ్బందిలో ఎక్కువ మంది లాహోరు నుంచి వలస వచ్చిన శరణార్థులే ఉండేవారు.

కెప్టెన్ లక్ష్మి బంగ్లాదేశ్ యుద్ధ సమయంలో పశ్చిమ బంగల్ ఏర్పాటుచేసిన శరణార్థుల శిబిరాలలో సేవ చేసేందుకుగాను వెంటనే మందులు, బట్టలు వేసుకొని వెళ్లి సరిహద్దు ప్రాంతాల్లో అహోరాత్రులూ విరామం లేని సేవలందించారు. ఒకసారి బంగ్లాదేశ్ సరిహద్దులోకి ప్రవేశించి ముక్తివాహిని కార్యకర్తలను ఉద్దేశించి ప్రసంగించారు.

1984లో ప్రధాని ఇందిరా గాంధీ హత్యనంతరం పలు ప్రాంతాలలో సిక్కులపై దాడులు, హింసాకాండ చెలరేగింది. కాని కెప్టెన్ లక్ష్మి ఆసుప్రతి ప్రాంతాలలో నివసిస్తున్న సిక్కులపై వారి ఇళ్లపై, దుకాణాలపై ఎలాంటి దాడులూ జరగలేదు. లక్ష్మి అక్కడి వీధుల్లో తిరుగుతూ సిక్కులపై దాడులకు సిద్ధమైన మూకల్ని అడ్డుకొని వారిని చెల్లాచెదురు చేయడమే అందుకు కారణం.

నేతాజీ సహచరిగా ఐ.ఎన్.ఎ, వారసురాలిగా తన జీవిత చరమాంకం వరకూ భారత సమాజానికి ఆమె తన సేవలందించారు. నేతాజీ ఆశయం సోషలిస్టు సమాజ నిర్మాణం-భావితరం బంగారు భవిత కోసం గత త్యాగాల చరిత్ర పునరావృత్తం కావాలి.

*

ఆత్మకథలు ఎందుకు రాస్తారు?

ఆత్మ సంతృప్తి కోసమా!

నిజం చెప్పునా...!

(ఒక హిజ్రా ఆత్మకథ)

తమిళ రచన : రేవతి

తెలుగు సేత : పి. సత్యవతి



అవునూ! ఆత్మకథలు ఎందుకు రాస్తారు?

ఆత్మకథ అంటే... గత కాలంలో నడచిన దారుల వెంట వదిలి వెళ్లిన మనుష్యుల, సంఘటనల, సందర్భాల జ్ఞాపకాలు నెమరు వేసుకోవడమా?

జీరో నుంచి హీరో అయిన క్రమంలో ప్రస్తానాన్ని ప్రస్తావించడం కోసమా?

బతుకును ముళ్లబాటలో సాగించాల్సిన తరుణంలో సైతం ఆత్మవిశ్వాసం కోల్పోక పోవటమా?

అధిగమించిన అవస్థలను ప్రస్తావిస్తూ, ఎవ్వరూ నడవని బాటన నడచి, ఎత్తు పల్లాల తోవను చదును చేస్తూ, నూతన మార్గాన్ని ఏర్పరచడం కోసమా?

సమాజ అవకతవకలనూ, అస్తవ్యస్త వ్యవస్థను ఎత్తిచూపుతూ, మనిషిలోని మనస్సును తట్టిలేపి, దృష్టికోణాన్ని సారించాల్సిన దిశను చూపే మార్గదర్శిగా మారడానికా?

ఈ ప్రశ్నల్లో ఆఖరి అంశమే 'దొరైస్వామి / రేవతి' ఆత్మకథా రచనకు మూలం. జీవన గమనంలో ఎదురయిన

వందల వేల చేదు అనుభవాలనూ, అవమానాలనూ అక్షరీకరించడానికి ప్రేరణ ఎవరోగానీ? ప్రపంచానికి మూడో మనస్సును పరిచయం చేసింది ఈ ఆత్మకథ.

స్థూలంగా కథను పరిశీలిద్దాం.

తమిళనాడు, సేలం జిల్లాలోని నామక్కల్ వద్ద ఓ కుగ్రామం అది. గౌండర్ కులానికి చెందిన ఓ ఉన్నత మధ్యతరగతి కుటుంబానికి చెందిన అయిదుగురు సంతానంలో ఆఖరిబిడ్డ 'దొరైస్వామి'. ముగ్గురన్నలు ఓ అక్క అల్లారు ముద్దు జీవితం. అయితే దొరైస్వామి అంతరాన ఆడపిల్ల మనస్తత్వం. బాల్యం నుంచీ బాలిక లాగా బతకాలనే తలంపు. చిన్న వయస్సు కాబట్టి ఆడపిల్ల వేషంలో అందరూ ముద్దు చేసినా, పది సంవత్సరాల వయసు వచ్చేసరికి పడని వ్యవహారమయింది. మొదటిసారి పదో తరగతి ఉత్తీర్ణత కాలేక రెండోమారు పరీక్ష రాసే పేరిట పక్క గ్రామానికి వెళ్తూ, 'తన లాంటి' వారితో సహవాసం కొనసాగించేవాడు. అక్క పెళ్లి హడావుడిలో ఉన్న కుటుంబానికి తెలియకుండా వెళ్లిపోయి లింగమార్పిడి

మనుషులు 'అమ్మ' అని పిలిచే ఆమె దగ్గర చేరాడు. అతనిని దత్తత స్వీకరించిన అమ్మ, ఢిల్లీ వెళ్లిపోతూ కొంతకాలం ఆగాలనీ, తిరిగి ఇంటికి వెళ్లిపోమని చెప్పింది. దీంతో కాదనలేక సొంత ఊరుకు చేరాడు. పురుష శరీరంలోని స్త్రీ మనస్సుని కట్టడి చేయలేక, పోపుల డబ్బాలో తల్లి దాచిన చెవిదిద్దుల్లో ఒకదానిని తెలిసిన వారి ద్వారా అమ్మించాడు. ఆ సొమ్ముతో ఢిల్లీలో వున్న దత్తత తల్లిని చేరుకున్నాడు. అక్కడ చీర కట్టులో అంగళ్లలో అడుక్కుంటూ ఆమె మన్ననలు పొందుతాడు. లింగమార్పిడి చేయించుకుని 'రేవతి'గా మారి, తనకు నచ్చిన విధానంలో బతకడానికి అక్కడ నుంచి ముంబాయి చేరుతుంది. అక్కడ వేరు వేరు పరివారాలలో బతుకుతూ సంస్కృతి - సంప్రదాయాలు - ప్రేమానురాగాలు ఆస్వాదిస్తుంటుంది. శారీరక వాంఛలు తీర్చుకోవడం కోసం సెక్స్ వర్కర్ గా మారుతుంది. అయితే అలాంటి పనులలో ఇమడ లేకపోతుంది. తల్లిదండ్రులు జ్ఞాపకం రావడంతో మరలా స్వగ్రామం చేరుతుంది. లింగమార్పిడి చేయించు కుందన్న కారణంగా అన్నదమ్ములు చేయిచేసు కుంటారు. తల్లి కూడా వారినే సమర్థిస్తుంది. తండ్రి మాత్రం కంటనీరు పెట్టుకుని ఇంట్లో ఉండడానికి అంగీకరి స్తాడు. ఆస్తిలో వాటా ఇవ్వననీ, కేవలం తమ తదనంతరం ఇల్లు మాత్రం రాసిస్తానని వాగ్దానం చేస్తాడు. మిగిలిన అందరికీ వారికి కేటాయించిన ఆస్తులను రిజిస్ట్రేషన్ చేయిస్తాడు. ఇంటిలో ఉండ వద్దంటూ తరిమేయటంతో అదే ఊరిలో అద్దెకు వుంటూ రేవతి ఒకరి ప్రేమలో పడుతుంది. కానీ అన్నదమ్ముల దాడులకు ఆమె తట్టుకోలేక పోతుంది. దీనికితోడు తాను ఓ హిజ్రాను ప్రేమించా

నన్ను నిజం తెలుసుకుని ప్రేమికుడు చెప్పాపెట్టకుండా వెళ్లి పోతాడు. విఫల హృదయంతో మరలా ముంబయి చేరుతుంది ఆమె. తనకు కేటాయించిన ఇంటి మరమ్మతుల నిమిత్తం డబ్బు పంపాలని తండ్రి కోరగా, యాచకవృత్తి తోనూ, సెక్స్ వర్కర్ గానూ డబ్బు సంపాదించి వంపుతుంది. అయితే తాను ఎలా సంపాదించిందో మాత్రం తెలియనివ్వదు. అక్కడ రౌడీల, దుండగుల బాధ భరించలేక తిరిగి సొంత ఊరు చేరుతుంది. గ్రామస్తుల ప్రవర్తన తన పట్ల కాస్త సానుకూలంగా మారినప్పటికీ ఆస్తి విషయంలో కన్నతండ్రి మోసం చేయడం భరించలేక న్యాయస్థానాన్ని ఆశ్రయిస్తుంది. దీంతో కుటుంబీకుల నుంచి అంతలేని అగచాట్లు, అవస్థలు మొదలవుతాయి. అయినా పోరాటం ఆపకుండా, చివరకు తల్లి దండ్రుల తదనంతరం ఆ ఇల్లు తనకొచ్చేలా రిజిస్ట్రేషన్ చేయించు కుంటుంది. ఈ క్రమంలో అవమానాలు అవస్థలు, ఆసరా లేని చట్టాలు దొరైస్వామి నుంచి రేవతిగా గుర్తింపు కోసం జరిపిన పోరాటంలో అలసిపోయి ఈసారి బెంగుళూరు చేరుతుంది. పడుపు వృత్తిలో కొనసాగుతోన్న రేవతిని 'సంగమ' సంస్థ ఆహ్వానిస్తుంది. వారి భావాలతో ఏకీభవిస్తూ ట్రాన్స్ జెండర్ ల హక్కుల కోసం కృషి చేస్తున్న సంగమలో సాధారణ కార్యకర్త నుంచి క్రియాశీలక కార్యకర్తగా ఎదిగే క్రమంలో సంస్థలోని కీలక సభ్యుడితో ప్రేమలో పడుతుంది. అతనికి కూడా అదే భావన వుందని తెలుసుకున్నాక అతనికి భార్యగా మారుతుంది. కానీ చట్టబద్ధత ఉండదు. కొంత కాలం దాంపత్యం తర్వాత నలుగురు స్నేహితుల మధ్య ఆమెను భార్యగా ప్రకటిస్తాడు తప్ప, అతని కుటుంబానికి తెలియనివ్వదు. అంతేగాక ఆమె ఎదుగు

జీవితంలో ఎదురైన ఎన్నో శారీరక హింసాత్మక ఘటనలు ఒక ఎత్తయితే, మానసిక హింస మరో ఎత్తు. ఈ క్రమంలో ఎయిడ్స్ వ్యాధిగ్రస్తుడైన, భార్యను కోల్పోయిన రెండో అన్న బిడ్డలిద్దరినీ సాకుతున్నది రేవతి నేటికీ!

తున్న క్రమంలో అతనిలోని పురుషాధిక్య చేష్టలు బయటపడతాయి. ఆమె నుంచి అతను విడిపోతాడు. జీవితంలో ఎదురైన ఎన్నో శారీరక హింసాత్మక ఘటనలు ఒక ఎత్తయితే, మానసిక హింస మరో ఎత్తు. ఈ క్రమంలో రెండవ అన్నయ్య ఎయిడ్స్ వ్యాధిగ్రస్తుడు. ఆయన భార్య చనిపోయింది. వారి ఇద్దరి పిల్లలను రేవతి సాకుతూ వుంది ఇప్పటికీ.

సంగమలో పనిచేస్తున్న సమయంలోనే 'పునర్వమ్ పురువయమ్' పేరిట తమిళంలో తన ఆత్మకథను రాసింది రేవతి. దానిని వి. గీత ఆంగ్లంలోకి తర్జుమా చేశారు. కాగా తెలుగులోకి ప్రముఖ రచయిత్రి పి. సత్యవతి అనువాదం చేశారు.

మై నార్టీల హక్కుల కోసం అలుపెరుగని పోరాటం చేస్తున్న రేవతి నటి కూడా. ఈ పుస్తకం అగ్రవర్గాల - దళిత వర్గాల సంబంధాలనూ, సంప్రదాయ సమాజంలో ముఖ్యంగా మగవాడు - ఆడపిల్లగా మారడం సహించలేని క్రమంలో ఎంతటి శారీరక హింస చోటు చేసుకుంటుందో, అంతకు రెట్టింపు హేళనలు సమాజం నుంచి అందుతాయన్న విషయాన్ని స్పష్టం చేస్తుంది. లింగమార్పిడి శస్త్రచికిత్సలకు చట్టబద్ధత లేకపోవడం, వారి కోసం మరుగుదొడ్లు ప్రత్యేకంగా లేకపోవడం వలన ఎదురయ్యే సమస్యలు ఓ కోణం కాగా, వీరిపై జరిగే లైంగిక అఘాయిత్యాలు, దోపిడి, వీరిపట్ల మగాళ్ల

ప్రవర్తన ముఖ్యంగా అసహజ రతి మార్గాలు ఆ క్రమంలో చెప్పలేనంత శారీరక, మానసిక దోపిడి, మనస్సుకి కాక కేవలం శరీరానికి విలువనిచ్చి అది కూడా సమాజం ముందు అంగీకరించలేని మగ మనస్థత్వాలు, పోలీసు వ్యవస్థ దాష్టీకం, ప్రభుత్వ అధికారుల లంచగొండితనం, అన్నింటికీ మించి మానసిక సంఘర్షణలు నిర్భాంత పరుస్తాయి. అంతేగాక మన మధ్య ఇలాంటి నీచులు కూడా ఉన్నారా? అనిపిస్తుంది. "ట్రాన్స్ జెండర్" కోసం స్నేహహస్తం అందించాలన్న కాంక్ష బలోపేతం అవుతుంది.

మూడో ప్రకృతి ప్రజల మధ్య పెనవేసుకున్న కుటుంబ సంబంధాలు, పరస్పరం ఆదుకోవడం? కులమత వర్గ విభేదాలు లేకుండా తామంతా ఒకేతరహా మనుషులం అనుకుంటూ పరస్పర సహాయ సహకారాలతో బతకడాన్ని కూడా పాఠకులకు పరిచయం చేస్తుంది ఈ పొత్తం.

'మీ కోసం - మేము సైతం' అన్న భావన పాఠకులలో ఖచ్చితంగా కలుగుతుంది. ఇది ఒక హిజ్రా ఆత్మకథ మాత్రమే కాదు. నీచ నికృష్ట స్వభావమున్న మానవ సమాజాన్ని నిర్మోహమాటంగా నిలదీస్తుంది. ఆత్మవిశ్వాసంతో మాకూ హక్కులున్నాయి. అని హిజ్రాలు నినదించే గర్జన ఇది.

తప్పక చదవండి. మన చుట్టూ ఉన్న మూడో మనుషులకు సాయంగా అడుగులు కదుపుదాం!

ఈమె పురస్కారానికి పనికిరాదా!



స్వతంత్ర భారతదేశానికి 1952 జనవరి 26న స్వస్థాక స్వతంత్ర రాజ్యాంగం ఏర్పడింది. మనది కుల, మత, వర్ణ, వర్గ, లింగ భేదం లేని ప్రజాస్వామిక విధానమని రాజ్యాంగంలో పొందుపరచుకున్నాం. ఏటా జనవరి 26న గణతంత్ర దినోత్సవం రోజున విద్య, వైద్యం, విజ్ఞాన, సాహిత్యం, క్రీడలు, సైనిక మొదలగు రంగాలలో ప్రతిభావంతులను, సాహస బాల-బాలికలను గుర్తించి వారికి పురస్కారాలు ప్రదానం చేసి సన్మానిస్తుంది కేంద్ర ప్రభుత్వం.

జన్మనిచ్చేది తల్లిదండ్రులైనా బతుకు తెరువునిచ్చేది ఉపాధ్యాయులు అన్నది కాదనలేని వాస్తవం. అన్ని వృత్తుల కంటే ఉపాధ్యాయ వృత్తి పవిత్రమైనదిని చెప్పుకుంటాం. ఏ దేశమయినా ఆ దేశానికి కావలసిన శాస్త్రవేత్తలనూ, వైద్యులనూ, ఇంజనీర్లనూ, ఆఖరుకు గురువులను కూడా తయారు చేసేది గురువులే. అందుకే భక్త కబీర్ దాస్ తనకు గురువు, గోవిందుడు ఒకేసారి దర్శనమిస్తే మొదట గురువు పాదాలకే నమస్కరిస్తా నన్నాడు. కారణం తనకు గోవిందుడిని గురించిన జ్ఞానం గురువు ద్వారా కలిగిందన్నాడు. ఉపరాష్ట్రపతిగా, రాష్ట్రపతిగా భారతదేశపు తత్వవేత్తగా పేరుగాంచిన సర్వేపల్లి రాధాకృష్ణన్, క్షిపణి పితామహుడు, భారతదేశపు రాష్ట్రపతిగా పనిచేసిన అబ్దుల్ కలాం

అధ్యాపకవృత్తి నుంచి వెళ్లిన వారే.

ఇక్కడ మనం చెప్పుకోబోయే ఆమె ఒరిస్సా రాష్ట్ర నివాసి. ఆమె సొంతూరు జరిపాల్. పేరు బినోదినీ సామెల్. ఆమె 19 సంవత్సరాల నుంచి కాంట్రాక్టు వుపాధ్యాయినిగా పనిచేస్తున్నది. పనిచేస్తున్న చోటుకు బస్సులోనో, రైలులోనో, ఆటోలోనో, కాలినడకనో వెళ్లటం లేదు. ఆమె నివసిస్తున్న ఊరుకూ, పనిచేస్తోన్న ఊరుకూ మధ్యన నదిలాంటి పెద్ద ఏరు ప్రవహిస్తున్నది. ఏరు దాటటానికి వంతెన లేదు. ఆమెకు పనిచేస్తోన్న ఊరు రతియావల్. ఆ ఊరు వెళ్ళాలంటే బినోదినీ సామెల్ కాదు, ఆ ఊరు ప్రజలు కూడా ఏరులో ఈడుకుంటూ వెళ్ళవలసిందే. రెండు ఊళ్లకూ మధ్య దూరం మూడు కిలోమీటర్లు.

ఉదయం బడికి వెళ్ళడానికీ, సాయం కాలం ఇంటికి తిరిగి రావటానికీ బినోదినీ రోజుకు రెండుసార్లు ఏరు దాటాల్సిందే. వానా కాలంలో ఏరు ఉధృతంగా ప్రవహిస్తున్నప్పుడు కూడా ధైర్యవంతురాలైన బినోదినీ ధైర్యంతో ఈడుకుంటూ గట్టుకు చేరుతుంది. కొన్నిసార్లు కొట్టుకుపోయింది కూడా. మనిషికి అన్నిటికంటే ప్రాణమంటే ప్రీతి. అయినా లెక్క చేయకుండా కాగితాలు, ఫోను, డబ్బులు వగైరా నీళ్లలో తడవకుండా రెండు చేతులతో పైకి ఎత్తి పట్టుకొని ఈడుకుంటూ గట్టు చేరుతుంది.

బడిలో ఒక పొడి బట్టల జత అట్టి పెట్టుకుంటుంది. అక్కడకు చేరిన తర్వాత మార్చుకుంటుంది. ఈ చర్య ఒక రోజు, ఒక నెల, ఒక సంవత్సరం కాదు ఎకబిగిన 19 సంవత్సరాల నుంచి కొనసాగిస్తున్నది. పనిచేసే చోటే ఉండటానికి ఆమెకు నెలకు వచ్చే జీతం రూ. 7000, ఈ రోజుల్లో ఇళ్లల్లో పనిచేసే మహిళలు అంత సొమ్మును తేలికగా సంపాదిస్తున్నారు. (క్షమించాలి, ఇది పనివారిని కించపరచడానికి ఉదహరించలేదు) బినోదినీని పర్మినెంట్ చేస్తే నెలకు కనీసం రూ. 27,000 జీతం పొందగలుగుతుంది. చేతులు పైకెత్తి సంచి పట్టుకుని, ఏరు దాటుతున్న దృశ్యం మీడియాలో అనేకమార్లు ప్రసారమయింది. దీంతో ఆమె వ్యవహారం బాగానే ప్రచారమయింది. ఆ జిల్లా కలెక్టరు అదృశ్యం చూసిన తర్వాత ఏరుపై వంతెన కట్టిస్తానని ప్రకటించారు మంచిదేకానీ, దాంతోపాటు ఆమెను పర్మినెంటు చేయడానికి కృషి చేస్తానని ప్రకటించకపోవటం ఘోరం. 19 సంవత్సరాల నుంచి ఏరు దాటుతూ, విద్యాబోధన చేస్తోన్న కాంట్రాక్టు మహిళా ఉద్యోగిని వారి కళ్ళకు కనిపించలేదు. రతియావల్ ఎన్నడూ సెలవు తీసుకోకుండా బడికి వస్తుందని గ్రామీణులు కలెక్టరు మహాశయునికి తెలియజేశారు. ఇంత నిబద్ధతతో పని చేస్తోన్న వుద్యోగిని విషయం విద్యాశాఖాధికారుల దృష్టికి రాకపోవడం విచారించదగిన విషయం. మహా ఘనత వహించిన మన ప్రజాప్రతినిధుల జీతభత్యాలను శాసనసభలూ, పార్లమెంటూ మరచిపోకుండా ఎప్పటికప్పుడు పెంచుతూనూ ఉంటాయి.

వంతెనను నిర్మిస్తామన్న కలెక్టరు ప్రకటనను విని బినోదినీ సామెల్ సంతోషించింది. తనకు న్యాయం జరగక పోయినా తన వలన రెండు గ్రామాలకు వంతెన సౌకర్యం ఏర్పడుతున్నందుకు హర్షం వ్యక్తం చేశారు. ఆమెకు వృత్తి నందున్న పవిత్ర భావం, శ్రద్ధ నిబద్ధత, నిస్వార్థ సేవ, అంకితభావం ఉత్తమ ఉపాధ్యాయినిగా పురస్కారానికి సరిపోవా! ఇది చైతన్యమానవి ప్రశ్న. మరి జవాబు చెప్పేదెవరు? *



అదే పనిగా రింగవుతుంటే చేస్తూన్న పని ఆపేసి వచ్చి ఫోను ఆన్ చేయబోతూ ఎవరి నుంచో తెలుసుకునేందుకని స్క్రీన్ వైపు పరికించి చూసింది ప్రణతి. పేరు లేకుండా కొత్త నంబరు కనిపించింది. ఎవరో తెలియకుండా ఎత్తడం ఎందుకులే అని ప్రయత్నం విరమించుకుంది. మరునాడు అదే నంబరు నుంచి మళ్ళీ ఫోను. అలా మరో రోజు, ఇంకో రోజు, రోజూ ఫోను వస్తున్నా తీయడంలేదు ప్రణతి. ఓ రోజు కొత్త నంబరు నుంచి కాల్ వచ్చింది. అనాలోచితంగా ఫోన్ తీసి “హలో” అంది ప్రణతి. ప్రతిగా ఎవరో అబ్బాయి గొంతు వినిపించటంతో ఫోను పెట్టేసింది.

“ఎవరో అబ్బాయి రోజూ ఫోను చేస్తుండటం ఏమిటి? నాతో మాట్లాడలనుకోవడం ఏమిటి? నాకోసం ఇంతగా ప్రయత్నించే వారెవరు?” ఆమెను కుతుహలం, ఆరాటం చుట్టుముట్టాయి.

తరువాత రోజూ ఫోను రావటంతో ఆసక్తి కొద్దీ, అతనితో మాట్లాడేందుకు గాను “హలో” అంది.

అవతలి నుంచి “నా పేరు సుమంత్, మీ పేరేంటి? అడిగాడు.

నమాధానం ఇవ్వలేదు ఆమె. అవతలి నుంచి ఊరుకోలేదు. ప్రశ్నల మీద ప్రశ్నలు దూసుకొచ్చాయి.

“మీరేం చేస్తారు? చదువు అయిపోయిందా? జాబ్ చేస్తున్నారా? అంటూ అవతల నుంచి ప్రశ్నల పరంపర మొదలైంది.

ప్రణతి ధైర్యం తెచ్చుకుని “నా వివరాలు మీకెందుకు” ఎదురు ప్రశ్నించింది.

“అబ్బా....మీ గొంతు సూపర్. మీరు మాట్లాడుతుంటే అలా వింటూ వుండాలనిపిస్తోంది. వీణ మీటినట్టుంది” ప్రశంసించాడు సుమంత్.

పదే పదే ఫోన్ చేసి మీతో మాట్లాడాలనిపిస్తుంది. నీ గొంతులాగే

మీరూపం కూడా అందంగా వుంటుందని పిస్తుంది. మిమ్మల్ని చూడాలనిపిస్తుంది. నన్ను ఎప్పుడు కరుణిస్తారు” అడిగాడు ఓ రోజు.

“రోజూ ఫోను చేసి ఏదైనా మాట్లాడుతూండండి. మిమ్మల్ని చూసేదాకా నా మనస్సు ఆగటం లేదు. కనీసం మీ గొంతైనా విని తరిస్తాను! ఆన్నాడు మరో రోజు.

ఇలా అతని సంభాషణలు, పొగడ్తలు కొత్తగానూ, సరదాగానూ వున్నాయి ఆమెకు. తండ్రికి తెలిస్తే చంపేసినంత పని చేస్తాడనీ తెలుసు ఆమెకు. తల్లిదండ్రులు తననూ, తమ్ముడనీ ఆదుపాజ్ఞలలో పెంచారు. వారికి పిల్లల చదువే ముఖ్యం. అందువలన తల్లిదండ్రులంటే పిల్లలకు భయభక్తులే తప్ప, చనువు, సాన్నిహిత్యం లేవు. ప్రేమను పంచలేక పోయారు. అందువలనే అజ్ఞాత యువకుడి ప్రేమ సంభాషణలు, వయస్సు ప్రభావం, సుమంత్ చొరవ

ఆమెను అతనిని కలిసేదాకా దారి తీశాయి.

పార్కులో కలుసుకున్నారు ఇద్దరూ. ఒకరికొకరు ఎంతగానో నచ్చారు. అభిప్రాయాలు, అభిరుచులు కలబోసు కున్నారు. పెళ్ళి చేసుకోవాలనుకున్నారు.


అయితే మాటల మధ్యలో సుమంత్ తన కన్నా తొమ్మిదేళ్ళు చిన్నవాడన్న విషయం తెలుసుకుందామె. దాంతో “నువ్వు నాకంటే తొమ్మిదేళ్ళు చిన్నవాడివి. మన పెళ్ళి మనకే కాదు చూసేవాళ్ళకు కూడా బాగుండదు” అభ్యంతర్యాన్ని తెలిపింది.

“పెళ్ళి చేసుకునేది మనం. జీవితం మనది. అందరి గురించి ఎందుకు ఆలోచిస్తావా? మనకు నచ్చితే చాలదా?!” నచ్చ చెప్పాడు సుమంత్. ఇక అప్పటి నుంచీ ఇద్దరూ సినిమాలకూ, రెస్టారెంట్లకూ, దేవాలయాలకూ తిరుగుతూ తొమ్మిదేళ్ళు కలిసి మెలసి సంతోషాలు పంచుకున్నారు. ఈ క్రమంలో ఎలాగో కాబోయే దంపతులమే కదా అంటూ ప్రణతిని సుమంత్ వొప్పించాడు. అలా కూడా అడపాదడపా కలుస్తుండేవారు. అప్పుడప్పుడూ ఆమె పెళ్ళికి తొందర పెడితే సుమంత్ అనునయించేవాడు. ఆమె మరీ వత్తిడి చేయడం ప్రారంభించింది. అప్పుడుగానీ సుమంత్ ధోరణి బయట పడలేదు. కలిసి తిరగడానికీ, శరీరాలు వంచుకోవడానికీ లేని అభ్యంతరం వయస్సు తేడా రూపంలో సుమంత్ కు అప్పుడు వచ్చింది. ఒకనాడు ఆమె పెళ్ళి వద్దని చెప్పిన కారణాలన్నీ ఇప్పుడు సుమంత్ కు వరాలయ్యాయి. మన బంధం ఇక్కడితో ముగించుకుని ఎవరి దారిన వారిమి వుందాం అంటూ అలవోకగా చెప్పాశాడు సుమంత్. దాంతో అవమానం తట్టుకోలేక, తల్లిదండ్రులకు చెప్పుకోలేక, వేరొకరిని పెళ్ళాడి తనని తానే మోసం చేసుకోలేక ఆత్మహత్యకు విఫలయత్నం చేసింది ప్రణతి. పోలీసులు కేసు నమోదు చేశారు. అప్పుడుగానీ తొమ్మిదేళ్ళుగా సాగుతోన్న ప్రేమాయణాన్ని తల్లిదండ్రులకూ, పోలీసులకూ చెప్పక తప్పింది కాదు.



ఒక్క ఫోను కాల్ తో మొదలైన సుమంత్ వలకరింపు ఆమెను ఈ దుస్థితికి తీసుకువచ్చింది. ఈ వరిస్థితిలో తల్లిదండ్రులు ఆమెను ఐదా పెద్దల వద్దకు తీసుకువచ్చారు. ఆమె జరిగినదంతా పెద్దలకు చెప్పి తాను మరొకరిని పెళ్ళి చేసుకోలేననీ, సుమంత్ కి నచ్చచెప్పమనీ ప్రాధేయపడింది. ఐదా పెద్దలు సుమంత్ కు లేఖ పంపించారు. సుమంత్ రాలేదు. పెద్దలు ప్రణతికి ఎంతగానో నచ్చచెప్పారు. సుమంత్ ను మర్చిపోమ్మనీ, ఒకవేళ సుమంత్ ను ఒప్పించి పెళ్ళి చేసినా జీవితాంతం కలిసి వుండే అవకాశం తక్కువనీ వివరించారు. కనీ, పెంచీ, ఇంతటిదాన్ని చేసిన తల్లిదండ్రుల ప్రేమకంటే సుమంత్ ప్రేమ గొప్పదేమీ కాదన్నారు. అయినా సుమంత్ ది ప్రేమ కాదు మోసం, మోహమని తేల్చి చెప్పారు. అవకాశాన్ని వాడుకునే మోసగాడితో జీవితాన్ని పంచుకోవటం అవసరమా అని ప్రశ్నించారు. “చదువుంది, ప్రయత్నిస్తే మంచి ఉద్యోగం రావచ్చు. నాలుగు ప్రేమ సంభాషణలు జరపగానే ఇలా మోసపోయే వాళ్ళు ఉన్నంత కాలం సుమంత్ లాంటి ధూర్తులు తమ పబ్బం గడుపుకుని పారిపోతుంటారు. నువ్వేమీ నేరం

చేయలేదు. అమాయకంగా ఒక వేటగాడిని నమ్మి వలలో పడ్డావు అంతే. జరిగినదంతా ఒక పీడకలగా మర్చిపో. ముందు నీ ఆరోగ్యాన్ని కాపాడుకో. ఆ మోసగాడి కోసం నీ ప్రాణాలు తీసుకోవడం అవివేకం” అంటూ ఆమెకు నచ్చచెప్పే ప్రయత్నం చేశారు ఐదా పెద్దలు. దశాబ్దాల అనుభవమున్న మానసిక వైద్యునితో కౌన్సెలింగూ చేయించారు. తరువాత ఇరువైపుల తల్లిదండ్రులనూ, ప్రణతినీ, సుమంత్ నూ పోలీసుల సమక్షంలో హాజరుపరిచి చర్చాపత్రాలు జరిపారు. అయితే ప్రణతితో పెళ్ళికి సుమంత్ అన్నలు అంగీకరించలేదు. చివరకు చేసేదేమీ లేక - ‘ఆమె జీవితంలోకి తిరిగి అడుగు పెట్టకుండా సుమంత్, అతని తల్లిదండ్రులతోనూ హామీ వ్రతం రాయించారు. సుమంత్ కుటుంబ సభ్యులు, పోలీసుల సమక్షంలో ప్రణతికి ఐదు లక్షల జరిమానా చెల్లించారు. అయితే ఆ డబ్బు తీసుకోవడానికి ఆమె ససేమిరా అంగీకరించలేదు. అయినా ఆమె పోగొట్టుకున్న జీవితానికి అదేమీ సరికాదనీ, కానీ ఆ డబ్బు భవిష్యత్తులో ఉపయోగపడవచ్చనీ పోలీసులు ఆమెను ఒప్పించారు. తరువాత వారం ప్రణతి ఐదా పెద్దలను కలిసి జరిగినదంతా వివరించింది. “నా జీవితానికి ఐదు లక్షల రూపాయలు వెలకట్టారు మేడమ్” అంటూ కన్నీరు పెట్టుకుంది. వరిస్థితిని గమనించిన పెద్దలు ఆమెకు నాలుగయిదువారాల పాటు కౌన్సెలింగు చేయించారు. ఆమెకు ధైర్యం చెప్పి పంపుతూ, ఉన్నత విద్య చదవమంటూ సలహా ఇచ్చారు. ఎప్పుడైనా తమ వద్దకు రావచ్చని తెలిపారు. తమ సంఘంలో ఆమెను కూడా సరి సమాన సభ్యురాలిగా భావిస్తామని హామీ ఇచ్చారు. “మనమంతా ఒకే కుటుంబం. దేనికి భయపడకు” అంటూ భరోసా ఇచ్చారు. ముందు ఎంతో జీవితం వుందనీ, దాన్ని సరయిన పద్ధతిలో గడపడానికి తమ సహకారం కూడా తీసుకోవచ్చనీ చెప్పి పంపారు *



దేశంలో ఒక ఏడాది కాలంలో వుత్పత్తి, సేవల విలువను మార్కెట్టు ధర ప్రకారం లెక్కగట్టి వచ్చిన మొత్తం విలువే జాతీయోత్పత్తి. ఈ ఉత్పత్తి, సేవల వృద్ధి రేటు రెండు త్రైమాసికాల కాలంలో వరుసగా దిగజారుతుంటే ఆ ఆర్థిక వ్యవస్థ మందగమనంలో పడినట్టే. అదే ఒక ఏడాది పాటు వృద్ధి రేటు క్షీణిస్తుంటే దేశ ఆర్థిక వ్యవస్థ సంక్షోభంలో పడినట్టేనని ఆర్థిక నిపుణులు నిర్ధారిస్తారు. ఈ నిర్ధారణ ప్రకారం మన దేశ ఆర్థిక వ్యవస్థని నిశితంగా పరిశీలించినపుడు, మన ఆర్థిక వ్యవస్థ మాంద్యం ప్రభావానికి గురై అన్ని రంగాలూ వృద్ధి రేటును కోల్పోతూ ఆందోళన కలిగిస్తోంది. అయినా కేంద్ర ప్రభుత్వం మాత్రం మన ఆర్థిక వ్యవస్థను మాంద్యం దరి చేరలేదంటూ, మేక పోతు గాంభీర్యాన్ని ప్రదర్శించుతోంది. మన రూపాయి విలువ డాలరు మారకంలో 68 పైసలు పలుకుతోంది. దిగుమతులపై ఆధారపడిన మన ఆర్థిక వ్యవస్థలో రూపాయి మారకపు విలువ పడిపోయి, డాలరు విలువ పెరగడం మూలాన చిల్లర మార్కెట్టు ద్రవ్యోల్బణం 3.38 శాతం నుంచి 2019 అక్టోబరు నాటికి

4.62 శాతానికి పెరిగింది. కేంద్ర గణాంక సంస్థ విడుదల చేసిన వినియోగదారుల ధరల సూచీ ప్రకారం ఆహార పదార్థాల ద్రవ్యోల్బణం 5.11 శాతం నుంచి 10.01 శాతానికి, కూరగాయల ద్రవ్యోల్బణం 5.40 శాతం నుంచి ఎకాఎకీ 35-39 శాతానికి ఎగబాకింది. పప్పులు 13.94 శాతానికి, మాంసం 9.58 శాతానికి ద్రవ్యోల్బణం పెరిగింది.

ఈ ద్రవ్యోల్బణానికి రూపాయి మారకపు విలువ పడిపోవడం ఒక కారణమైతే, పూచర్ ట్రేడింగ్ పార్వర్టీట్రేడింగ్ లాంటి వినాశకర విధానాలు కూడా మరోవైపు ఈ దుస్థితికి కారణమయ్యాయి.

ఈ ప్రభావం గ్రామీణ ప్రాంతాలలోని వస్తుసేవల వినియోగంపై తీవ్రమైన ప్రభావం పడింది. ఈ అంశమే దేశ ఆర్థికాభివృద్ధికి తీవ్ర ప్రతి బంధకం. జాతీయ గణాంకాల సేకరణ సంస్థ పరిశీలనలో 2019 డిసెంబరులో వెల్లడయిన గణాంకాల ప్రకారం 2017-18 ఆర్థిక సంవత్సరంలో ఒక భారతీయుని నెల వారీ సగటు వ్యయం గతం కన్నా 3.7 శాతం తక్కువ కావడం వలన గ్రామీణ ప్రాంతాలలో వస్తుసేవల వినియోగం

గతం కన్నా 8.8 శాతం తగ్గుముఖం పట్టిందంటూ పేర్కొంది.

ఇంతవరకు పాలకవర్గాలు అమలు చేస్తోన్న ప్రపంచీకరణ విధానాలు అమెజాన్, వాల్మార్ట్, రిలయన్స్ వంటి కార్పొరేట్ సంస్థల ప్రయోజనాలకే ఉపయోగపడ్డాయి తప్ప పేద ప్రజలకు కాదు. మన దేశానికి అంతకన్నా కాదు. మతోన్మాద బీజేపీ ప్రభుత్వ, బూర్జువాల మోచేతి నీళ్లకు దాసోహమైన కొంతమంది ఆర్థిక వేత్తలు సైతం మన ఆర్థిక వ్యవస్థకు మెరుగులు దిద్దుతున్నట్లు చెబుతూ, దాన్ని మరింతగా శిథిలం చేస్తున్నారు. దేశ ఆర్థిక వ్యవస్థకు పునాదిగా నిలిచిన సంక్షేమ పథకాలను ఎత్తివేయాలంటూ గగ్గోలు పెడుతున్నారు. ప్రోత్సాహకాల పేరిట గత దశాబ్దకాలంలో కార్పొరేట్ వర్గాలకు రూ. 35 లక్షల కోట్ల ప్రజాధనాన్ని కట్టబెట్టింది.

దిగ్గజ సంస్థలుగా పేరు గడించిన కార్పొరేట్ సంస్థలు ప్రభుత్వ బ్యాంకుల వద్ద రుణాలుగా పొందిన మూడు లక్షల కోట్ల రూపాయలను తిరిగి చెల్లించగల స్థోమత ఉన్నప్పటికీ ఎగ్గొట్టాయి. ఎగవేతదారుల ఆస్తులను జప్తుచేసి ప్రజల సొమ్ము తిరిగి

రాబట్టడానికి బదులు ప్రభుత్వం ఎలాంటి శవబిషలు లేకుండా ఆ సంస్థల రుణాలను రద్దు చేసింది. ఇలాంటి సంస్థాగత మోసాలన్నింటినీ కప్పిపెట్టి పేదలకిచ్చే సంక్షేమ పథకాలపై కక్ష పూరితంగా వ్యవహరించడం ఈ ఆర్థికవేత్తల వర్గ స్వభావానికి నిదర్శనం.

దేశ జనాభాలో 80 శాతం పేదలు గ్రామీణ ప్రాంతాలలోనే నివసిస్తున్నారు. పేదలు తమ జీవనభృతి కోసం కావలసిన ఆహార వస్తువులను స్థానికంగానే ఉత్పత్తి చేసుకొంటారు. కొద్దిపాటి సరుకులను మాత్రమే కొనుగోలు చేస్తుంటారు. పేదలూ, మధ్యతరగతి కుటుంబాలకు తోడు గ్రామీణ ప్రాంతాలలోని కొద్ది శాతంగా వున్న ధనికుల కొనుగోలు శక్తి కలిపి వివిధ కంపెనీల అమ్మకాలు గ్రామీణ ప్రాంతాలలో విస్తృతంగా జరిగేవి. ఇక్కడ పేదల కొనుగోలు శక్తి బలహీనంగా వున్నప్పటికీ వారి కొనుగోలు మొత్తం కలిసి దేశ ఆర్థికాభివృద్ధిలో ప్రభావశీలంగా ఉంది. అందుకే గ్రామీణ ప్రాంతాలలోని ప్రజలందరినీ ఆభివృద్ధిలో భాగస్వామ్యం చేస్తేనే మనదేశ జాతీయోత్పత్తి వృద్ధిరేటు గణనీయంగా పెరిగే అవకాశాలుంటాయి.

అయితే దీనికి పూర్తిగా భిన్నమైన పరిస్థితిని మన దేశం ఎదుర్కొంటున్నది. ఈ రోజు మన ఆర్థికాభివృద్ధి రేటును ప్రభావితం చేస్తున్నది దేశ జనాభాలో కేవలం 10 శాతం మంది మాత్రమే. ఈ కొద్ది మంది వస్తుసేవల గిరాకీ పైనే మన వృద్ధి రేటు ఆధారపడివుంది. అందువలనే మన ఆర్థికాభివృద్ధి రేటు 8 శాతానికి ఎగబాకినప్పుడు కూడా ఆకలి, పేదరికం, నైపుణ్యం, ఆధునిక బానిసత్వం వంటి సూచీలలో మన దేశం అట్టడుగు స్థానాలలో నిలిచింది. ఇలా కొనసాగు తున్నందునే మనం ప్రపంచంలో ఆకలి దేశాల సరసన నిలబడుతున్నాం.

కార్లలో విమానాలలో ప్రయాణిస్తున్న ఖరీదైన వారి కోసమే కాకుండా దేశంలో



90 శాతంగా వున్న పేదల వృద్ధరణకుగాను కొత్త బాటలు వేసి సుస్థిర అభివృద్ధి సాధించే దిశగా సామాజికవైస, సంస్థాగత మార్పులకు భూమికైన ఆర్థిక విధానాలు అందిపుచ్చుకోవలసిన అవసరం ఎంతో వుంది.

గ్రామీణ ప్రాంతాలలో క్షీణిస్తున్న వస్తు వినియోగం :

దేశ వ్యాప్తంగా అమ్ముడయ్యే వినియోగ వస్తువుల మార్కెట్ (ఆర్.ఎమ్.సి.జి.) గ్రామీణ ప్రాంతాలలో రోజు రోజుకూ క్షీణించడం ఆందోళన కల్గించే అంశం. ఎందుకంటే దేశ వాస్తవిక అభివృద్ధి రేటును పెంపొందించేది, గ్రామీణ ప్రాంతాలలోని వినియోగ వస్తువుల గిరాకీ మాత్రమే. రోజువారీ అవసరాల్లో భాగంగా వినియోగించే వినియోగ వస్తువుల గిరాకీ మేరకు, గ్రామీణ ప్రాంతాలలో 36 శాతం వంకూ బ్రాండ్ల అమ్మకాలు వుండేవి. అయితే ఈ అమ్మకాలు ఇటీవల కాలంలో 16 శాతానికి పడిపోయాయి. దీనికి కారణం గ్రామీణ ప్రాంతాలలో కొనుగోలు శక్తి క్షీణించడమే.

గ్రామీణులకు వ్యవసాయరంగం, వ్యవసాయ అనుబంధిత రంగాలు, భవన నిర్మాణ రంగం. గ్రానైట్ రంగాలలో వుపాధి దొరకేది. ప్రభుత్వ నిర్లక్ష్యం వలన వ్యవసాయరంగం కుంటుబడటం, తీవ్రమవుతున్న మాంద్యం ప్రభావానికి భవన నిర్మాణరంగం, గ్రానైట్ రంగాలు గురై

కుదేలవ్వడం మూలాన గ్రామాలు ఆర్థికంగా చితికి, గ్రామీణుల జీవితాలు చిన్నాభిన్నమవు తున్నాయి. ఈ పరిస్థితులలో గ్రామీణ ప్రాంతాలలోని వస్తు వినియోగం సంక్షోభంలో పడి 2019 అక్టోబరు త్రైమాసికం నాటికి గ్రామీణ వస్తు వినియోగం 2 శాతానికి దిగజారి దేశ ఆర్థికాభివృద్ధిలో తీవ్రమైన ప్రభావం చూపింది.

55.34 శాతం చిన్నపరిశ్రమలు గ్రామీణ ప్రాంతాలలో వుండేవి. వీటిల్లో కోట్లాది మంది గ్రామీణులు పనిచేసి ఉపాధి పొందుతుండేవారు. సామ్రాజ్యవాద ప్రపంచీకరణ విధానాల నేపథ్యంలో మార్కెట్టు నిలవలేక, నష్టాలు తట్టుకోలేక చిన్న పరిశ్రమలు మూతబడ్డాయి. కార్మికులు ఉపాధి కోల్పోయి వీధిన పడ్డారు. ఈ రోజు గ్రామీణ ప్రాంతాలలోని ప్రజానీకం కనీసం 5 రూపాయల బిస్కెట్ ప్యాకెట్టు కూడా కొనలేని దుస్థితిలో వున్నారన్నది అతియోశక్తి కాదు. అదొక వాస్తవిక స్థితికి అద్దంపట్టే జీవన వాస్తవికతకు సజీవ దృశ్యం.

ఇప్పటి వరకు రిజర్వు బ్యాంకుపై కేంద్ర ప్రభుత్వం వత్తిడి తెచ్చి రేపోరేటును అయిదు సార్లు తగ్గించింది. దీని వలన గ్రామీణ ప్రాంతాలలోని పేదలు వారి భవిష్యత్తు అవసరాల కోసం బ్యాంకులలో దాచుకున్న పొదుపుపై వడ్డీ రేటు తగ్గుతోంది. దాని వలన గ్రామీణ పేదల ఆదాయంలో కోతపడి వారి కొనుగోలు శక్తిపై ప్రభావం చూపుతోంది.

(మిగిలినది తరువాయి పేజీలో)

బ్యాంకులలో పేదలు తీసుకున్న ఖాతాలలో సరిపడిన నిల్వలు లేవన్న కారణం చూపి అపరాధ రుసుం కింద 10 వేల కోట్ల రూపాయలను యాజమాన్యాలు వసూలు చేశాయి. ఓ పక్క వడ్డీ రేటు తగ్గించడం, మరోవైపు అపరాధ రుసుము పేరిట వేలాది కోట్లు వసూళ్లు చేయడం వంటి చర్యలు, గ్రామీణ పేదలపై తీవ్రప్రభావం చూపుతున్నాయి.

మనదేశంలో 24 ఏళ్ల కంటే తక్కువ వయస్సున్న జనాభా 34.33 శాతం వుంది. ఉత్పాదక శక్తితో పాటు ఆర్థిక వ్యవస్థను నడిపించగల సత్తా గల ఇంత మంది యువత మన దేశంలో వుండటం ప్రపంచ దేశాలకే తలమానికం. అలాంటి యువశక్తి ఈ రోజు మాంద్యం కోరల్లో పడి విలవిలలాడుతోంది. మతోన్మాద బీజేపీ ప్రభుత్వం దేశంలోని యువతకు ఉపాధి కల్పించలేకపోతోంది సరికదా, పౌరసత్వ సవరణ బిల్లు తెచ్చి దేశ ప్రజల ఐక్యతనీ, సమానత్వాన్నీ విచ్ఛిన్నం

గ్రామీణులకు వ్యవసాయరంగం, వ్యవసాయ అనుబంధిత రంగాలు, భవన నిర్మాణ రంగం. గ్రానైట్ రంగాలలో ఉపాధి దొరకేది. ప్రభుత్వ నిర్లక్ష్యం వలన వ్యవసాయరంగం కుంటుబడటం, తీవ్రమవుతున్న మాంద్యం ప్రభావానికి భవన నిర్మాణరంగం, గ్రానైట్ రంగాలు గురై కుదేలవ్వడం మూలాన గ్రామాలు ఆర్థికంగా చితికి, గ్రామీణుల జీవితాలు చిన్నాభిన్నమవుతున్నాయి.

చెసి యువతను హింసోన్మాదం వైపు నడపి సో్ంది. అస్సాం రాష్ట్రంలో 19,06,657 మంది వ్యక్తుల పౌరసత్వాన్ని కేంద్ర ప్రభుత్వం నిరాకరించింది. అంటే ప్రజల ప్రజాసామ్య హక్కులపై దాడి చేసి ప్రజాస్వామ్యానికే పెను సవాలుగా నిలిచింది కాషాయ మూకసామ్యం.

ప్రజాస్వామికవాదులు మతోన్మాదుల దుర్మార్గ నీతిని ఎండగడుతూ అనేక పోరాటాలు సాగుతున్నాయి. సామ్రాజ్యవాద ప్రపంచీకరణను తిప్పి కొట్టేలా నడుస్తున్నాయి.

ఇలాంటి ప్రజాప్రతిఘటనా పోరాటాలే ప్రత్యమ్నాయ రాజకీయ పోరాటాలుగా ఆవిర్భవించిన నాడే ఆర్థిక మాంద్యం నుంచే కాదు... అన్ని రకాల పీడనల నుంచీ మన దేశం విముక్తి కాగలదు. గ్రామ స్వరాజ్యాన్ని సాధించగలదు. దేశ ఆర్థికాభివృద్ధి రేటును అభివృద్ధి పథంలో నడిపించే పల్లెలు దేశానికి వట్టుకొమ్మలు కాగలవు. గ్రామీణ ప్రాంతాలలో వస్తు వినియోగం దేశాభివృద్ధికి పునాది కాగలదు.

*

బృందాకరత్ సహా 15 మందికి బెదిరింపు చంపేస్తామంటూ ఆకాశరామన్న లేఖ

‘అంతు చూస్తాం’ అంటూ తనతో పాటు ప్రముఖ నటుడు ప్రకాష్ రాజ్, కర్ణాటక మాజీ ముఖ్యమంత్రి కుమార స్వామి సహా మరి కొందరిని బెదిరిస్తూ వచ్చిన ‘ఆకాశ రామన్న (సంతకం లేని) లేఖపై సీపీయం పొలిట్ బ్యూరో సభ్యులు

బృందాకరత్ తీవ్రంగా స్పందించారు. ఆకాశరామన్న బెదిరింపులు పిరికి పందల చర్య అంటూ పేర్కొన్నారు. ఇటువంటి లేఖలకు బెదిరేది లేదని వ్యాఖ్యానించారు. మతోన్మాదుల పట్ల తమ కార్యాచరణను ఆపబోమని హెచ్చరించారు. ఈ ఆకాశ రామన్న బెదిరింపులపై పోలీసులు దర్యాప్తు చేపట్టి కారకులపై చర్య తీసుకోవాలని కోరారు. ఈ లేఖను ప్రకాష్ రాజ్ తన ట్విట్టర్ పేజీలో షేర్ చేశారు. బెదిరింపు దారులది

కేవలం పిరికిపంద చర్య అని పేర్కొంటూ ప్రముఖ రచయిత ఫైజ్ కవితలోని ‘హమ్ దేఖేంగే’ అన్న పదాలను ప్రకాష్ రాజ్ తన జవాబుగా వుటంకిం చారు. సంఘ్ వరివార్ ను తీవ్రంగా వ్యతిరేకించే నిజగుణనాథ స్వామి పేరును లేఖలో ప్రస్తావించా... ఆయనతో పాటు బృందాకరత్, ప్రకాష్ రాజ్, కర్ణాటక మాజీ ముఖ్యమంత్రి హెచ్ డి కుమార స్వామితో సహా 15 మంది పేర్లు రాసి ఉన్నాయి. బెలగావిలోని సీర్స్ ఆశ్రమానికి పోస్ట్ చేసిన ఈ బెదిరింపు లేఖ మొత్తం కన్నడలో రాసి వుంది. ధర్మద్రోహులు, దేశ ద్రోహులు అయిన మీతో సహా 15 మందిని చంపేందుకు ఈ నెల 29న ముహూర్తాన్ని ఖరారు చేశామని బెదిరించారు. మీ



అంతిమ యాత్రకు సిద్ధంగా ఉండడంబట్టా హెచ్చరించారు. నిజగుణనాథ స్వామీజీ మీరొక్కరే కాదు, మిగతా వారూ చివరి ప్రయాణానికి సిద్ధంగా వుండండి. ఈ విషయాన్ని వారికి చెప్పండి’ అంటూ సంతకం లేని లేఖలో బెదిరింపు వ్యాఖ్యలు ఉన్నాయి.

*

చేతులు కాలాక్....

జిల్లా న్యాయస్థానం ఆవరణ జనంతో కిటకిటలాడుతోంది. కారణం ఆ రోజు న్యాయమూర్తి ముందుకు రెండు అరుదైన కేసులు రావడమే!

రెండు వేరు వేరు కేసుల్లో అన్న చెల్లెలు హంతకులుగా పట్టుబడటమే విశేషం. వారిద్దరి కేసులూ ఈరోజు న్యాయస్థానానికి తీర్పుకు వచ్చాయి.

జనాన్ని అదుపు చెయ్యడానికి పోలీసులు అవస్థ పడుతున్నారు. న్యాయమూర్తి ఎలాంటి తీర్పు చెబుతారోనని న్యాయవాదులూ, పత్రికా విలేకరులూ ఉద్వేగంగా ఉన్నారు.

ఆ ఊళ్లోని ఇంజనీరింగు కళాశాల విద్యార్థులు కొందరు హెరాయిన్, బ్రౌన్ షుగర్ లాంటి మత్తుమందుల వాడకానికి అలవాటు పడ్డారు. వాళ్ళల్లో ఇద్దరు వాటితో వ్యాపారమూ సాగించారు. వాళ్ళలో ఒకడు యాదగిరి, మరొకడు రవి కిరణ్. ఎవరి వ్యాపారం వాళ్ళు చేసుకుంటే గొడవ ఉండేది కాదు. కానీ అత్యాశతో రవి ఖాతాదారులకు యాదగిరి హెరాయిన్, బ్రౌన్ షుగర్ అమ్మడం మొదలు పెట్టాడు.

రవి వ్యాపారం తగ్గిపోతోంది. చేతిలో డబ్బు ఉండటంలేదు. అది సహించలేక యాదగిరిని రెండు మూడుసార్లు హెచ్చరించాడు రవి.

యాదగిరి పద్ధతి మార్చుకోలేదు. “నీకు చేతనయినది చేసుకో” పొమ్మన్నాడు.

రవికి కడుపుమండింది. కోపంతో, ఆవేశంతో రగిలిపోయాడు.

ఓ అర్థరాత్రి దారికాచి రవి, అతనిమిత్రులు కలిసి క్రికెట్ బ్యాట్లతో యాదగిరిని చితకబాదారు. అతను అక్కడికక్కడే ప్రాణం వదిలాడు.

పోలీసులు ఆరాలు తీసి రోజు గడవక ముందే రవినీ, అతని మిత్రులనూ అరెస్టు చేశారు.



ఆర్ట్స్ కళాశాలలో కల్పన డిగ్రీ చదువుతోంది. కళాశాల పూర్తి కాగానే నేరుగా పాఠశాలకు వచ్చింది. తనూ, తన ప్రేమికుడు గోపి ఎప్పుడూ కూర్చునే చెట్టుకింద కూర్చుని అతనికోసం ఆత్రంగా ఎదురు చూడసాగింది.

పొందికగా ఏర్పాటు చేసిన పాఠశాల నిండా రకరకాల పూలు విరబూసి అందానికే అందానిస్తోన్నాయి. మాల వర్ష నవ్వేళనాలనూ, వాటి సొగసులనూ చూడటానికి రెండు కళ్ళూ చాలటం లేదు. కానీ కల్పన చూపు ఆ పూవుల మీద లేదు. గోపి వచ్చే దారి మీదే ఉంది. మనసు అతని సాన్నిధ్యం కోసం తపించిపోతూ ఉంది.

అతను ఎంతకూ రాక పోవటంతో తనే ఫోను చేసింది. గోపి ఫోను స్విచ్‌ఆఫ్ చేసి ఉంది. ఇంకాసేపటికయినా రాకపోతాడా అన్న నమ్మకంతో, కాలక్షేపానికి ఫోనులో గేములాడుకుంటూ కూర్చుంది.

రెండుగంటలు భారంగా గడిచాయి. చీకటి పడింది. గోపి రాలేదు. కల్పనకు విసుగొచ్చింది. ఉక్రోశమూ వచ్చింది. క్రమంగా పాఠశాల నిర్మాణమవుతోంది.

‘ఏమిటీ మధ్య గోపి ఇలా చేస్తున్నాడు ? ఇది వరకు నాకంటే తనే ముందు వచ్చేవాడు. ఎంతో ప్రేమ చూపించేవాడు. సినిమాలూ, షికార్లకు కొదవే వుండేదే కాదు. అతనితో ఉంటే టైమ్ తెలిసేదికాదు. అడిగిన వన్నీ కొనిపెట్టేవాడు. తనే లోకమన్నట్లు, తన కోసం ఏం చెయ్యడానికైనా సిద్ధమన్నట్లు ఉండేవాడు’ ఒక్కొక్కటి గుర్తుకొస్తున్నాయి కల్పనకు.

‘తను వద్ద వద్దంటున్నా తన అందాలన్నీ సొంతం చేసుకున్నాడు.

‘కానీ... ఈ మధ్య తన పట్ల గోపికి ప్రేమ తగ్గినట్లుగా అనిపిస్తోంది. నిర్లక్ష్యం చేస్తున్నాడు. వనజతో తిరుగుతున్నట్లు అనుమానంగా కూడా ఉంది.’

‘నాలుగు నెలల నుంచీ కడుపులో మరో జీవిని వెూస్తోంది. త్వరగా పెళ్ళి చేసుకుందామంటే మాట్లాడడు... ఈ పూట ఇక రాడేమో...’

ఇక ఇంటికి వెళ్ళిపోదామనుకుంటూ గేటు వైపుకి నడుస్తున్న కల్పనకు అటు వైపు చెట్ల కింద మసక చీకట్లో వనజ ఒడిలో తల పెట్టుకు పడుకున్న గోపి కనిపించాడు. వనజ మురిపెంగా అతని గిరిజాల జుట్టుతో ఆడుకుంటోంది.

ఆ... దృశ్యం చూసిన కల్పన కళ్ళు క్రోధంతో ఎరుపెక్కిాయి. ఉక్రోశంతో హృదయం భగ్గుమంది. అరికాలిమంట నెత్తికెక్కింది. అయినా కొద్ది క్షణాల్లో తమాయించుకుంది. ఆవేశాన్ని అణచుకుని ఆలోచనలో పడింది.

‘గోపి తనను పెళ్ళి చేసుకోకపోతే రేపు తన పరిస్థితి ఏమిటి? ఇప్పటికే తనకు నాలుగు నెలలు నిండాయి. అనుమానం వచ్చి అమ్మ అడుగుతోంది. ‘ఏదో అనారోగ్యం’ అని చెప్పి ఇప్పటి వరకూ ఆమెను నమ్మిస్తున్నది. ఇక ఇప్పుడు అబార్షను కష్టమే...’

‘త్వరగా పెళ్ళి జరగకపోతే రేపు తనూ, తన వాళ్ళూ నలుగురిలో నవ్వుల పాలు కాక తప్పదు. కుటుంబ పరువు గంగలో కలుస్తుంది’.

‘నాకింత అన్యాయం చేసి ఆ వనజతో కులుకుతున్నావా...? నీ వని ఎలా చెప్పాలో నాకు తెలుసు...నీ భరతం ఎలా పట్టాలో కూడా తెలుసు గోపి...’ మనసులో ఏదో నిర్ణయించుకున్న దానిలా వాళ్ళకంట పడకుండా గబాగబా పార్కు నుంచి బయటకు నడిచింది కల్పన.

మర్నాడు సాయంత్రం ఏమీ ఎరుగని వాడిలా, అమాయకుడిలా, బుద్ధిమంతునిలా పార్కులో కల్పనను కలుసుకున్నాడు గోపి.

“సారీ కల్పనా....నిన్న చాలా అర్థంతు పని ఉండి రాలేకపోయాను. నిన్ను చాలా సేపు వెయిట్ చేయించానా...? వెరీ సారీ.... అందుకు ప్రతిగా ఈ వేళ మనిద్దరం మరింత ఎక్కువసేపు జాలీగా గడుపుదాం...సరేనా?” కల్పనను కౌగిలిలోకి తీసుకుంటూ అడిగాడు గోపి.

“సరేగానీ...మన పెళ్ళి సంగతి ఏం చేశావు? మరో అయిదునెలల్లో మనం అమ్మా నాన్నలం కాబోతున్నాం....తెలుసుగదా...?” కోపంగా అడిగింది కల్పన.

“సారీ కల్పనా....మీది తక్కువ

కులం...అదీగాక మా అంతస్థకు అస్సలు సరిపోరు. అందువల్ల మా ఇంట్లో మన పెళ్ళికి సుతరామూ అంగీకరించరు. అందువల్ల మనిద్దరం ఏదో సరదాకు తిరిగామనుకో....నీ ముద్దు ముచ్చట్లు నేను తీర్చాను. నాకు సరదాలూ, సంతోషాలూ నీవిచ్చావు. చెల్లుకు చెల్లు...అందుకని గంతకు తగ్గ బొంత..ఎవడో ఒకణ్ణి కట్టేసుకో...నీ పరువూ, నీ కుంటుంబం పరువూ సేఫ్గా ఉంటుంది” ఎగతాళిగా అన్నాడు గోపి.

కల్పన మనసులో అగ్ని పర్వతాలు బద్దలయ్యాయి. ఆవేశం, ఆవేదన పొగలు



గక్కిాయి. తనతో ఇష్టమొచ్చినట్లు ఆడుకుని, సరదా తీరాక తన జీవితాన్ని తృణప్రాయంగా తీసిపారేసిన అతని ప్రవర్తనకు మనసు భగ్గుమన్నది.

“అంతేనంటావా...?” చివరి ఆశగా అడిగింది.

“అంతేగా ...అంతేగా..“సిగరెట్ తాగుతూ సినిమా డైలాగు చదివాడు గోపి. “సరే...నా అదృష్టం ఇంతవరకే అనుకుంటాను. సరే, కూల్ డ్రింక్ తాగుదామా? దాహం వేస్తోంది” అడిగింది కల్పన.

ఆమె తననింత తేలికగా వదులుతుందని ఊహించని గోపి ఆనందంతో వుబ్బితబ్బిబ్బయ్యాడు. “ఓ..ష్యూర్” అంటూ

హుషారుగా వెళ్ళి ఐదు నిమిషాల్లో రెండు పెప్పీ బాటిళ్ళతో వచ్చాడు.

“గోపీ...గోపీ....ఆకలి కూడా అవుతోంది. అదిగో ఆ బండి మీద వేడి వేడి మిర్చిబడ్డీలు నోరూరిస్తున్నాయి. తీసుకురావా!...బడ్డీలు తిన్నాక డ్రింక్ తాగుదాం. ప్లీజ్....ప్లీజ్...” అడిగింది.

“దానికే అంత ఇదిగా అడగాలా? నీ కోసం స్వర్గామైనా తెస్తాను” కల్పన బుగ్గమీద చిటికె వేసి, ఈల వేసుకుంటూ వెళ్ళాడు గోపి.

“నా కోసం స్వర్గాన్ని తెస్తావా...? ఇలా మాయమాటలతో ఎంత మంది అమ్మాయిల జీవితాలు నాశనం చేస్తున్నావో?.. నిన్నే నరకానికి పంపుతాను....“కసిగా

అనుకుంటూ గోపి తిరిగి వచ్చేలోగా తను తెచ్చిన ఏదో విషాన్ని ఓ బాటిల్లో కలిపింది కల్పన.

ఇద్దరూ సరదాగా కబుర్లు చెప్పుకుంటూ బడ్డీలు తిన్నారు. తర్వాత ఒక డ్రింక్ బాటిల్ అతని నోటికందించి తానొకటి తాగసాగింది కల్పన.

“ ఏమిటి ఈ డ్రింక్ అదోలా వుంది...?” ముఖం చిట్లినస్తా అడిగాడు గోపి.

“ఏమో మరి...నాకూ అలాగే ఉంది. ఇప్పుడే కారం బజ్జీలు తిన్నాం కదా... అందువల్లేనేమో..పర్లేదు తాగేయ్ “సరే...దేవిగారు ఎలా చెప్తే అలాగే...” అంటూ బాటిల్ మొత్తం తాగేశాడు.

“వాష్ రూమ్ కు వెళ్ళొస్తానంటూ” అక్కడినుంచి మాయమైంది కల్పన.

కడుపులో పేగులన్నీ మెలి తిరిగినట్లయి విపరీతమయిన కడుపు నెప్పితో, వాంతులు చేసుకుని నురగలు కక్కుతూ పడిపోయాడు గోపి.

గోపీ ఫోటోటో మరునాడు పత్రికల్లో, టీవీల్లో వార్త!

పోలీసులు కేసును క్షుణ్ణంగా పరిశోధించారు. అన్ని ఆధారాలతో కల్పనను అరెస్టు చేశారు.

*



**బాధితుల్లో ఆత్మవిశ్వాసాన్ని పాదుకొల్పి,
పోరాట దారులను పట్టిచూపిన చిత్రం!**

ఛపాక్



‘అల’ వైకుంఠపురంలో, ‘సరిలేరు నీకెవ్వరు’.... ఈ రోజు చాలామంది మాట్లాడుకుంటున్న సినిమాలు ఇవి. కానీ మనం నిజంగా మాట్లాడుకోవాల్సిన, చూడాల్సిన సినిమా వేరే ఉంది. అది ‘ఛపాక్’ ఈ సినిమా వీక్షకుల్లో ఆత్మవిశ్వాసాన్ని పెంచుతుంది. బాధితులకు పోరాటాన్ని నేర్పే సినిమా.

బయోపిక్లు వేటికవే ప్రాధాన్యాన్ని కలిగి ఉంటాయి. అందులో బాలీవుడ్లో బయోపిక్ గురించి చెప్పనవసరం లేదు. వేటి గొప్పతనం వాటిదే. అలాంటి వాటిలో మరింత వైవిధ్యమైన, స్ఫూర్తిమంతమైన సినిమా ‘ఛపాక్’..

ఛపాక్ గురించి ఎందుకు మాట్లాడాలంటే....దాన్ని ఎందుకు చూడాలంటే.. సమాజాన్ని కొన్ని సమస్యలు సుదీర్ఘ కాలంగా వెంటాడుతున్నాయి. వాటికి పరిష్కారాల గురించి చర్చలు పునరావృతం అవుతుండటం సహజం. కానీ అత్యధిక సమస్యలు శాశ్వతంగా సమసిపోవడం లేదు. అలాంటి వాటిలో ప్రధానంగా ‘మహిళకు రక్షణ’, ‘మహిళలపై వివక్ష’. ఈ సమస్య తాలూకు ప్రభావం సమాజం మీద పడ్డప్పుడు లేదా దాని

ప్రకంపనలు జనంలో రగిలినప్పుడు పరిష్కార మార్గాలు ఆలోచించాలని అందరూ అంటుంటారు. అప్పుడు కొన్ని చట్టాలు రూపొందుతాయి. కొన్ని పరిష్కార మార్గాలు చర్చకు పస్తాయి, కానీ బాధితుల గురించి ఆలోచించేదెవరు అన్నది ప్రశ్నగానే మిగులుతుంది? తేదీలు మారతాయి, పేర్లు మారతాయి. బాధితుల జాబితా పెరుగుతూనే ఉంటుంది. అత్యాచారాలు, హత్యాచారాలు, యాసిడ్ దాడుల రూపంలో ఏదో రకంగా మహిళలు సమస్యల్లో చిక్కుకుంటున్నారు. వుజ్వలంగా సాగుతుందనుకున్న జీవితం ఒక్క క్షణంలో నిర్జీవం అవుతుంది. అంధకారంగా మారిపోతుంది. అయితే అలాంటి బాధితులకు అండగా ఉండాల్సిన సమాజం వారిని చీదరించుకొనే పరిస్థితులు సాగుతున్నాయి. మహిళలపై దారుణమైన వివక్ష, సాధికారత విషయాలని పక్కకు పెడితే, కష్టాలతో, కన్నీళ్లతో, భయంతో బతకడానికే బాధితులు పోరాటం చేయాల్సిన పరిస్థితులు ఇప్పుడు రాజ్యమేలుతున్నాయి.

అలాంటి అనర్థాలపై పూర్తి విశ్వాసంతో పోరాటాన్ని నేర్పి, ఆత్మవిశ్వాసాన్ని పాదుకొల్పే స్ఫూర్తివంతమైన సినిమానే ‘ఛపాక్’

ఒక ఘటన ద్వారా ఆడపిల్లలు బాధితులుగా మారినప్పుడు దాని ప్రభావం వారి ఒక్కరికే పరిమితం కాదు. పూర్తి కుటుంబం మీద తీవ్రంగా ఉంటుంది. బాధితురాలి కలలు, ఆమె లక్ష్యం అన్నీ ఆ క్షణం నుంచి మారిపోతాయి. ఒంటరి జీవితాన్ని గడపాల్సి వస్తుంది. ఇలాంటి సమయంలో ఆమెకు ఆత్మ విశ్వాసం పెంచడం అవసరం. ఆమె సాధారణంగా బతికే వాతావరణం కల్పించడం ముఖ్యం. మరొకరు బాధితురాలు కాకూడదనుకుంటే ‘పోరాటం’ ముఖ్యం. ఇలాంటి వాస్తవ పరిస్థితులు ‘ఛపాక్’లో కనిపిస్తాయి. 2005 ఏప్రిల్ 22న ఢిల్లీలో యాసిడ్ దాడికి గురైన ‘లక్ష్మీఅగర్వాల్’ జీవిత కథ నేపథ్యంలో పచ్చిన ఈ సినిమాలో బాధితులు ఎదుర్కొనే పరిస్థితులను సమాజం ముందు సజీవంగా ఉంచేందుకు ప్రయత్నించారు. బాధితులు సమాజం నుంచి కోరుకునేది ఏమిటి? సమాజం వాళ్ళ పట్ల తీసుకోవాల్సిన బాధ్యత ఏమిటి? అనే అంశాలు ఈ సినిమా ద్వారా అర్థం చేసుకోవచ్చు.

ఆడపిల్లపై ఒక ‘దాడి’ ఆమెతో పాటు కుటుంబాన్ని ఎంత చిన్నాభిన్నం చేస్తుందో కళ్లకు కట్టారు. సినిమాలో లక్ష్మీ అగర్వాల్గా

2005 ఏప్రిల్ 22న ఢిల్లీలో యాసిడ్ దాడికి గురైన 'లక్ష్మీఅగర్వాల్' జీవిత కథ నేపథ్యంలో పచ్చిన ఈ సినిమాలో బాధితులు ఎదుర్కొనే పరిస్థితులను సమాజం ముందు సజీవంగా ఉంచేందుకు ప్రయత్నించారు. బాధితులు సమాజం నుంచి కోరుకునేది ఏమిటి? సమాజం వాళ్ళ పట్ల తీసుకోవాల్సిన బాధ్యత ఏమిటి? అనే అంశాలు ఈ సినిమా ద్వారా అర్థం చేసుకోవచ్చు.

దీపిక పదుకునే 'మాల్తీ' పాత్ర పోషించింది. యాసిడ్ బాధితురాలి పాత్ర పోషించడం పెద్ద స్ఫూర్తిమంతమే. 'యాసిడ్ బాధితులకు ఉద్యోగ దరఖాస్తులో ప్రత్యేక కేటగిరీ లేదు. ఉంటే టీక్ చేసేదాన్ని' అనేది సినిమాలో ఓ సంభాషణ. కానీ వాస్తవ పరిస్థితులు కూడా అలాగే వున్నాయి కదా! కలలు అప్పీ చెదిరి పోయాక బాధితురాలు కనీస జీవనం గడపడానికి పడే తపన.. హృదయాన్ని తాకుతుంది. "ఉద్యోగం

కోసం పడే ఇబ్బందులు కండ్ల ముందు కదలాడుతుంటే ఒక్క క్షణంలో జీవితం ఇంత మారిపోతుందా? అన్న భయం కలుగక మానదు" అంటారు కొలంబియా గాయని 'షకీరా'. అత్యుత్సాహానికి మించిన అందం మరొకటి లేదని అర్థంతో సాగుతుంది సినిమా. ఈ సినిమాలో కూడా మొదట ముఖాన్ని చున్నతో దాచుకొని బతికిన మాల్తీ తర్వాత దాన్ని తీసివేయాలనే ఆలోచన వెనుక అంతు

లేని ఆత్మ విశ్వాసమే కారణం. ఆ ఆత్మ విశ్వాన్ని ఇవ్వడానికి కుటుంబసభ్యుల, సమాజం కృషి ఎలా ఉండాలో విడమరచి చెబుతుంది.

యాసిడ్ విక్రయాలను పూర్తిగా నిషేధించాలన్న పిల్ల కోసం, ఆమె మీద దాడి చేసిన వారికి శిక్ష పడేందుకు ఆమె చేసిన పోరాటం ఆమెది కాదు. చుట్టూ ఉండే వాళ్ళు ఇచ్చిన ధైర్యం., ఆ ధైర్యంతో ఆమె కాలిన చర్మం పట్ల బాధపడకుండా స్వేచ్ఛగా జీవించింది. న్యాయం కోసం ఓ బలమైన పోరాటం చేసింది మాల్తీ. ఇట్లా ఒక ఆడపిల్లకు అత్యుత్సాహాన్ని పెంచి, బాధితులకు పోరాటాన్ని నేర్పే సినిమాగా, సమాజానికి దిక్సూచిగా 'ఫపాక్' కొత్త స్ఫూర్తినిస్తుంది.


✱

నవ యువ్యన పత్రిక 'మందాకిని'

నలభై ఏడేళ్ల వయస్సులో ఢిల్లీ నివాసి, మధ్యతరగతి మహిళ ఒకరు మందాకిని పేరుతో త్రైమాసిక పత్రికను అప్పుడప్పుడో ప్రారంభించారు. ఇక్కడ ప్రత్యేకత ఏమిటంటే పత్రికను తన స్వహస్తాలతో రాస్తారు. స్వయంగా బొమ్మలు గీసి మందాకిని పత్రికను సర్వాంగ సుందరంగా తయారు చేస్తారు. హృద్యమైన సాహిత్యం, సున్నితమైన హాస్యం, సామాజికి విలువలున్న కథలు, కథానికలు, వ్యాసాలతో, గేయాలతో సచిత్ర కుటుంబ పత్రిక మందాకిని. ఆనాటి మధ్య వయస్సు మహిళ ఇప్పుడు బామ్మయింది. ముని మనమలతో ఆడుకునేంత వృద్ధురాలైంది. కానీ మందాకినికి మాత్రం ముసలితనం రాలేదు. ఎప్పటిలాగానే నవయువ సాహిత్య పరిమళాలు వెదజల్లుతోంది. బామ్మ వయస్సు కారణంగా పత్రిక రాకడ ఒక నెల అటూఇటూ అయినా తాజాగా, మజాగా వస్తున్నది. మందాకిని పత్రికకు రచనలు పంపిన రచయితలను



ఇంటికి ఆహ్వానించి పత్రిక అందిస్తుంది. అతిథి మర్యాదలు చేసి మరీ పంపించే ఈ బామ్మ పేరు జ్ఞాన ప్రసూన. నిశ్శబ్దంగా దొర్లే 80 ఏళ్ల వయస్సులో కూడా కాలాన్ని ఈమె అత్యుత్సాహంగా, ఆనందంగా గడుపుతున్నారు. తెలుగు భాషాభిమానమే ఇంత ముదిమి వయస్సులో కూడా పత్రిక నిర్వాహణకు



కావల్సిన బలాన్ని అందిస్తున్నదంటారామె. మందాకిని అంటే మంద గమనంతో సాగే గంగ. ఇది జీవనది. నా పత్రిక కూడా అలాగే సాగే సాహితీ వాహిని. నాకున్న భాషాభిమానమే లిఖిత పత్రిక తేవాలన్న ఆలోచన కలిగిందిని చెప్పే ఈ బామ్మ చేతి రాతే బంగారు పత్రిక మందాకిని.

✱

అనంత బాలోత్సవం - 2020 అనుభవాలు



జనవరి 28, 29, 30 తేదీలలో అనంతపురంలోని ప్రభుత్వ జూనియర్ కాలేజి గ్రౌండ్ లో 'అనంత ఆలోత్సవాలు' ఘనంగా జరిగాయి. జిల్లాలోని 11 నియోజకవర్గాలకు చెందిన 21 మండలాల నుండి ఈ విద్యార్థులు పాల్గొన్నారు. ప్రభుత్వ, ఎయిడెడ్ పాఠశాలలు 83, ప్రైవేటు పాఠశాలలు 21 పాల్గొన్నాయి. మొదటి రోజు 1800 మంది విద్యార్థులు, టీచర్లు, తల్లిదండ్రులు, జడ్జిలు 200 మంది. వాలంటీర్లు 100 మంది, స్థానిక కళాశాల నుండి మరో వంద మంది విద్యార్థులు పాల్గొన్నారు. రెండవ రోజు 800 మంది విద్యార్థులు, టీచర్లు, తల్లిదండ్రులు 200 మంది, వాలంటీర్లు 100 మంది స్థానిక కళాశాల నుండి మరో 100 మంది మొత్తం 1200 మంది పాల్గొన్నారు. మూడవ రోజు 1060 మంది విద్యార్థులు ఇతరులు 340 కలిపి 1400 మంది పాల్గొన్నారు. మొత్తం విద్యార్థులు 3660 మంది, టీచర్లు, తల్లిదండ్రులు, జడ్జిలు 1200 మంది, కార్యక్రమాలు చూసిన బయటివారు 1200 మంది. మొత్తం 5,460 మంది పాల్గొన్నారు.

దాతలు :

కార్యక్రమాలకు అవసరమైన అన్నింటినీ వీలైనంత వరకు వస్తురూపంలో సేకరించాము. నిర్వహణకు కావలసిన అంశాలను వ్రాసుకొని వాటిలో ఏమి ఇవ్వగలరో దాతలను అడగడం వల్ల కొత్తవారు బాగా స్పందించారు. రోజుకు ఒకరు చొప్పున మూడు రోజులకు 250 మందికి టిఫిన్, 1500 మందికి భోజనాలు దాతలు ఏర్పాటు చేశారు. అలాగే మెమోంటోన్, సర్టిఫికేట్స్, బ్యానర్స్, మంచినీళ్ళు పూర్తిగా ఉచితంగా అందాయి. అలాగే సప్లయర్స్ లో ఎక్కువ భాగం ఉచితంగానే వచ్చాయి. ఈ దాతలందరినీ కార్యక్రమంలో పాల్గొనేటట్లు చూసాము. దీనివల్ల వారు చాలా ఉత్సాహపడ్డారు. చిన్న పిల్లలు పెద్ద సంఖ్యలో

పాల్గొనడం, క్రమశిక్షణగా ఏర్పాటు వుండడం వారిని బాగా ఆకర్షించింది. ఈ కార్యక్రమానికి సహాయం చేసిన వారిలో అత్యధిక మంది మొదటిసారి మనకు సహకరించిన వారు కావడం విశేషం. వచ్చే సంవత్సరానికి మరింత సహాయం చేస్తామని ఇలాంటి కార్యక్రమాలను మీరైతేనే సక్రమంగా నిర్వహించగలరని దాతలు వేదిక నుండే ప్రకటించారు.

ఆహ్వానసంఘం, జడ్జిలు, టీచర్ల స్పందన :

ఆహ్వానసంఘం గౌరవ అధ్యక్షులుగా వ్యవహరించిన డి.ఇ.ఓ మాట్లాడుతూ మూడురోజులు పాల్గొనలేక పోయానని బాధపడ్డారు. అలాగే అధ్యక్షురాలు షమీమ్ గారు ముగింపు సభలో మాట్లాడుతూ “నేను అనంతపురం కోడలుగా వచ్చి 60 సంవత్సరాల పూర్తయింది. ఇంత సుదీర్ఘకాలంలో ఈ మూడు రోజులు పొందిన ఆనందం నా జీవిత కాలంలో పొందలేదు. నేను జీవించినంత కాలం ఈ ఈ ఉత్సవాలు నడపడానికి సిద్ధంగా వుంటాను ” అని హర్షధ్వనాల మధ్య ప్రకటించారు. లలిత కళా పరిషత్ కార్యదర్శి, అధ్యక్షేటు శ్రీమతి పద్మజ మాట్లాడుతూ “ బ్రతికి వున్నప్పుడు అందరు గుర్తుంచుకుంటారు. కాని మరణించిన తరువాత కూడా మా నాన్నగారి పేరుమీద ఈ ప్రాంగణాన్ని ఏర్పాటు చేసిన నిర్వాహకులకు పాదాభివంద నాలు చేస్తున్నాను. కళాకారిణిగా ఎల్లప్పుడూ బాలోత్సవాలకు అండగా నిలుస్తానన్నారు” “ ఈ బాలోత్సవాలు ప్రపంచ తెలుగు ఉత్సవాలను మరిపించాయని” కేంద్ర సాహిత్య అకాడమీ అవార్డు గ్రహీత ప్రొఫెసర్ రాచపాళెం చంద్రశేఖర్ రెడ్డి అభిప్రాయపడ్డారు. కొత్తగూడెం బాలోత్సవ నిర్వహకులు డాక్టరు వాసిరెడ్డి రమేష్ బాబు “ఈ ఉత్సవాలను చూస్తుంటే 1964 సంవత్సరంలో ఏ ఉత్సాహంతో ఈ ప్రాంతంలో తిరగాడానో అంతే ఉత్సాహంతో మా ఊరికి వెలుతున్నాను.

నా వయస్సు 68 సంవత్సరాలు రాయలసీమలో అత్యంత జయప్రదంగా ఈ ఉత్సవాలను ప్రారంభించిన అనంత బాలోత్సవ కమిటీని చూస్తుంటే మరో 20 ఉత్సవాలకు నేను హాజరు కాగలనని” ప్రకటించారు. “ ఈ ఉత్సవాల ప్రాంగణాలకు వేదికలకు జిల్లాకు చెందిన ప్రముఖుల పేర్లు పెట్టడంలోనే ఈ కమిటీ ప్రత్యేకత చిరస్థాయిగా వుంటుందని” మాజీ ఎంఎల్ఎస్ డాక్టరు గేయానంద్ అన్నారు.

విద్యార్థులను తీసుకువచ్చిన టీచర్ల అక్కడి ఏర్పాట్లను, వారిపట్ల వాలంటీర్స్ చూపిన శ్రద్ధను ఆయా పాఠశాలల్లో తోటి ఉపాధ్యాయులతో చెబుతున్నట్లు తెలుస్తుంది. విద్యార్థుల ఆనందానికి ఆకాశమే హద్దుగా నిలిచింది. వారి కేరింతలు, బహుమతులు అందుకుంటున్నప్పుడు వారి కేరింతలు చూసిన తల్లిదండ్రులు మా పిల్లల్లో ఇలాంటి ఆనందం చూసి ఎంతకాలమైందో అని చెమర్చిన కళ్ళతో నిర్వాహకులకు చెప్పారు. మూడురోజులు అప్పుడే ముగిసిపోయాయా అని పిల్లలు బాధను వ్యక్తం చేయగా, జ్ఞానస్కంద అనే అమ్మాయి డా॥ రమేష్ బాబు గారి దగ్గరకు వచ్చి “అంకుల్ మా స్కూల్ నుండి నాకంటే మా స్నేహితురాలు బాగా డ్యాన్స్ చేస్తుంది, అయితే మా అమ్మ టీచర్ కావున నన్ను ఎంపిక చేసి ఆ అమ్మయినీ ఎంపిక చేయలేదు”. అని చెప్పడం ఆశ్చర్యపరిచింది. ముగింపురోజు వేదకపై టీచర్లు, కాలేజి విద్యార్థులు వేసిన డ్యాన్స్ లు అదరహో అనిపించాయి. మీడియా పెద్దవెత్తున ప్రచారం చేసింది. ప్రముఖ పత్రికలన్నీ రోజు అర్థపేజిని ఈ ఉత్సవాలకు కేటాయించగా, ఎలక్ట్రానిక్ మీడియా ఏ వేదిక మీద ఏది జరుగుతుందో, ఏది కవర్ కాదో అనే హడావుడిగా గ్రౌండ్ అంత తిరుగుతూ కనిపించారు. ఉత్సవాలు ముగిసిన తరువాత కొందరు ఈ కార్యక్రమంలో పాల్గొనలేకపోయినందుకు తమ బాధను నిర్వాహకులకు తెలిపారు.

ఉద్యమాలబాటలో...

సావిత్రి బాయ్ పూలే జయంతి కార్యక్రమాలు

ఐదవ్వా అధ్యర్థంలో విజయనగరం 19వ వార్డులో సావిత్రి బాయి పూలే జయంతి సందర్భంగా సభ నిర్వహించారు. తిరుపతిలో



ప్రసన్నభారతి స్కూల్ మరియు పాలిటెక్నిక్ కళాశాలలో సావిత్రి బాయ్ పూలే జయంతి జరిపారు. ఒంగోలు మరియు మద్దిపాడులో సావిత్రి బాయిపూలే జయంతి కార్యక్రమం జరిపారు. నరసాపురంలో సావిత్రి బాయి పూలే జయంతి ఉమెస్ కాలేజీలో నిర్వహించారు. సావిత్రిబాయి పూలే 189వ జయంతి సందర్భంగా విజయవాడ పశ్చిమ నియోజకవర్గం కమిటీ ఆధ్వర్యంలో 37వ డివిజన్ చిట్టినగరు స్కూల్ నందు సదస్సు నిర్వహించడం జరిగింది. ఈ సదస్సుకి ఐదవ్వా పశ్చిమ నియోజకవర్గ గౌరవ అధ్యక్షులు శేషుమణి గారు సావిత్రిబాయి పూలే గారి చిత్రపటానికి పూలమాలలు అలంకరించారు. ఆమె స్ఫూర్తితో నేటితరమైన మనం ముందుకు వెళ్లాలని తెలిపారు. రాయల్ స్కూల్ ప్రిన్సిపల్ షాహినా గారు సమాజంలో అసమానతలు ఉన్న రోజులలోనే సావిత్రిబాయి పూలే ఆచరణ, కృషి ఫలితంగానే నేడు మనం నైతం అని బయటకు రాగలుగుతున్నామని తెలిపారు. చిట్టినగర్ స్కూల్ ప్రిన్సిపల్ హలీంబి, వార్డు సచివాలయం అధికారి లలితా గార్లు మాట్లాడుతూ సావిత్రిబాయి పూలేగారి స్ఫూర్తితో పాఠశాలలోను, సమాజంలోను మార్పు చేయాలన్నారు. ఈ కార్యక్రమంలో ఐదవ్వా పశ్చిమ నియోజకవర్గ అధ్యక్ష కార్యదర్శులు గాదే ఆదిలక్ష్మి, గరె పాలవల్లి, స్వప్న, వరలక్ష్మి, రమా తదితరులు పాల్గొన్నారు.

కాకినాడ సాలిపేట బాలికోన్నత పాఠశాలలో, సిబిఎం కళాశాలలో, అమలాపురం కింగ్స్ కాలేజీలో సావిత్రిబాయ్ పూలే 189వ జయంతి కార్యక్రమం నిర్వహించారు. పెద్దాపురం సావిత్రిబాయ్ పూలే 189వ జయంతి కార్యక్రమంలో యు.టి.ఎఫ్.

కార్యదర్శి జయశ్రీ, అరుణ, సుబ్బలక్ష్మి యాసలిపు అనంత, దేవిలోవ, ప్రజానాట్యమండలి కళాకారులు కృష్ణ, వీరాజు తదితరులు పాల్గొన్నారు. సత్తెనపల్లి కృష్ణవేణి జూనియర్ కళాశాలలో సావిత్రిబాయి పూలే 189వ జయంతి కార్యక్రమం జరిగింది. గద్దె ఉమశ్రీ, జ్యోతి, రజని, సంధ్యా రాణి పాల్గొన్నారు. కర్నూలులో దామోదరం సంజీవయ్య హైస్కూల్లో ఓల్డ్ సిటీ కమిటీ ఆధ్వర్యంలో జయంతి సభను నిర్వహించడం జరిగింది. రాష్ట్ర నాయకులు నిర్మల, బి.పద్మ పాల్గొని ప్రసంగించారు. కడపలో జె.వి.వి., ఐదవ్వా కలిసి బాలికల హాస్టల్లో మరియు టి.యూ కార్యాలయంలోనూ జయంతి సభను నిర్వహించారు. గుంటూరు, తాడేపల్లిలో కూడా సభలు జరిగాయి.

సంక్రాంతి సందర్భంగా ఆటలు, ముగ్గుల పోటీలు:

పార్వతీపురం, చించినాడలో, విజయనగరం 19వ వార్డులో, ప.గో.భీమవరం, చించినాడులో తిరుపతి నగరంలో, ఒంగోలులో, ప్రకాశం జిల్లా మద్దిపాడులో, కాకినాడ, అమలాపురంలో ఐదవ్వా, ఎస్.ఎఫ్.ఐ., ప్రజా సంఘాల ఆధ్వర్యంలో మహిళలు



సంక్రాంతి సందర్భంగా ఆటల పోటీలు నిర్వహించారు. విజయనగరంలో క్రిస్మస్ సందర్భంగా ఆటల పోటీలు జరిగాయి. టి.టి.డి., ఐదవ్వా ఆధ్వర్యంలో తిరుపతిలో ముగ్గుల పోటీలు నిర్వహించారు. కర్నూలు నగరంలో 19వ డివిజన్లోను, షరీఫ్ నగరంలో ఐదవ్వా, ఎస్.ఎఫ్.ఐ. ఆధ్వర్యంలో ముగ్గుల పోటీలు, మ్యూజికల్ చైర్స్ వంటి ఆటల పోటీలు నిర్వహించారు. గుంటూరులో 6 చోట్ల, తాడేపల్లి, మంగళగిరి, పెదకాకాని, చెరుకుపల్లి మరియు తెనాలిలో సి.ఐ.టి.యు., ఐదవ్వా ఆధ్వర్యంలో ముగ్గుల పోటీలు నిర్వహించి బహుమతి ప్రధానం చేశారు. నెల్లూరులో

32వ డివిజన్ శ్రీలంక కాలనీ, గిరిజన కాలనీ, మూలాపేట, సుందరయ్యనగర్ లో ఆటల పోటీలు నిర్వహించారు. విశాఖ జగదాంబ జోనులో సి.ఐ.టి.యు.తో కలిపి పోటీలు నిర్వహించారు. విజయవాడలో ఐదవ ఆధ్వర్యంలో అనేక డివిజన్లలో ముగ్గుల పోటీలు, ఆటల పోటీలు జరిపి బహుమతి ప్రధానం చేశారు. భోగిపండ్లు సందర్భంగా పిల్లలకు భోగి పళ్ళు పోయడం జరిగింది. ఒంగోలులో 48 వ డివిజన్ లో ఆటలు పోటీలు జరిగాయి. డి.వై.ఎఫ్.ఐ., ఐదవ కలిసి ఒంగోలులో పికినిక్ నిర్వహించారు.

లౌకిక రాజ్యాంగాన్ని కాపాడుకుందాం - పౌరసత్వ సవరణ చట్టాన్ని రద్దు చేయాలి:

విజయవాడలో CAA, NRC చట్టాలకు వ్యతిరేకంగా ధర్నా



చౌక్ వద్ద లౌకిక రాజ్యాంగ పరిరక్షణ సమితి ఆధ్వర్యంలో జనవరి 18 నుండి రిలే నిరాహార దీక్షలు ప్రారంభమయ్యాయి. ఈ దీక్షలో అన్ని మతాలవారు, అన్ని సంఘాల వారు, సిపిఎం, సిపిఐ పార్టీ రాష్ట్ర నాయకులు పి. మధు గారు, బాబురావు గారు, రామకృష్ణ గారు, దోనేపూడి శంకర్ గారు మరియు పెద్ద ఎత్తున ముస్లిం సంఘాలు పాల్గొన్నారు. రోజూ నిరాహార దీక్షలు జరుగుతున్నాయి. కర్నూలులో NRC, CAA, NPR లను రద్దు చేయాలని ఉ మెన్స్ నేషనల్ ఫ్రంట్, ఐదవ ఆధ్వర్యంలో పెద్ద ఎత్తున ర్యాలీ జరిపారు. విజయవాడలోని సనత్ నగర్ లో నిర్వహించబడుతున్న శాంతి భాగ్ శిబిరంలో రాష్ట్ర ఐదవ అధ్యక్షురాలు ప్రభావతి, ఎమ్. శ్రీదేవి, ఆశా తదితరులు పాల్గొని ప్రసంగించారు.

NO NPR, NO CAA, NO NRC అంటూ నంద్యాల పట్టణంలో లక్ష్మీ పియా మసీద్ దగ్గర నుండి శ్రీనివాస్ సెంటర్ సంజీవనగర్ గేట్ మీదుగా మున్సిపల్ ఆఫీస్ దగ్గర ఆధార్ సెంటర్ వరకు వేలాది మంది మహిళలతో భారీగా ప్రదర్శన జరిగింది. అనంతరం ఐదవ జిల్లా కార్యదర్శి ఈ ఎల్.ఎస్. రత్నమ్మ

మాట్లాడారు. విజయవాడలో రిపబ్లిక్ డే సందర్భంగా ఐదవ సెంట్రల్ సి.టి. కమిటీ అధ్యక్షులు కండ్రికలోని మహిళలతో మానవ హారం నిర్వహించి రాజ్యాంగంపై ప్రతిజ్ఞ చేయించారు. కాకినాడలో జమాయిత్ ఇస్లామీ హింద్ మహిళ కమిటీ ఆధ్వర్యంలో జరిగిన రౌండ్ టేబుల్ సమావేశంలో ఐదవ నాయకులు పాల్గొన్నారు. సత్తెన పల్లిలో తాలుకా ఆఫీసు వద్ద ఫిబ్రవరి 6వ జరిగిన సభలో గద్దె ఉమశ్రీ, విమల, రజని, మునగా జ్యోతి, షేక్ ఆయేషా, ఫాతిమా పాల్గొన్నారు. కందుకూరులో 'కా' చట్టాన్ని వ్యతిరేకించాలని కోరుతూ జరిగిన మహిళా సభలో బి.హరిత ముఖ్య అతిథిగా పాల్గొన్నారు. గాంధీజయంతి సందర్భంగా విజయవాడలో, కశింకోటలో, సత్తెనపల్లిలో ఎస్.ఎఫ్.ఐ. మరియు ముస్లిమ్ సంఘాలతో కలిసి మానవహారాలు నిర్మించారు. పైపులరోడ్ సెంటర్ లో గాంధీజీ విగ్రహానికి పూలమాల వేసి రాజీవ్ నగర్ వరకు మానవహారం నిర్మించారు.

క్యాలెండర్ ఆవిష్కరణ: కాకినాడలో ఐదవ బృందము, జాయింట్ కలెక్టర్ రాజకుమారి, ద్వామా పి.డి., డి.ఎమ్. హెచ్.ఓ.ఎన్.ఆర్.ఇ.జి.ఎస్ కౌన్సిల్ మెంబర్ కొలవల మరియుమ్మ, గాంధీ పాల్గొని 2020 ఐదవ క్యాలెండర్ ఆవిష్కరించారు. ప.గో, ప్రకాశం, అమలాపురంలో కూడా క్యాలెండర్ ఆవిష్కరించారు.

సమ్మె: ఐదవ నాయకులు అన్ని జిల్లాలలో సార్వత్రిక సమ్మెకు ఐదవ నాయకులు మద్దతు తెలియజేశారు. విశాఖలో పారిశ్రామిక సమ్మెకు మద్దతుగా విశాఖ సి.టి, గాజువాక, ఐదవ నాయకులు పాల్గొన్నారు. అనంతపురంలో 8000 కరపత్రాలు వేసి సమ్మెకు మద్దతుగా ఇంటింటికి తిరిగి సంతకాలు చేయించారు.

స్థానిక సమస్యలపై: ఇళ్ల మధ్యలో సెల్ టవర్ పెట్టవద్దని ఐదవ ఆధ్వర్యంలో విశాఖ స్టేట్ జోన్, పెదగంట్యాడా వాసులు జి.వి.ఎమ్.సి. వద్ద నిరసన జరిపారు. గుంటూరుజిల్లాలో పిడుగురాళ్ళలో వ్యవసాయకార్మికసంఘం కూలీ రేట్లుపై ఎమ్.ఆర్.ఓ.ఆఫీసు వద్ద జరిగిన ధర్నాకు ఐదవ మద్దతు ఇచ్చింది.

జయంతి సభలు: విజయవాడలో నేతాజి జయంతి సందర్భంగా ఎస్.ఎఫ్.ఐ., డి.వై.ఎఫ్.ఐ, ఐదవ నాయకులు పాల్గొని సభ నిర్వహించారు. విజయనగరంలో, కాకినాడ, భీమవరం, రాజమండ్రి కర్నూలు, గుంటూరు పశ్చిమ, తూర్పు, తిరుపతి, ప్రకాశం, విశాఖ, నెల్లూరు జిల్లాలలో సుభాష్ చంద్రబోస్ జయంతి ఇతర సంఘాలతో కలిసి జరిపారు.

రాజధాని ఉద్యమానికి మద్దతుగా: గుంటూరు జిల్లా మండలం గ్రామంలో రాజధాని కోసం నిరసన తెలియజేస్తున్న

డి.హుస్సేన్, రత్నమ్మ, శివ, కృష్ణవేణి, ధరణి, రమణి తదితరులు పాల్గొన్నారు.



వారికి మద్దతుగా డి. శ్రీనివాసకుమారి, ఐదా జిల్లా నాయకులు ఎల్. అరుణ, గిరిజ, రహమత్ బీ, నాగలక్ష్మి, కృష్ణకుమారి వెళ్ళి పరామర్శించారు. రాష్ట్ర కేంద్రం నుండి మహిళలపై జరిగిన లార్డ్ ఛార్జీని ఖండిస్తూ ప్రకటన ఇచ్చారు.

నిరసనలు: విజయవాడలో బి.జె.పి.నేత రామ్ మాధవ్ కులం కొనసాగాలంటూ చేసిన వ్యాఖ్యలకు ఐదా జాతీయ నాయకులు పుణ్యవతి గారు, రూప్నీ, కె.వి.పి.ఎస్. నాయకులు మాల్యాద్రీ, నాగరాజు గారలు విజయవాడలో నిరసన ప్రదర్శన చేశారు. జె.ఎన్.యు. విశ్వవిద్యాలయంలో ఎస్.ఎఫ్.ఐ. విద్యార్థులుపై

అత్యాచారాలు - వేధింపులు: తిరుపతిలో ఓ మహిళతో అసభ్యంగా ప్రవర్తించిన ఎస్.వి.బి.సి. చైర్మన్ పృథ్వీ రాజ్ ను తొలగించి, నిజాలు నిర్ధారించాలని ఐదా నాయకులు ప్రదర్శన జరిపారు. ప్రకాశం జిల్లాలో ఒక మహిళపై అత్యాచారం జరిపిన నిందుతులను అరెస్టు చేసి కఠినంగా శిక్షించాలని మహిళా సంఘాల ఐక్యవేదిక డిమాండ్ చేస్తూ ప్రెస్ మీట్ నిర్వహించారు. అడిషనల్ ఎస్.పి.ని కలిసి పిటిషన్ ఇచ్చారు. గుంటూరులో కూడా ఆందోళన చేసి అసభ్యకరంగా ఉన్న పోస్టర్లు చించివేశారు.

రాజమండ్రి జిల్లాలో వైరాయవరం మండలం డొంకరాయులో బాలికపై అత్యాచారం జరిపిన వార్డెన్ ను కఠినంగా శిక్షించాలని ఎటపాక మండలం, గుండ్రాల కాలనీలో హైస్కూల్ విద్యార్థులు ఐదా ఆధ్వర్యంలో ర్యాలీ, మానవహారం జరిపారు. కాకినాడలో కాపురానికి తీసుకెళ్ళాలని కోర్టు ఉత్తర్వులిచ్చినా ఇంటిలోకి రానివ్వకుండా భర్త, అత్తంటివారు ఇబ్బంది పెడుతుండగా ధర్నాకు దిగిన మహిళకు ఐదా మద్దతిచ్చింది. జాతీయ బాలిక దినోత్సవం సందర్భంగా సత్తెన పల్లిలోని ఆర్.జి.ఎస్. కళాశాలలో సదస్సు జరిగింది. జి.ఉమశ్రీ, రజని తదితరులు పాల్గొన్నారు.

ఫాతిమా బేగం జయంతి : కర్నూల్ సూర్జిత్ భవన్లో ఓల్డ్ సిటీ మహిళా సంఘం ఆధ్వర్యంలో ఫాతిమా బి జయంతి సందర్భంగా చిత్రపటానికి పూలమాలవేశారు. మహిళా సంఘం అధ్యక్ష కార్యదర్శులు రషీద, బంగి పద్మ, అలివేలమ్మలు మాట్లాడారు. సావిత్రిబాయి పూలే సహకారంతో ఊరు నుంచి వెలి వేయబడ్డ మహిళలను చేరదీసి చదువు నేర్పిన ఘనత ఫాతిమాబీకి దక్కుతుంది అని కొనియాడారు.

ఎల్.ఐ.సి. అఖిల భారత మహాసభలు విశాఖలో జరిగిన సందర్భంగా ప్రతి నిధులకు ఐదా బృందం ఘనంగా స్వాగతం పలికింది.



జరిగిన దాడిని ఖండిస్తూ, తిరుపతిలో ఐదా మరియు ప్రజాసంఘాల ఆధ్వర్యంలో అర్ధనగ్న ప్రదర్శన జరిపారు. కాకినాడలో ప్రజాశక్తి విలేకరి జ్యోతిపై దాడిచేసిన జనసేన కార్యకర్తలపై చర్యలు తీసుకోవాలని కలెక్టరు కార్యాలయం వద్ద జరిగిన ధర్నాలో ఐదా నాయకులు పాల్గొన్నారు. 'డిగ్రీ కాలేజీ' సినిమా అభ్యంతరకరంగా ఉంది సెన్సార్ బోర్డు ఇలాంటి వాటికి అనుమతి ఇవ్వరాదని చర్యలు తీసుకోవాలని కోరుతూ కాకినాడ కలెక్టరు కార్యాలయం ముందు పోస్టర్ దగ్గం చేశారు.

నంద్యాల పాలిటెక్నిక్ కాలేజీ నుండి శ్రీరామ్ థియేటర్ వరకు ర్యాలీ చేసి ధర్నా చేశారు. డి.వై.ఎఫ్.ఐ., ఐదా నాయకులు

శ్రీరస్తు

శుభమస్తు

అవిజ్ఞమస్తు

రథసప్తమి ఉత్సవ శుభాకాంక్షలతో...



**శ్రీ సూర్యనారాయణ స్వామి వారి
దేవస్థానము**

శ్రీ సూర్యనారాయణ స్వామి

అరసవల్లి - శ్రీకాకుళం జిల్లా, ఆంధ్రప్రదేశ్

ఫోన్: 08942-222421

ప్రధాన అర్చకులు

ఇప్పిలి శంకర శర్మ

కార్యనిర్వహణాధికారి

సూర్యహరిప్రసాద్

శుభాకాంక్షలతో...

చిరునవ్వులు మూటగట్టి, అక్షింతలు చేతబట్టి

కళ్యాణ వేదికపై తమ అమృత హస్తాలతో

05-02-2020న

దంపతులైన సుధీర్, చీప్తి సుధలను

ఆశీర్వదించిన బంధుమిత్రులందరికీ

శుభ ధన్యవాదములు.

ఇట్లు,

మీ కాట్రగడ్డ ఆంజనేయులు

రాజ్యలక్ష్మి

కాజా సాంబశివరావు, సుబ్బరావమ్మ గార్ల ఆశీర్వచనాలతో...

పౌరసత్వ చట్టాన్ని రద్దు చేయాలంటూ...



ప్రకాశం



విజయవాడ



నెల్లూరు



తిరుపతి



బొబ్బిలి



కర్నూలు



నంద్యాల



విశాఖ



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	Cmva 190
పుస్తకం పేరు	చైతన్య ప్రగతి
కారణం	11/8/23
ముందు లిట్	yes
వెనుక లిట్	yes
మొత్తం పేజీలు	41
పెద్ద సైజు పేజీలు	No
ఖాళీ పేజీలు	NO
లేని పేజీలు	No
తయారు చేసినది	Sandhya
పేజీలు ఛానీసినది	Sandhya
స్కాన్ చేసినది	pragathi
పరీక్ష చేసినది	hema
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	good